

بِسْمِ اللّٰهِ الرَّحْمٰنِ الرَّحِیْمِ

برگِ سبز


مکتبِ داغ کے نورتن اور قادر الکلام شاعر
سید عبد الوحید فدا گلاؤٹھوی (۱۸۶۳—۱۹۴۳)
کا انتخابِ کلام سوانحی خاکوں اور نقد و نظر کے جائزوں کے ساتھ

مُرتبہ
سید منصور عاقل

جملہ حقوق بحق مرتب محفوظ

موضوع کتاب	سید عبدالوحید قدانگلا ڈٹھوی کا انتخاب کلام اور تجزیہ۔
مرتب	سید منصور عاقل
طباعت	جنوری ۱۹۹۲ء
مطبع	ورڈ میٹ اسلام آباد
تعداد	ایک ہزار
قیمت	

ناشر: مکتبہ اتحاد المصنفین - پوسٹ بک نمبر ۲۸۳۹
اسلام آباد (پاکستان)



(۱۸۹۱)
شکل کہتی ہے فدا سے متحیر ہو کر۔ آپ کیا ہو گئے تصویر بدل جانے سے

الغائب

○

والدہ مرحومہ سیدہ تلبیذ فاطمہ
 کے نام جن کے فیضانِ تربیت نے
 مجھ پر نظر کتاب مرتب کرنے
 کے توفیقے عطا فرمائے۔

منصور عاقل

مندرجات

۷	ڈاکٹر عبادت بریلوی	● پیش لفظ
۱۱	ڈاکٹر محمد معز الدین	● شاعر اکمال حضرت فدا گلاؤٹھوی
۱۵	محمد اصبح الحسینی	● یاد سید عبدالوحید فدا (مرحوم)
		● سید عبدالوحید فدا گلاؤٹھوی
۲۸	سید منصور عاقل	● (مکتبہ داغ کے ایک قادر الکلام شاعر)
		● ضمیمہ (پی۔ ایچ ڈی کے مقالے
۷۴	پروفیسر ڈاکٹر سبط حسن فاضل زیدی	● سے اقتباس)
۷۶		● انتخاب کلام
۱۵۳	حضرت سید عبدالوحید فدا	● شجرۂ نسب

”مرهم زخم جان و خاطر ریش
 برگ بیز است تحفه درویش“
 سعدی

ڈاکٹر عبادت بریلوی

پیش لفظ

حضرت داغ دہلوی اردو کے ایک تارا کلام شاعر ہی نہیں تھے، بلے شمار اعلیٰ درجے کے شاعروں کے استاد ہی تھے۔ ان کے شاگرد ہندوستان میں دور دور تک پھیلے ہوئے تھے۔ علامہ اقبالؒ ایسے عظیم شاعر نے ہی ان سے اصلاح لی۔ اس سے اندازہ لگایا جاسکتا ہے کہ اس زمانے میں شاعری کے ایک استاد کی حیثیت سے ان کا مرتبہ کیا تھا۔

داغ کے بلے شمار باصلاحیت شاگردوں میں ایک شاعر حضرت فدا گلاؤٹھوی بھی تھے۔ فدا صاحب اپنے زمانے میں بہت مشہور تھے۔ مشاعروں اور ادبی محفلوں میں ان کے دم سے بڑی رونق تھی اور اس عہد کی ادبی دنیا میں ان کا بڑا احترام تھا۔ وہ اعلیٰ درجے کے غزل گو شاعر تھے اور اس زمانے میں ان کی شاعری کی شہرت آسمان پر پہنچ چکی تھی۔ ان کے ہم عصر ان کی شاعری کے دلدادہ تھے اور عوام ان کی شاعری سے محظوظ ہوتے تھے۔ جن لوگوں نے بیسویں صدی کی دوسری اور تیسویں دہائی کا ماحول دیکھا ہے وہ اس حقیقت کی تصدیق کریں گے کہ اس زمانے کے مشاعرے ان کے بغیر کچھ پیکے پیکے سے نظر آتے تھے۔

اردو کے بیشتر نغزل گو شاعروں کی طرح ان کا کلام کتابی صورت میں شائع نہیں ہوا۔ اسی لئے آج انہیں بہت کم لوگ جانتے ہیں۔ اس زمانے کے مختلف رسالوں میں ان کا کلام شائع ہوتا تھا لیکن ان کی بے نیازی ان کے کلام کی ترتیب و اشاعت میں حائل رہی۔ شکر ہے کہ ان کا کلام دسمبر ۱۹۲۱ء سے محفوظا رہا۔ اور اب ان کے نواسے سید منصور عاقل صاحب نے اس کو تلاش کر کے کتابی صورت میں محفوظ کرنے کی طرف توجہ کی جو میرے خیال میں ایک اہم ادبی خدمت ہے۔ اس لئے کہ اس طرح ان لوگوں کو بھی اس قدر انکلام شاعر کی شاعری سے آشنا ہونے کا موقع ملے گا جس کا خوبصورت اور دلنشین کلام ابھی تک ان کی دسترس میں نہیں تھا۔

میری ناچیز رائے میں ایسے تمام اردو شاعروں کا کلام جدید انداز میں شائع ہونا چاہیے جو ان کے زمانے میں طباعت و اشاعت کی دشواریوں کے باعث شائع نہ ہو سکا کیونکہ ان شاعروں میں ایسے ایسے گہرے نایاب تھے جن کی شعری کاوشوں نے اردو شاعری کی روایت میں گراں قدر اضافے کئے ہیں۔ اس اعتبار سے دیکھا جائے تو منصور عاقل صاحب کا یہ کام نہایت گراں قدر ہے، اور اردو کی شعری روایت میں بیش بہا اضافہ ہے۔ مجھے یقین ہے کہ لوگ قدامت صاحب کے اس کلام کو شوق سے پڑھیں گے کیونکہ اس میں ان کے لیے محفوظ ہونے اور صورت حاصل کرنے کا فاسد سامان ہے۔ منصور عاقل صاحب نے قدامت صاحب کی شخصیت اور شاعری پر جو گراں قدر مقالہ لکھا ہے اس سے مجھے بھی قدامت صاحب کی شاعری سے آشنا ہونے کا موقع ملا۔ ان کے کلام میں بڑی پختگی ہے، اور اس کو پڑھ کر اس حقیقت کا احساس ہوتا ہے کہ وہ اردو زبان پر پوری قدرت رکھتے تھے۔ روزمرہ اور محاورہ کے استعمال میں انہیں کمال حاصل تھا۔ یہی وجہ ہے کہ ان کے کلام میں زبان کا حسن و حسن دل کو اپنی طرف کھینچتا ہے۔ ان کی زبان میں سادگی کا حسن اور حسن کی سادگی ہے جو دونوں میں جگہ بناتی ہے۔ الفاظ کے مناسب اور متناسب استعمال پر وہ پوری قدرت رکھتے ہیں اور اسی کدورت ان کے ہاں ہر جگہ ایسی شہریت پیدا ہوتی ہے جس کا اثر اس پر ہوتا ہے اور جس سے ایک عجیب طرح کی لذت پڑھنے والے کو محسوس ہوتی ہے۔ قدامت صاحب کو فارسی زبان پر

پوری قدرت حاصل تھی اور وہ فارسی کے بھی اعلیٰ درجے کے شاعر تھے۔ فارسی کی مزاج دانی نے ان کی اردو شاعری میں بڑا بچاؤ پیدا کیا ہے اور اس میں ایسی رنگینی اور رعنائی، ہشتنگی اور شادابی پیدا کی ہے جو شاعری کی جان اور شعریت کی چھاپن ہے۔ فدا صاحب نے اردو اور فارسی کی روایت کو شیر و شکر کر کے اپنی شاعری میں ایک ایسا سنگم بنایا ہے جو انہیں ایک اعلیٰ درجے کا شاعر ثابت کرتا ہے۔

فدا صاحب کی شاعری کی یہ خصوصیت ان کی کسی شعوری کوشش کا نتیجہ نہیں ہے یہ تو ان کا مزاج ہے جس کا اظہار بڑے سلیقے سے ان کی شاعری میں ہوا ہے۔ بات درحقیقت یہ ہے کہ فدا صاحب نے جن تہذیبی ماحول میں آنکھ کھولی، اور جس کے سائے میں ان کی شاعری کی نشوونما ہوئی۔ اس میں فارسی اور اردو کی تہذیبی روایت کا متوازن اور حسین امتزاج نمایاں حیثیت رکھتا تھا۔ شاعری میں اس روایت کے سب سے بڑے نمائندے اس زمانے میں اقبال، حسرت اور یگانہ، امیر اور جگر تھے۔ ان سب کی غزلوں میں یہ رجحان اپنے شباب پر نظر آتا ہے۔ فدا صاحب کی شاعری بھی اسی راستے پر چلتی ہوئی نظر آتی ہے۔

اس میں شبہ نہیں کہ فدا صاحب زبان پر پوری قدرت رکھتے ہیں لیکن صرف زبان کے استعمال ہی کو شاعری نہیں سمجھتے۔ ان کی شاعری میں جو زبان استعمال ہوئی ہے اس میں ان کے جذبات و احساسات کا ہر دوڑتا ہوا نظر آتا ہے اور ان کے شعور و آگہی کی گری بھی محسوس ہوتی ہے انہوں نے حسن و عشق کے مختلف تجربات کا اظہار بڑے خلوص اور صداقت کے ساتھ کیا ہے ان کی غزلوں میں انسان کے لطیف ترین جذبات کی ترجمانی ہے، لیکن ان جذبات کا اظہار ان کے ہاں بڑے سنبھلے ہوئے انداز میں ہوا ہے۔ وہ کہیں بھی تہذیب اور شائستگی کے حدود سے باہر نہیں نکلے۔ داغ کے ہاں ان جذبات کی ترجمانی میں کھل کھیلنے والا انداز ملتا ہے، وہ فدا صاحب کے ہاں نہیں ہے۔ حسرت کے ہاں ان جذبات کی ترجمانی میں جو بے باکی ہے، وہ بھی ان کے ہاں نہیں ملتی۔ وہ محبت اور جذب و شوق کی ترجمانی میں بہت کچھ کہتے ہیں لیکن ایک ایسے انداز میں کہتے ہیں کہ تہذیب و شائستگی کو

کہیں بھی ٹھیس نہیں لگتی۔ وہ بڑے ہی ثقہ شاعر ہیں بہت لمبے دیئے رہنے والے شاعر ہیں۔
 فدا صاحب کے زمانے میں جویر غزل میں دو رجحانات نمایاں تھے۔ ایک تو داغ کے اثر
 سے ایسے جذبات کی ترجمانی جن میں حقیقت کا رنگ داغ تک تو ہے لیکن یہ رنگ داغ تک اپنے حدود
 سے کچھ تجاوز کرتا ہوا نظر آتا ہے۔ دوسرے حان اور اقبال کے اثر سے تہذیب و شائستگی کا وہ رجحان
 جو ان جذبات کو اپنے حدود میں رکھتا ہے اور اس میں لطافت اور سنجیدگی کی ایک ایسی فضا نظر آتی ہے
 جو غزل کی صنف کو مہذب بناتی ہے اور جذبات کو اجاڑنے اور مشتعل کرنے کی بجائے ان کی تہذیب
 کا کام انجام دیتی ہے۔ فدا صاحب داغ کے شاگرد ہونے کے باوجود اپنی شاعری میں آخرالذکر رجحان کے
 ترجمان نظر آتے ہیں۔

اور یہی ایک شاعر کی حیثیت سے ان کا کارنامہ ہے۔

شاعرِ باکمال

حضرت سید عبدالوحید قادا گلاؤٹھوی

محبت گرامی منصور عاقل صاحب نے ایک مرتبہ دوران گفتگو کچھ اشعار سنائے۔ ان میں سے دو اشعار دل میں اتر گئے۔

بوا ہے کون سرد گرم تبتم کہ پھولوں کو پسینہ آ رہا ہے
 مری چھوٹی ہوئی نبضوں سے پوچھو کہ ان کے ہاتھ سے کیا جا رہا ہے

ان اشعار کی برہستگی نہرتِ فکر اور ان کے حسنِ تغزل اور منفرد انداز بیان سے میں بے حد لطف اندوز ہوا۔ شاعر کی نکتہ آفرینی اور قادر الکلامی کی داد دینے بغیر نہ رہ سکا۔ محض دو اشعار سے ہی اندازہ ہو گیا کہ یہ کسی بلند پایہ استاد کے جوہر بارے ہیں۔ میرے استفسار پر انہوں نے بتایا کہ یہ ان کے نانا حضرت نداد گلاؤٹھوی کے اشعار ہیں۔ کچھ اور کے جواب میں ایک شعر اور مرحمت فرمایا۔

کبھی ہے رُخ کی کبھی کیسوؤں کی بات بڑی کبھی کے دن ہیں بڑے اور کبھی کی رات بڑی

۱۔ سابق ڈائریکٹر اقبال آرکیڈمی و سیکریٹری نیشنل مجرہ کونسل اسلام آباد

ہر چند کہ یہ شعر دماغ کے رنگ کی غمازی کر رہا ہے اور حضرت فدا نے استاد کے طرز کلام کو اجاگر کرنے کی کوشش کی ہے، مگر حق یہ ہے کہ ایں آوازے دیگر است... ان اشعار کی چاشنی کے بعد ان کے کلام کی طلب اور بڑھ گئی۔ جس اتفاق کہ حال ہی میں منصور ماقبل صاحب نے یہ مزوہ سنایا کہ انہوں نے اپنے 'انامہ مرحوم حضرت فدا گلاؤٹھوی پر ایک سیر حاصل مضمون لکھا ہے۔ قائل صاحب خود بھی اچھے شاعر ہیں اور شعر گوئی اور سخن فہمی کا نہایت اچھا ذوق رکھتے ہیں۔ اس مقالے میں انہوں نے انما صاحب کی شاعری کا ہر پہلو سے جائزہ لیتے ہوئے ان کے اشعار کا عمدہ انتخاب کر کے ایک حسین و جمیل گلدستہ تیار کر دیا ہے۔ اس کے مقالے سے میں نہایت مخلوط اور خوش وقت ہوا۔ گو اس مقالے کے بعد اب کچھ اور کہنے کی گنجائش باقی نہیں مگر میں اپنے تاثرات و انبساط کا انہما خراج عقیدت کے طور پر پیش کرنے کی سعادت حاصل کر رہا ہوں۔

اردو غزل کا جائزہ لیتے ہوئے پروفیسر رشید احمد صدیقی نے فرمایا تھا کہ غزل اردو شاعری کی آبرو ہے، فدا صاحب کے کلام کو دیکھنے کے بعد میں محسوس کرتا ہوں کہ ان کی غزلوں میں روح تغزل کی کار فرمائی، خیالات کا بانگین، جذبات کی صداقت، ندرت اظہار، معانی میں گہرائی، الفاظ کا بحسن استعمال اور سب سے بڑھ کر عرفان ذات اور عرفان شعور کی عکاسی دیکھ کر کہنا پڑتا ہے کہ ان جیسے مفقود اور قادر الکلام شاعر نے بلاشبہ اردو غزل کے دامن پر آپسج نہیں آنے دی۔ اور نہ صرف اس کی آبرو، نکھار اور حسن برقرار رکھا بلکہ انفق شاعری کو وسیع سے وسیع تر کرنے اور دامن سخن کو گہرائی رنگا رنگ سے بھرنے اور اس کی بوقلمونی بڑھانے میں کوئی کسر باقی نہیں رکھی۔ جملہ اصناف سخن، غزل، حمد، نعت، منقبت سے لے کر تاریخ گوئی تک کو اپنے فکر کی جولانگاہ بنا کر اور بلند میخیل اور ندرت و تازگی بیان سے اس کے حسن و جمال میں چار چاند لگا دیئے۔

حضرت فدا بدیہ گوئی میں ید طولی رکھتے تھے، منصور عاقل صاحب نے ان کے کمال فن کا بھرپور جائزہ لیا ہے مزید مثالیں پیش کرنا حاصل ہے، علامہ اقبال کے 'شکوہ' کے جواب میں علامہ سے پیشتر 'جواب شکوہ'، اسی زمین میں لکھنے والا شاعر کتنا باوقار اور قادر الکلام ہو سکتا ہے، اس کا اندازہ خود قارئین منصور عاقل صاحب کی پیشین کردہ مثالوں سے کر سکتے ہیں۔ عیان راہم بیاں۔

حضرت فدا گلاؤٹھوی حیرت انگیز طور پر زبان و میاں پر عالمانہ اور حکمانہ قدرت رکھتے تھے۔ اردو کے علاوہ فارسی زبان پر بھی ان کو استقامت و دانہ کمال حاصل تھا۔ امیر خسروؒ کی طرف منسوب مشہور نعتیہ غزل 'شب جائے کہ سن بودم' کی زمین میں اور اسی رنگ میں جو غزل انہوں نے کہی ہے اس پر امیر خسروؒ ہی کے کلام کا گمان ہوتا ہے، مثال کے طور پر صرف دو اشعار پیش خدمت ہیں۔

بجانم طرفہ مشکل بود، شب جائیکہ من بودم
 بہ دستش دامن دل بود، شب جائیکہ من بودم
 گئے دلبر بہ دل بود، دنگے دل بود در دلبر
 بیک جاں دلبر و دل بود، شب جائیکہ من بودم

دراصل حضرت فدا گلاؤٹھوی کی شاعری کے تانے بانے تصوف اور معرفت حقیقی سے بنے گئے ہیں جس کا دل اپنے حقیقی دلبر سے اس قدر قریب ہو اور جو اپنے محبوب حقیقی سے بکلام سخن آرا ہو اس کے کلام کی رفعت اور اثر آفرینی کا کیا کہنا۔ از دل خمیز و بردل ریزو کی مثال ایک ایک شعر دامن دل کو کھینچتا ہے اور حسن سخن کو آئینہ عطا کر کے لطف کلام کو جلا بخشتا ہے۔

غرضیکہ حضرت فدا گلاؤٹھوی کا شمار ان استاد کرام میں ہوتا ہے جن کو ہم استاد الاساتذہ کہتے ہیں۔ میں منصور عاقل صاحب کا شکر گزار ہوں کہ انہوں نے ایسے سرسبز آوردہ استاد سخن کے کلام سے قارئین کو روشناس کر کے اور از سر نو ان گم شدہ لعل و گہر

کو اہل نظر کے سامنے پیش کر کے اردو شعروادب کے مزاج دانوں پر بڑا کرم فرمایا ہے۔ ایسے بلند اشعار
 وقتی طور پر لوگوں کی نظروں سے ہماری غفلت لاکھنگاہی سے اوجھل تو ہو سکتے ہیں مگر ان
 کی آب و تاب اور ان کے رنگ روپ زمانے کے سامنے ملبوہ آرا ہو ہی جاتے ہیں۔

نگاہیں کاملوں پر پڑھی جاتی ہیں زمانے کی
 کہیں چھپتا ہے ابتر پھول پتوں میں بہاں ہو کر

بیادِ سید عبدالوحید فدا مرحوم

مولوی سید عبدالوحید فدا مرحوم سید حیات اللہ مرحوم کے صاحبزادے تھے جو نیاوی وجاہت کے لحاظ سے تحصیلدار اور دینی منزلت کے اعتبار سے نقشبندی بزرگ اور تقوف کے چاروں سلسلوں کی نسبت سے مشرف تھے اور قبیلہ گکاؤٹھی ضلع بلند شہر کے خاندان متویان کے چشم و چراغ تھے۔ فدا مرحوم اور ان کے بڑے اور چھوٹے بھائی عبدالعزیز اور عبدالرشید واسطی نے گکاؤٹھی کے مشہور عربی مدرسہ میں تعلیم حاصل کی تھی یہ مدرسہ دارالعلوم دیوبند کے بانی مولانا محمد قاسم نانوتوی نے قائم کیا تھا ان کے داماد پیر جی عبداللہ اس کے مدرس اعلیٰ اور میر سے دارالعلوم حاجی صوفی محمد حسن نقشبندی اس کے مہتمم اور مدرس فارسی تھے۔ مولانا محمد قاسم نانوتوی کے صاحبزادے حافظ محمد احمد اور نواسے محمد میاں منصور فدا صاحب کے ہم درس اور فارسی میں محمد حسن مرحوم کے شاگرد تھے۔ قبیلہ کے ایک رئیس منشی مہربان علی مدرسہ کے ابتدائی سرپرست تھے ان کے داماد منشی صفی اللہ مرحوم سے بھی فدا صاحب کا یہی تعلق تھا۔

حافظ محمد احمد دارالعلوم کے مہتمم ہوئے اور محمد میاں منصور شیخ الہند مولانا محمود الحسن کی تحریک آزادی کے سلسلے میں جو ریشمی رومال کی تحریک کے عنوان سے مشہور ہوئے، فدا صاحب نے صوفی

محمد حسن نقشبندی کے علاوہ محمد حسین یقین سے بھی تعلیم حاصل کی تھی جو امام بخش مہبائی کے ارشد ترین تلامذہ میں تھے اور شاید انہیں کے توسط سے فدا صاحب نے، بھی ان سے استفادہ کیا۔ محمد حسین یقین گلاؤٹھی کے ایک بہت ہی ممتاز بزرگ حاجی فدا علی کے صاحبزادے، اور صوفی محمد حسن نقشبندی کے ہم زلف تھے۔ عربی اور فارسی کے ممتاز فضلا میں شمار کئے جاتے۔ شعر و سخن کا اعلیٰ ذوق رکھتے تھے۔ سرسید مرحوم نے اپنے عہد کے فضلا میں ان کا تذکرہ کیا ہے۔ میرے والد مرحوم، مدنی محمد صالح نقشبندی حقیقی نے مجھے ان کے ایک دو شعر سنائے تھے اور طب کی ایک کتاب پر ان کے عربی حیران کنی دکھائے تھے۔ شعر تھے یہ

سب جان کے ہیں خواہاں کر لو اسے یقین تم
یہ آشنائے صورت بیگانے آدمی ہیں

قدم آہستہ رکھئے دیکھئے ٹھوکر نہ لگ جائے
کہیں دامن نہ اُلجھے سب کیسی چال چلتے ہیں
نکالی راہ شانے سے ہٹی جب زلف چہرے سے
چمک کر مانگ بولی ناز سے اب ہم نکلتے ہیں

یہ محمد حسین یقین مرحوم فدا صاحب کے پیمانہ خسر تھے اور فدا صاحب کے ذوق شعری کے پہلے مرنے والے تھے۔ جن کا فیضان شعری نسبتی اولاد کی طرح صلیبی اولاد میں بھی منتقل ہوا۔ خود صاحب دیوان تھے اور ان کے داماد فدا صاحب کی طرح ان کی اولاد میں شمس الحق خیال، انوار الحق کمالی، منصور الحق جو سب صاحب دیوان شعراء تھے۔ جنہوں نے اپنے اپنے ماحول میں ادب، شعر کی شمع روشن رکھی جو عرصہ تک ادب کے دیوانوں میں گورستان کے چراغ کی طرح جھلکتی رہی یا بقول منصور عاقل شہستان ادب و شعر میں چراغ تہہ دامان کی طرح اپنی ہی روشنی میں جذب ہو کر رہ گئی۔ محمد حسین یقین اور خیال کا کلام خیال کے صاحبزادہ ظہور الحق کے پاس جو یقین ہی تجلّس کرتے تھے محفوظ تھا جو ممکن ہے تنویر الحق دہلوی کے پاس بھی میراث پدر کے طور پر

محفوظ ہو کر خیال نے اپنے والد یقین کے بعد امیر اللہ تسلیم سے استفادہ کیا تھا۔ رام پور کے ایک قدیم ادبی مجلہ ”جلدہ یار“ میں جو صرف معاصر شعراء کے منتخب کلام شائع کرتا تھا۔ حضرت فدا اور خیال کا بھی کلام شائع ہوتا تھا۔ کمالی نہایت پر گوارا و پرہیزگار گوشتا سر تھے جس روانی سے وہ تقریر کرتے اسی روانی سے شعر کہتے تھے ان کی باتیں اکثر منظوم مصرعے ہوتے تھے جس طرح شمس الحق خیال مرحوم نے رام پور میں سکونت اختیار کر لی۔ کمالی ببار کے ایک قصیدہ پڑا میں بس گئے اور جو ڈھانٹا نگر منتقل ہو گئے تھے۔ فدا مرحوم بھی غالباً اپنی اہلیہ اور خسر محمد حسین یقین کی وفات کے بعد بہ سلسلہ ملازمت میں پوری پھلے گئے جو عہد تعلق میں مومن پور کے نام سے فوجی مستقر تھا جہاں پٹھان فوج کے ساتھ ان کے کہنے بھی آباد ہو گئے تھے۔

فدا صاحب کی پہلی بیوی سے کوئی اولاد نہیں تھی۔ دوسری شادی مولوی عطاء کریم کی بہن سے ہوئی جن سے ان کے پانچ بیٹے اور دو بیٹیاں پیدا ہوئے۔ نواب حسن شمیم، ابن حسن، شبیر حسن، عزیز حسن عزیز، اقبال حسن شمیم اور بیٹیاں تملیز اور نوازی یہ سب شعرو سخن کا بہترین ذوق رکھتے تھے انہیں عطاء کریم کی دوسری بہن کی میرے چھوٹے دادا محمد عین سے شادی ہوئی جن کی بڑی بیٹی کبریٰ منصور عاقل کے والد تھیں حبیب اللہ صاحب مرحوم کی پہلی بیوی اور رحیم اللہ قابل کی والدہ تھیں، ان کی وفات کے بعد فدا صاحب کی بڑی بیٹی تملیز فاطمہ ان کے نکاح میں آئیں یہ منصور عاقل کی والدہ تھیں اور شعرو سخن کا اچھا ذوق رکھتی تھیں۔ چھوٹی بیٹی نوازی مرحومہ کی شادی قابل صاحب سے ہوئی جن سے ایک صاحبزادے مختار شامل یادگار ہیں۔

فدا مرحوم کے خاندانی تعلقات کی اس تفصیل سے اندازہ ہوتا ہے کہ جس علمی اور ادبی فن میں ان کی ذہنی نشوونما ہوئی تھی وہ کس قدر ادب پرور تھی اس فن کا انہوں نے نہ صرف قائم رکھا بلکہ اس کو ترقی اور وسعت دی محمودی بھی اور آفاقی بھی۔ یقین، ہیبائی اور نواب مرزا داغ کی ادبی تربیت سے استفادہ کر کے وہ تسلیم و اعتبار کی اس بلندی تک پہنچے کہ داغ کے نورتوں میں شمار ہوئے اور ان کے جانشین تسلیم کئے گئے۔ فدا کے شاگرد اور استفادہ کرنے والوں کی تعداد ہزاروں تک پہنچتی ہے لیکن میری معلومات کی حد تک رحیم اللہ قابل کے سوائے کوئی شاگرد ان کے ذوق تربیت کی تسکین کا سامان فراہم نہ کر سکا اس جوہر قابل کا انہیں اعتراف بھی تھا اور اس کی تربیت پر فخر بھی منصور عاقل نے اپنے مقالہ میں اس کا حوالہ دیا ہے قابل

میرے والد کی چچا زاد بہن اور والدہ کی چھوٹی زاد بہن کے بیٹے تھے۔ شادی سے پہلے تک انہیں شعر و سخن سے کچھ مناسبت نہیں تھی۔ فدا صاحب نیشن کے بعد گلاوٹھی آئے اور بیٹیوں کی شادی کی تو چھوٹی بیٹی کے تعلق سے قابل صاحب سے ان کا ربط قائم ہوا اور پھر تو گویا دبستان کھل گیا۔ محمد حسین کی طرح انہوں نے بھی اپنے قابل دادا کی تربیت کی انہیں کی زیر تربیت قابل اس مقام تک پہنچے کہ نغز گوئی اور بدیہ گوئی میں ان کا جواب نہ تھا۔ وہ روزنامہ وطن دہلی کے لیے مسائل امر دہلی کی مناسبت سے روزانہ قطعات و رباعیات لکھتے اور موقع ملتا تو شعروں میں اپنے حسین نغزل سے تحسین و داد حاصل کرتے۔ ۱۹۲۸-۲۹ء میں الجمعۃ دہلی کے ادارہ تحریر سے منسلک رہنے کے دوران میں کبھی کبھی ان سے ملتا تو بعض اوقات ان کی غزلیں بھی سنتا تھا۔ ایک دو شعر اب بھی میرے حافظہ میں محفوظ ہیں۔

اک ہم ہیں کہ یاد ماضی میں تر دامن ہیں نونوں روستے ہیں
اک تم کہ دعائی آنکھوں کی دوطرفہ نمی بھی یاد نہیں

یہ پھیل شب، یہ سنا، قابل یہ قیامت بیداری
کچھ ذکر کرو، کیا آج تمہیں در و سحری بھی یاد نہیں

ہزاروں ہزار اشعار کہنے اور لکھنے کے، باوجود تاریخ کی گردیں وہ بھی اسی طرح روپوش ہو گئے جس طرح ان کے پیشیہ و گلاوٹھی کے دوسرے صاحب کلام شعرا یعنی، خیال، کالی، ناطق، امیر حسن شوق، امیر حسن لیر، مضطر وغیرہ مرحومین وہاں بلکہ وطن میں ادب و شعر کے ارتقا کی تاریخ کا بھولا ہوا افسانہ بن گئے تھے۔ نونہ کے طور پر ان میں سے ہر ایک کا کام کے کچھ اشعار ذہن میں محفوظ ہیں ان کے ذکر کا موقع نہیں ہے۔

مقدور سو تو خاک، سے پوچھوں کہ اے لیٹم
تو نے وہ گنج، اے گراں مایہ کیسے کئے

عقل کی خوشنختی ہے کہ پتلی لبیں برس کے بعد انہوں نے فدا مرحوم کے چہرہ سے نقاب اٹھانے کی ہمت کی ہے۔

فدا مرحوم اپنی ذات میں ایک انجمن تھے بلکہ شعر و ادب کی دنیا میں اپنے خواہ تلاش تلامذہ داغ

کی طرح ہنگامہ پرورشِ شخصیت تھے مین پوری میں رہے تو دو ماہ ہنگامہ شعر و سخن پر پارکھا پٹیشن کے بعد گلاؤٹھی آئے تو یہاں کا اداس اور افسردہ فضائیں زندگی کی ہر دوڑادی رگلاؤٹھی کے علاوہ پاپوڑا، بلنڈ شہر، خورجہ اور سیرٹھ وغیرہ قریب و جوار کے قصبات اور شہروں میں شعرو سخن سے دلچسپی رکھنے والے ان کی طرف متوجہ ہو گئے وہ مشاعرے منعقد کرتے اور ان میں شریک ہونے والے شعراء کے کلام کی اصلاح کرتے تھے۔ میں نے انہیں بیک وقت دس دس شعراء کے کلام کی اصلاح کرتے دیکھا ہے۔ وہ بہ ترتیب ان کے شعر سنتے اور ہر ایک کو اس کے تسلسل غزل اور مزاج غزل کی رعایت کے ساتھ اصلاحی مصرعہ یا شعر اٹھا کراتے رہتے تھے۔ اصلاح کلام کی ایسی ہی ایک مجلس سے گذرتے ہوئے ان کا ایک اصلاحی شعر میں نے سنا تھا جو وہ اپنے ایک معتمد مندشاگردش پاپوڑی کو املا کر رہے تھے شعر دلچسپ معلوم ہر یاد رہ گیا۔

بولتا ہے مری کشیرین سخن کا طوطی

شش مشہور جہاں میں مری تبریزی ہے

میں بھی کبھی ان کی مجلسوں کو دیکھتا گذر جاتا اور اپنے دل میں شعر گوئی کی تحریک محسوس کرتا تھا۔ ایک دو مشاعروں کے لیے بھی غزلیں کھیں اور اصلاح کے لیے پیش کیں لیکن اردو شعر گوئی سے مجھے کچھ زیادہ دلچسپی پیدا نہیں ہوئی بعض اوقات فارسی میں کہنے کی پوشش کی اور ان کی اصلاح سے استفادہ کیا۔ ایک مرتبہ اپنی فارسی غزل کا مطلع عرض کیا:

نفسے زمن نہ گنجد بہ فضا ئے دو جہانے

کہ منم نہفتہ رازے بہ ہمنیہ ملامکانے

اس غزل میں ان کی اصلاح سے مزین شعر یہ تھا اپنی بدش یاد نہیں رہی۔

زفنا ئے من چہ پرسی ذلقائے من چہ دانی

کہ ہزار نقش دارد بہ جینہم ہستمانے

اس تسلسل میں تفصیل کو نظر انداز کرتے ہوئے ایک واقعہ کا ذکر شاید غیر مناسب نہ ہوگا۔

ابھی فارسی ہی پڑھتا تھا کہ عرفی جیسے بلنڈ خیال اور فلسفہ طراز شاعر کے ایک شعر پر اپنی تنقید و

ترسیم ان کی خدمت میں عرض کی رعرفی کا شعر تھا

با دوست چوراز خویش گویم

از خانہ بروں کنم صبارا

میں نے کہا یہ کسی رازداری ہے کہ خرد بھی موجود ہے دوست میں اور صبار بھی جس کو گھر سے نکالا

جارا ہے مجھے تو شعریوں اچھا معلوم ہوتا ہے

با خویش چوراز دوست گویم

از سینہ بروں کنم ہوارا

فدا صاحب نے پسندیدگی کی وجہ دریافت کی تو عرض کیا کہ یہاں صرف راز دوست ہے اپنے آپ سے

بھی کہتا ہے تو خواہش و آرزو کو سینہ سے نکال دیتا ہے یا خود مسٹ جاتا ہے ہوا تار نفس بھی ہے اور خواہش

کے معنی میں بھی ہے۔ سن کر فرمایا ”ماجز دے جیسے کی باتیں کرو“ میں اب تک بھی نہیں سمجھ پایا کہ یہ

تسخیر تھی یا تادیب۔ اگر تادیب و تنبیہ کے لور پر فرمایا تھا جس کا قرینہ میری تو عمری اور میرا مبلغ علم تھا تو

اس سے ان کے سنجیدہ طریق تہذیب و تربیت کا اندازہ ہوتا ہے۔ ان کا انداز تعریف و تنقید بھی کچھ ایسا ہی تھا

وہ شرافت و ثقافت کا ایسا پیکر تھے کہ معاشرت اور شعر و ادب یا شاعری و سخن آرائی کی ہنگامہ پر و رزنگی

میں ان کی زبان و قلم سے کبھی کوئی لفظ اپنے در کی تہذیب و شائستگی کے اعلیٰ معیار سے گرا ہوا سراسر نہ

ہوئی ہوا۔ اس درویشانہ سنجیدگی میں کوئی ماسا ان کا ہم پلہ نظر نہیں آتا۔ کہ پُر وقار سنجیدگی ان کی میراث معلوم

ہوتی تھی جو ان کے معاصرین اور چھوٹوں کو ان کے سامنے مؤذوب رکھتی اور بے تلقین و تنبیہ ادب سکھاتی تھی۔

فدا صاحب کے چھوٹے بھائی عبدالرشید واسطی بہترین خطاط تھے فرمایا کرتے تھے ”ماٹیم واسطی و

قلم نیز واسطی“ میں نے ان سے تحریر کی اصلاح لائی ہے۔ کم سن ہی کے ساتھ مزاج میں نزاکت تھی کبھی کبھی گھور

دیا کرتے تھے۔ تاریخ کوئی میں اپنے بھائی فدا صاحب کی طرح بڑی دسترس حاصل تھی۔ دونوں کے طرز نگارش

میں زبان اور اسلوب بیان کی یکسانیت تھی۔ بڑی دلکش تاریخ کہتے تھے۔

فدا صاحب کا ذوق تنقید و تعریف، بڑا صاف ستھرا اور انوکھا تھا۔ اپنی پوری سنجیدگی کو برقرار

رکھتے ہوئے بے تحقیر و تفضیحی قابل تنقید ترکیب یا ناگوار لفظ کو صرف دہرا دیتے تھے۔ مثلاً ایک مرتبہ میں ”شکر کفار پہ دوڑے“ کی ساخت میں ”پہ دوڑے“ اور اہل چین چین میں کی ترکیب جملہ میں چین چین کے الفاظ دہرا دیتے۔ یہ دلربا اسلوب تنقید نہ صرف ان کی ثقافت و شائستگی کا ترجمان تھا بلکہ شعر و ادب میں ننگی اور حرف و صوت کی ہم آہنگی کی رعایت میں ان کے ذوق کی نفاست کا بھی آئینہ دار تھا۔

فدا صاحب کے منتخب کلام میں جوان کے بغیرہ محبوب و اسلی اور نواسے منصور عاقل نے انتخاب کیا ہے جسے جتہ اشعار میں تقوف کا رنگ اور عارفانہ مضامین دیکھ کر یہ خیال ہو سکتا ہے کہ بہت سے اساتذہ فن کی طرح ”تقوف برائے شوگر گفتن خوب است“ کے نقطہ نظر سے زینت کلام کے لیے اس کو اپنا یا گیا ہے مگر شاید کم لوگ جانتے ہوں کہ وہ صحیح معنی میں مٹوئی تھے۔ یہ ذوق انہیں ورثہ میں ملا تھا۔ وہ صاحب نسبت نقشبندی باپ کے بیٹے تھے۔ ایک صاحب اجازت نقشبندی شیخ مٹوئی محمد حسن کے شاگرد اور منبع العلوم مدرسہ کے صاحب نسبت اساتذہ کے فیض یافتہ بزرگ تھے اپنے ایک اور استاد اور خسر محمد حسین یقین کے والد فدا علی کی روحانی عظمت اور بزرگی سے متاثر ہو کر دادا خسر کے نام کو نخلص کے طور پر ابتدا ہی میں اپنا لیا تھا بعد میں غالباً قیام میں پوری کے دوران وہ شاہ نیاز بے نیاز کے سلسلہ ارادت میں منسلک ہو کر فدا نے نیازی کی نسبت سے مشہور ہوئے۔

ایک موقع پر میلاد نبوی سے متعلق میرے ایک طالب علمانہ مضمون سے متاثر ہو کر ابدیدہ ہو گئے۔ اور ایک فیض بخش نظر التفات سے میری حشر دیکھ کر فرمانے لگے۔ تمہارے دادا نقشبندی بزرگ تھے جو تمہاری پیدائش سے پہلے واصل کئی ہو گئے مگر تمہارے مزار کو چشتیت سے مناسبت ہے۔ سولہ سترہ برس کے ایک نوجوم طالب علم کے لیے اس وقت یہ بات ایک عمدہ تھی اب غور کرتا ہوں تو ان کی شرف نگاہی کو محسوس کرتا ہوں کچھ ہی عرصے بعد مجھے شیخ الاسلام حضرت شیخ الحدیث مولانا حسین احمد مدنی کے توسط سے چشتی اور نقشبندی قادری وغیرہ سلاسل تقوف سے وابستگی کا شرف حاصل ہوا ان کے نیازی سلسلہ سے استفادہ مقدر نہ تھا مجھ سے انہوں نے اپنے روحانی مشاہدات سے متعلق باتیں کی تھیں جن کے ذکر کا یہ موقع نہیں ہے۔ عجیب تر بات یہ ہے کہ ان کے صاحبزادے قسیم نیازی اس کے بعد سے مجھے ہونی کہہ کر یاد کرتے رہے۔

ان واقعات کے حوالے سے میں پوری بصیرت اور اعتماد کے ساتھ یہ کہہ سکتا ہوں کہ ان کے کلام میں گفتگو کا رنگ برائے شعر گفتن نہیں تھا۔ ان کا وجدان، واردات، حال اور مشاہدات کا تاثر تھا۔ ان کے ذوق تربیت کی بے تابی، فیض بخشش اور ابلاغ کی کسک میں خدمت شہر و سخن کے ساتھ روحانیت کی چمک بھی ایک موثر عامل کی حیثیت رکھتی تھی۔ عاقل کے انتخاب ہی سے میں ایک دو شواہد پیش کر رہا ہوں اس مقالہ کے علاوہ اور یا دون کی راکھ سے کریدی ہوئی چنگاریوں کے سوائے کوئی مواد میرے پاس نہیں ہے جو کچھ لکھا ہے اس عالم میں لکھا ہے کہ عاقل کا امر از تعجیل سر پر سوار ہے فرماتے ہیں:

اک دہن سے رہے دنیا ئے محبت آباد

میری ہر سانس اولیں قسرنی ہو جائے

نعیتیں اتنی ملیں تیرے فدا کو یا رب

ورد ہر سانس کا اللہ غنی ہو جائے

غالباً یہ ابتدائی کلام کا حصہ ہے۔ نقشبندیہ اور حقیقیہ کے شغل ”پاس اناس“ اور طلب عشق کی طرف

اشارہ معلوم ہوتا ہے۔

مست مئے وصال کی پیاس ابھی بجھی نہیں

بادہ سانس ازل جام سوال میں بھی آ

قرب کی تجلیات سے تلذذ اور طلب مزید کی تڑپ محسوس ہوتی ہے۔

اسے رخ جلوہ فنا میں ہوں اور آئینہ ترا

بن کے جلالتِ فدا صورت حال میں بھی آ

تخیلِ ادراک اور طلبِ فنا کے احوال و مقامات۔ اسی حال کا ایک اور شعر سنئے:

ہمارا ہوش رفتہ بے نشانی کا نشان کیوں ہو

ترے ذکرِ خفی کی بے خودی بھی رازداں کیوں ہو

مرے یقیں میں نہیں یا مرے گمان میں نہیں
ترا جلالِ دل افروز کس مکاں میں نہیں

تلاش ہستی آوارہ لے خدا حافظ

ابیں ٹھکانہ ترا عمر رائیگاں میں نہیں

تجلیات کو اسے خلوتی نہ کر محدود

وہ ہر مکان میں ہے کون سے مکاں میں نہیں

فنائے کامل کے بعد حصول بقا کا حال بھی کس لیے:

یہی مال فنا ہے یہی کمال فنا

کہ ان کی آنکھوں سے اب ان کو دیکھتا ہوں میں

مشاہدہ نفسی و آفاقی، طلب فنا، بسبب کہ ابھی احساس فنا باقی ہے۔

عقل کے تحتیقی مقابلہ کی طرف متوجہ کرتے ہوئے بس اسی پر اکتفا کرتا ہوں۔

”شبِ آخر گشتہ و افسانہ از افسانہ می خیزد“

ورنہ اس منتخب کام میں بھی بہت سے ایسے مقامات ہیں کہ

” کرشمہ دامنِ دل می کشد کہ جائیں جاست “

سید عبدالوحید فدا مرحوم ان احوال و واردات کے اعتبار سے میری معلومات کی حد تک اپنے اعزہ و

احباب اور معاصرین میں بالکل منفرد تھے۔ وحدت ان کے نام میں شامل تھی ان کا جزو ذات اور طرہ امتیاز

تھی۔ ان کی شخصیت میں ایک عجیب دلکش تضاد تھا، شعر و سخن کی مجلسوں میں سرگرم دلچسپی کے باوجود بے مقصد

محفل آرائی سے سخت اجتناب کرتے تھے۔ میں نے انہیں زندگی کے آخری مشروں سے گذرتے دیکھا ہے

پر وفار سجیدگی ان کا ایسا لباس تھا جو کبھی لباسِ شب سے تبدیل نہیں ہوتا تھا۔ گھریلو زندگی میں بھی خاموش

ہی رہتے تھے۔ فکر شعر کے علاوہ جن ان پر ایک گہرے تفکر کی کیفیت طاری رہتی۔ محسوس یہ ہوتا تھا

کہ وہ اپنے آپ کو تنہا محسوس کر رہے ہیں۔ میرا خیال ہے انہیں اپنی تنہائی کا احساس بھی

تھا۔ یاس انگیز حساس تنہائی نہیں جو ہمارے دور کی جدید حیثیت کی نامبارک شرط ہے

زندگی سے فرار اور انسانی رشتوں سے انحراف کی تعبیر ہے۔ خود مرکزیت اور شدت و جارحیت کی اساس ہے بلکہ ایک سکون بخش جلال آفرین اور جلوہ آرا تہائی جو حضور دوام کے نتیجے میں پیدا ہوتی ہے اور سیکنڈ قس بن کر نازل ہوتی ہے۔ خود انہیں کا ایک شعر ہے جو میں نے اسی زمانہ میں سنا تھا۔ واقعی وہ مولوا قبل ان معمولات کی تفسیر تھے۔ انہیں دیکھ کر محسوس ہوتا تھا کہ گوشہ تربت میں تہنا سورا ہے ہیں:

کنج تربت میں مرے ساتھ ہیں لاکھوں جلوے

بکیسی تجھ کو یہ دھوکا ہے کہ تہنا ہوں میں

فدا مرحوم بڑی دلکش تاریخ کہتے تھے۔ تعمیر یا تخریب کے ساتھ کہتے تو دلکشی میں مزید اضافہ کر دیتے

تھے۔ اپنے بڑے بھائی منشی عبدالعزیز مرحوم کے مکان اور کونے کی تعمیر کی یہ خوبصورت تاریخ بھی تھی۔

فدا چو مصرع تاریخ از کیں پُرسید

ز قلب عجز بگفتہ عن سرب خانہ ما

تاریخ میں تمیہ ہے۔ قلب عجز یعنی جیم کے تین عدد مثال کر کے تاریخ بنتی ہے۔

مولانا محمد علی جوہر کے سانچہ رحلت پر فدا مرحوم نے ایک مدسک مرثیہ لکھا اور حیات جاوید کے نام سے

کتابچہ کی صورت میں شائع کیا تھا۔ تاریخ وفات سے متعلق شعر تھا:

حق نے سر توڑ کے باطل کا یہ بخشا ہے وقار

”آپ جنت میں بھی کہلائے رئیس الاحرار“

تاریخ میں تخریب ہے۔ سراطل یعنی حرفت کے دو عدد مصرعہ تاریخ کے مجموعی اعداد سے نکال کر

وفات کا سن ہجری برآمد ہوتا ہے۔

اسی صنعت تخریب میں دو عدد کے اخراج کے ساتھ وفات سے کچھ ہی پہلے والد مرحوم

کی یہ خوبصورت تاریخ وفات ارشاد فرمائی تھی۔

تا ابد باد باغوش محمد صالح

مولوی فدا مرحوم کے چھوٹے بھائی عبدالرشید واسطی بھی اسی پر داز پر تاریخ کہتے تھے۔ زبان اور

انداز میں بڑی یکسانیت تھی۔ موصوف نے فدا صاحب کی پہلی بیوی کے تعلق سے نستی بہن اور دوسری بیوی تعلق

سے سلج کی وفات پر قطعہ تاریخ لکھا تھا جو میری نانی تھیں۔ اس قطعہ سے ان کے اور فدا مرحوم کے علمی ماحول پر روشنی پڑتی ہے اور ان اثرات کا اندازہ ہوتا ہے جو ان کی علمی، ادبی، روحانی اور اخلاقی تربیت میں ایک مؤثر عامل کی حیثیت رکھتے ہیں۔ اس لیے یہ تاریخی حوالہ شاید بے سوچ نہیں ہے۔ فرماتے ہیں :

زوجہ مولوی عطاءے کریم
نوش خرامید سوئے دار نبات

چہ کنم وصف آن سعیدہ خصم سال
صالحہ مصلحہ ستودہ صفات
والدش یادگارِ صہبائی
جدو بود ستید السادات

بہ طفیل محمد و حسنین
ہیں بہ بخشائے تامنی الحاجات
واسطی فنک کرد تاریخش
رمضان شد شفیق ام نبات

ہاتفے از سر امید کرم
غفر اللہ گفت سال وفات

عطاءے کریم الدینی فدا صاحب کی دوسری بیوی کے تعلق سے برادر نسبتی تھے، ان کی اہلیہ سعیدہ النساء سے فدا کے رشتوں کا ذکر ہو چکا ہے وہ ان کے استاد اور خسر محمد حسین یقین کی صاحبزادی تھیں جو امام بخش صہبائی کے شاگرد تھے۔ فدا علی یقین کے والد اور علیل القدر روحانی بزرگ تھے جن سے فدا مرحوم کے والد حیات اللہ غیر معمولی عقیدت و ارادت رکھتے تھے۔ انہیں کو ستید السادات کے لقب سے یاد کیا گیا ہے۔ حسنین میں دوسرے جن صوفی محمد حسن نقشبندی ہیں جو واسطی اور فدا صاحب کے استاد تھے۔ انہیں محمد حسن اور محمد حسین کے توسل سے التجائے مغفرت کی گئی ہے۔ غفر اللہ مادہ تاریخ ہے جس میں امید کرم کے الف کا

تعمیر یعنی ایک کے عدد کا اضافہ کیا گیا ہے۔ قطع میں مزید جن احوال کا اشارہ ہے ان کی تفصیل غیر ضروری ہے۔ تاریخ نگاری اور اس کے دلکش اسلوب سے ان کی مہارت فن اور زبان و بیان پر قدرت کا تو اندازہ ہوتا ہے لیکن یہ ان کا اصرافی وصف ہے۔ بنیادی طور پر وہ غزل کے شاعر تھے ان کے غزل پر تبصرہ اور ادب معاصر غزل گو شعراء کے کلام سے موازنہ اور محاکمہ کئے بغیر ان کے خط و خال کی دلربائی اور قامت رعنائی دلکشی کا صحیح اندازہ نہیں کیا جاسکتا۔ عاقل کے تحقیقی مقالہ میں جو انتخاب اور اقتباسات میر سے پیش نظر ہیں ان میں فدا کے غزل کا ارتقا، تو محسوس ہوتا ہے لیکن اس اعلیٰ روایتی غزل کے متعلق اس انتخاب اور اپنی یاد کے حوالہ سے پورے اعتماد کے ساتھ یہ کہا جاسکتا ہے کہ اپنی متانت، جذبہ کی صداقت اور احساس کی نزاکت و نفاست کے اعتبار سے ان کا غزل بے مثال تھا۔ ان کی شعری حسیت ابتداء سے پاک تھی جب کہ ان کے خواجہ تاش اور معاصر شعراء میں بلکہ ان کے خواجہ سخن کے کلام میں اس کے چھینٹے نظر آتے ہیں۔ صرف ایک مثال سنی لیجئے جس محبوب سے طنزیہ خطاب ہے وہ کسی بلاخانہ کی زینت ہے جہاں تماشا بینی کے لیے لوگ روپ بدل کر آتے ہیں۔

آپ کے گھر میں فرشتے تو نہیں تھے نازل

بھیں بد سے ہوئے بیٹھے تھے جو بہانہ دوچار

ذاتی مطالعہ اور اپنی یادداشت کی مدد تک میں یہ کہہ سکتا ہوں کہ اصغر اور فانی کے سوائے کئی نے اپنے فاسقانہ غزل کا اعتراف بھی کیا ہے۔ کلام فدا میں نہ کہیں فاسقانہ غزل ہے نہ نغمات، نہ رندوں سے لپاؤگی ہے نہ تحقیر و تعجیب، جو ان کے دور کے غزل میں مرزح مضا میں غزل تھے۔ ان کے کلام پر بھی تفصیلی تبصرہ اور تجزیہ میں عاقل کے تحقیقی مقالہ کے سپرد کرتا ہوں۔ اس امید کے ساتھ کہ تاریخ ادب کے اس منظوم شاعر کا مکر تعارف جس نے تقریباً نصف صدی پہلے کا روان شعر و ادب کو گرم سفر رکھا تھا۔ مقالہ نگار کے لیے سرمایہ سعادت اور آرزو کے سنجیدہ ادب کے لیے شعلہ برائیت ثابت ہوگا۔

سید عبدالوحید فدا مرحوم کے اس ذکر جلیل کے حوالہ سے ”رحمت بریں تربت پاک باد“

ایک قلندر مشرب صوفی شاعر کے یہ شعر بڑھتے ہوئے اجازت چاہتا ہوں۔ منصور عاقل کا شکر گزار

ہوں کہ ان کے اہم راز نے ایک عورت گزیر کے زنگ خوردہ قلم کو روانی بخشی :

یہ کس مقام سے عمر گزشتہ گزری وہ رخ کی دھوپ وہ زلفوں کی چھاؤں گزری

نظر لانہ کے عاشقوں سے اہل خرد رہ جنوں سے دبے پاؤں آگہی گزری

تہاری یاد تھی یاد کشی بخیر دل کے ساتھ

وہ ایک بات تھی مدت ہوئی گئی گزری

سید عبد الوحید قد اگلاؤٹھوی

(مکتبِ داغ کے ایک قادر الکلام شاعر)

اردو شاعری کا دامن بے حد وسیع ہے۔ دُنیا کے کسی بھی زبان و ادب کے مشاہیر سے ہم اپنے شعراء کا مقابلہ و موازنہ نہایت سرخروئی سے کر سکتے ہیں۔ اس کی وجہ غالباً یہ ہے کہ خود اردو زبان اپنی وسعت کے اعتبار سے اپنی مثال آپ ہے۔ اردو کے لسانی ارتقاء کی کہانی صرف ایک زبان کی داستان نہیں بلکہ اس میں ہندی و سنسکرت، فارسی و عربی و نیز بعض یورپی زبانوں کی نشوونما کے قصے بھی ملتے ہیں۔ اردو شاعری کا کلاسیکی دور خاص طور پر شخصیتوں اور اذکار کی پوقلمونی کے باعث ایک نہایت ممتاز حیثیت رکھتا ہے۔ کلاسیکی شعر و ادب کا سرمایہ معروف شخصیتوں اور ان کی نگارشات ہی کے حوالے سے اس قدر گرا نما ہے کہ ہم اُس پر جس قدر بھی فخر کریں کم ہے۔ کاش ہمارے سرمایہ افتخار میں ان بزرگوں کی قلمی کاوشیں بھی شامل ہوتیں جن کے چہرہ سے تاریخ پر وہ اُٹانے سے قاصر رہی ہے، ایسی ہی ہستیوں میں اپنے نانا جناب سید عبد الوحید فدا مرحوم کو شمار کروں گا جنہیں آج ادبی تاریخ کے تسلسل کے حوالے سے شبستانِ شاعری کا چراغ تہہ داماں قرار دیا جا سکتا ہے۔

میں نے ہوش سنبھالا تو فدا صاحب کی شاعرانہ عظمتوں کا غلغلہ سنا انہیں دیکھا تو صرف اس قدر کہ وہ آخری عمر میں صاحبِ فراش تھے اور فالج کے مرض میں مبتلا ہونے کے سبب چلنے پھرنے سے محروم۔ مجھے یاد ہے کہ گلاوٹھی میں دور دور سے اُن کے سناگرددان کی خدمت میں حاضر ہوتے جن میں ہندو شعراء بھی شامل تھے اور مسلمان بھی۔ یہ لوگ اپنے استاد کا جس قدر احترام کرتے ہم اس دور میں اُس کا تصور بھی نہیں کر سکتے۔ بعض ممتاز ترین شخصیتوں کو میں نے فدا صاحب کے پاؤں دابتے بھی دیکھا اس ارادت و عقیدت کا اظہار اُن کے شاگرد موبہن لعل شفیق جو قصبہ ہاپوٹ کے ایک متمول شخص تھے اور لاڈلی لعل لائٹی جو اُوہ کے شہور وکیل تھے خاص طور پر کرتے۔ گلاوٹھی میں متعدد حضرات ایسے تھے جو باقاعدگی سے فدا صاحب کی خدمت میں حاضر ہوتے رہتے ان میں محمد اسحق واصف بھی تھے جنہیں فدا صاحب اکثر اپنا تازہ کلام املا کرتے۔ شعر و شاعری سے شغف رکھنے والے لوگوں میں کم ہی ایسے لوگ تھے جو فدا صاحب کی خدمت میں حاضر ہوتے اور مختلف مجور و قوافی میں غزلیں املا کر کے نزلے جاتے ہوں شاگردوں کے کلام پر اصلاح کا سلسلہ تو گویا ایک ادنیٰ بات تھی۔ استاد شاگرد کے درمیان فکری و شعری روابط کا یہ انداز کلاسیکی دور کی نمایاں خصوصیت ہے جس کے لیے مصحفی و النشار خاص شہرت رکھتے ہیں خود داغ دہلوی کی تاؤد الکلالی اور شعر بخشی کا بھی یہی حال تھا جو اُن کے خاص تلامذہ میں جن میں فدا صاحب شامل تھے ورثہ کی صورت میں منتقل ہوا۔ بہر حال فدا صاحب کی قادر الکلامی اور پُر گوئی کی داستانیں بھی اُن کے عہد میں عام تھیں اُن کے کلام کا جو کچھ بھی حصہ ہمیں میسر آسکا ہے وہ موجودہ حالات میں اُن کی یاد کو تازہ رکھنے اور اُن کی شاعرانہ عظمتوں کو خراج عقیدت پیش کرنے کے لیے غنیمت ہے۔

میرے بڑے بھائی مرحوم علامہ سید قابل گلاوٹھی شاعری میں فدا صاحب کے شاگرد تھے اور جانشین بھی۔ اُن کے بارے میں فدا صاحب نے ایک جگہ کہا ہے ۷

قابل مری کھلتی ہوئی کلیوں کا تسم
شاداب اسی پھول سے گلزارِ فدا ہے

میں نے قابل صاحب سے اکثر فدا صاحب کے اشعار سنے اور اپنی والدہ مرحومہ سے بھی۔ جو خود ایک اچھا ادبی مذاق رکھتی تھیں اور کبھی کبھی شعر بھی کہتی تھیں۔ لہذا فدا صاحب کی شعر گوئی سے متعلق ابتدا میری معلومات اس سے زیادہ نہ تھیں۔ ۱۹۵۶ء میں جب میں گورنمنٹ کالج میانوالی میں سیات کا لیکچرر تھا تو کالج کی لائبریری میں ایک کتاب "نوزان" "ترکش" میری نظر سے گزری۔ یہ کتاب احسان دانش مرحوم کی مرتب کردہ تھی۔ جو مختلف شعراء کے منتخب اشعار پر مشتمل تھی۔ یہ دیکھ کر میری حیرت اور خوشی کی کوئی انتہا نہ رہی کہ اس کتاب میں میرے نانا فدا صاحب کا انتخاب کلام بھی موجود تھا۔ یہی نہیں بلکہ گلاؤٹھی کے دیگر شعراء کے کلام سے بھی انتخاب کیا گیا تھا جن میں مشتاق علی، فخر مرحوم اور سید امیر حسن امیر گلاؤٹھی شامل تھے۔ "ترکش" میں فدا صاحب کے جو اشعار دیئے گئے تھے ان میں سے مندرجہ ذیل دو شعر مجھے ہمیشہ یاد رہے۔

ہوا ہے کون سرد گرم تبتم
کہ پھولوں کو پسینہ آ رہا ہے

مری چھوٹی ہوئی نبضوں سے پوچھو
کہ ان کے ہاتھ سے کیا جا رہا ہے

چنانچہ یہیں سے میری آتش شوق میں اضافہ ہوا اور مجھے آخر کار کراچی کے دوران قیام (۱۹۶۳ء تا ۱۹۶۶ء) فدا صاحب کا کچھ کلام حاصل کرنے میں کامیابی نصیب ہوئی۔ ان کے کلام پر مشتمل ایک رجسٹر مجھے اپنے ماموں زاد بھائی اور فدا صاحب کے پوتے سید شیر حسن واسطی سے ملا جس کے لیے میں ان کا بے حد ممنون ہوں۔ اس میں فدا صاحب کا بیشتر اردو کلام اور کچھ فارسی کلام غالباً ان کے اپنے خط میں لکھا ہوا ہے۔ جیسا کہ اساتذہ قدیم کا طریقہ تھا ان کی اس بیانی میں حروفِ تہجی کا اہتمام نظر آتا ہے۔ چنانچہ صفحہ اول پر ردیف "الف" کے تحت

جو حمد باری تعالیٰ درج ہے اُس کا مطلع ہے ۛ

مُرغِ آئینہ حیرت طلبم کن فکاں تیسرا

بہارِ باغِ قدرتِ رقصِ مُرغِ صبحِ خواں تیسرا

اس کے علاوہ فدا صاحب کی ایک اور بیانی اُن کے حقیقی بھتیجے مرحوم سید خورشید حسن واسطی صاحب سے مجھے ملی جو میری والدہ مرحومہ کے عم زاد ہونے کی نسبت میرے ماموں تھے اور مجھ سے نہایت شفقت و محبت سے پیش آتے تھے دوسری اور پہلی بیانی میں اکثر غزلیں اور نظریں مشترک ہیں ہم دوسری بیانی اُنکے اصنافی کلام پر بھی مشتمل ہے۔ ان دونوں بیانیوں سے انتخاب کرنا تنہا میرے لئے ممکن نہ تھا چنانچہ میرے کراچی کے دورانِ قیام میرے ماموں زاد بھائی سید محبوب حسن واسطی نے میری مدد کی جو ماشاء اللہ ایک عالم دین، محقق، نقاد اور ادیب ہیں۔ ہم دونوں نے مختلف نشستوں میں ان بیانیوں سے کچھ کلام انتخاب کیا جس سے چند اشعار درج ذیل کئے جاتے ہیں ۛ

بخش دے حشر سے پہلے اُسے اے داوڑ حشر

اپنے قاتل کا نہ دیکھوں میں پشیمان ہونا

اپنے ہوتے ہیں پر اے شبِ تنہائی میں

یاد ہے شام سے سائے کا گریزاں ہونا

بے پروں اُڑتا ہے ہر ذرہ بیانیوں کا

ہے جلوسِ آج ہوا پر ترے دیوانوں کا

تو ہی کہدے تجھے بیانِ شکستہ کی قسم

کس کو میرا سالیقین ہے ترے پیانوں کا

بڑھ کے آئینہ دکھایا جو وفاؤں نے مری
 منہ ذرا سائکل آیا ترے احسانوں کا
 آبلوں میں بھی نہ کچھ سوزِ دروں نے چھوڑا
 گھر کا گھر بھونک دیا سوختہ سامانوں کا

یہ کیا ملا تری فرقت میں یہ تو کچھ نہ ملا
 کہ ہاتھ آیا تو دامن انتظار آیا
 جھکا دیا سرِ رفعت ہوائے نجلت نے
 چراغ بھی مری تربت پر شہ مسار آیا

ایک ہی پھول کی نکبت کا یہ صدقہ ہے کہ آج
 پتہ پتہ کو ہے دعویٰ چمن آرائی کا
 کشتہ عشق نے شاید اسے مایوس کیا
 چہرہ اُترا نظر آتا ہے مسجائی کا

سوزِ پنہاں کی مرے آگ بجھی جاتی ہے
 اب سہارا ہے تو اک جنبشِ داماں تیرا
 تیرا ہدم کوئی دل ہے نہ تمنا کوئی
 آج کیا حال ہے اے زلفِ پریشاں تیرا

آئینہ کی بے محل ترکیب حیرت دیکھنا
کس کی صورت دیکھتا ہے اس کی صورت دیکھنا

بخشا گیا تو اور خطا کار ہو گیا
میں شوقِ مغفرت میں گنہگار ہو گیا

تیرے بیمار پہ احسانِ سیما نہ ہوا
یہ بھی اچھا ہی ہوا کچھ کہ وہ اچھا نہ ہوا
وہی امید تھی میری جو برائی نہ کبھی
وہی وعدہ تھا ترا جو کبھی پورا نہ ہوا
یاں بھی آئے تو وہ ڈالے ہوئے زلفوں کا نقاب
روزِ محشر بھی میری شب کا سویرا نہ ہوا

انتخابِ کلام کا کام تو محبوبِ واسطی کی رفاقت میں شروع ہو گیا تھا لیکن میرے لئے سب
سے بڑا مسئلہ یہ تھا کہ میں اگر نذاعاحب کی شاعری، اُن کی شخصیت اور اُن کے فن کے بارے
میں کچھ لکھوں تو مجھے اُن کے عہد کے نمایاں رجحانات اور خود اُن کی شاعری کے پس منظر و
پیش منظر کا علم ہونا چاہیے جو مجھے اگر تھا بھی تو برائے نام۔ حد تو یہ ہے کہ مجھے نذاعاحب کی
تاریخ پیدائش کا علم تھا نہ تاریخِ وفات کا۔ یہی نہیں بلکہ نذاعاحب کے وطن گلاوٹھی (ضلع بلندشہر)
کے بارے میں تاریخی و تہذیبی پس منظر کا علم ہونا اتنا ہی ضروری تھا جتنا کہ اُن مقامات کے
بارے میں معلومات کا حصول جہاں نذاعاحب بسلسلہٴ معاشیں مقیم رہے ہیں یہ تو نہیں
کہہ سکتا کہ اس سلسلہ میں مجھے کوئی مفصل معلومات حاصل ہو سکی ہیں تاہم ایک نامکمل سا خاکہ

جو مختلف ذرائع سے میں بنا پایا ہوں وہ کچھ اس طرح ہے کہ قصبہ گلاؤٹھی ضلع بلند شہر دیوبند (بھارت) نہ صرف ذمہ دار صاحب ہی کا مولد و مسکن تھا بلکہ ان کے آباء و اجداد کی کئی نسلیں اسی قصبہ سے وابستہ نظر آتی ہیں۔ گلاؤٹھی ہی کے ایک بزرگ حکیم سید امین الدین (پس حکیم سید شہاب الدین مرحوم) سے جو شاہد باغ لاہور میں مقیم ہیں مجھے ایک قلمی رسالہ ملا جس کی فوٹو کاپی میرے پاس محفوظ ہے۔ یہ رسالہ فارسی زبان میں تحریر کیا گیا ہے جو سید محمد حسینی واسطی ساکن گلاؤٹھی کا مرتب کردہ ہے۔ اس سے پتہ چلتا ہے کہ مرتب کا شجرہ نسب حضرت علی کرم اللہ وجہہ سے ملتا ہے رسالہ میں انہوں نے اپنی تاریخ ولادت ۱۲۲۳ھ تحریر کی ہے۔

رسالہ مذکور کے حوالے سے یہ لکھنا ضروری ہے کہ جو حضرات اپنے نام کے ساتھ واسطی لکھتے ہیں ان کے لیے یہ جاننا دلچسپی کا باعث ہو گا کہ ان کے جدِ امجد حضرت ابو الفرج اپنے نام کے ساتھ لفظ واسطی کا اضافہ اس لیے کرتے تھے کہ ان کا مولد و منشاء شہر واسط تھا جو بصرہ اور کوفہ کے درمیان واقع ہے۔ مرتب نے رسالہ کو ”تذکرۃ الاقرباء شجرۃ العلیاء“ کا نام دیا ہے اس کے بعد وہ قصبہ گلاؤٹھی کا ذکر کرتے ہیں اور کہتے ہیں کہ یہ قصبہ دہلی سے دو منزل مشرق میں واقع ہے۔ اس قصبہ کو ایک افغانی سہمی گلاب خاں نے جو صاحبِ اقتدار و ثروت تھا شیر شاہ یا سلیم شاہ کے عہد حکومت میں سن ۱۶۹۰ھ میں اپنے نام پر آباد کیا۔ بعد میں یہ نام ”گلاب بٹی“ سے گلاؤٹھی ہو گیا۔ ساداتِ کرام کو یہ قصبہ جاگیر میں ملا اور انہوں نے یہاں سکونت اختیار کر لی۔ افغانوں کا اقتدار زوال پذیر ہوا تو اس کا نام سادات پور رکھا گیا۔

یوپی کا تمام خطہ ہی یوں تو مردم خیز تھا لیکن اس میں ضلع بلند شہر کو خصوصی اہمیت حاصل ہے گلاؤٹھی بھی ضلع بلند شہر ہی کا ایک قصبہ ہے جو ضلعی صدر مقام سے چودہ میل کے فاصلے پر واقع ہے۔ دریا ٹے گنگا اس کی مشرقی حدود اور دریا ٹے جمناس کی مغربی حدود متعین کرتے ہیں۔ محمود غزنوی ۱۱۸۱ھ میں برن (بلند شہر کا قدیم نام) کے

علاقہ میں پہنچا اور ۱۳۱۳ھ میں شہاب الدین غوری کا سپہ سالار قطب الدین "برن" پر حملہ آور ہوا۔ قاضی ضیاء الدین برنی نے تاریخ فیروز شاہی میں ذکر کیا ہے کہ ۱۳۲۳ھ میں محمد شاہ تغلق نے بھی بلند شہر پر حملہ کیا۔

قصہ گلاوٹھی ضلع بلند شہر کا یہ تاریخی پس منظر فدا صاحب مرحوم کی شخصیت اور شاعری کے حوالے سے اس لیے بھی ضروری ہے کہ ہمد بہ ہمد کے سماجی، سیاسی اور معاشرتی تغیرات جو اس خطہ میں رونما ہوئے وہ آخر کار ایک ایسے تہذیبی اور ثقافتی افق کی تشکیل پر منتج ہوئے جس کی رنگارنگی فدا صاحب اور اس خطہ ارضی میں شعروادب کے حوالے سے ابھرنے والی ہم عصر شخصیتوں کی صورت میں ظاہر ہوئی۔ فدا صاحب کی جو دو بیٹیاں مجھے حاصل ہو سکی ہیں ان کے مندرجات سے اندازہ ہوتا ہے کہ ان کا زیادہ تر وقت سلسلہ ملازمت میں پوری میں گذرا جو یوپی کے مشہور اضلاع میں سے ہے اور اس وقت ایک راجہ کے زیر حکمرانی بھی تھا۔ یہ ضلع یوپی کے وسطی علاقے میں شمالاً جنوباً فرخ آباد و آگرہ اور شرقاً سہارنپور اور ایتھ کے درمیان واقع ہے۔ بیشتر آبادی ہندوؤں پر مشتمل تھی مسلمان صرف چار فیصد کے قریب تھے ان میں بھی بیشتر تعداد باہر بالخصوص لکھنؤ اور اس کے اطراف و اکناف سے آئے ہوئے مسلمانوں کی تھی۔ فدا صاحب کم و بیش پینتیس چالیس سال میں پوری میں رہے اور بڑی بھر پور زندگی گزاری۔ آئے دن شعروادب کی محفلوں کے ہنگامے رہتے جن میں اس ہمد کے مشاہیر شرکت کرتے تھے ان میں جگر مراد آبادی، عظیم آباد سے مرزا واجد حسین، یاس لیگانہ، شوکت علی، فانی بدایونی جو اٹاواہ میں وکالت کرتے تھے۔ ٹونک کے صاحبزادہ عبدالرحمن، فرخ آباد کے شاعر و صوفی حفیظ الرحمن مدیر سفیت روزہ مجیب، مدرسہ شفیق الاسلام فرخ آباد کے بانی و مہتمم مولانا غلام مصطفیٰ ایجوکیشنل کے مشہور شاعر سہا حسن مارہروی، دیر مارہروی، اصغر گوندوی، سیما بکبر آبادی، بارغ سبیلی، نوح ناروی، کیف کاسنگوی، اور منظر گلاوٹھی وغیرہ شامل تھے۔ شہر کی مشہور طوائف شیرازن سے جگر مراد آبادی کے مراسم اسی دور میں

بڑھے اور ان کی شاعری کو وہ رنگ ملا جس کی تمام برصغیر میں دھوم مچ گئی۔ بہر حال فدا صاحب کے دور میں مین پوری گل ہند سطح کے مشاعرے کامرکز بن گیا تھا اور ان کی شخصیت ان تمام سرگرمیوں کا محور ۱۹۳۲ء میں ان کی زیر سرپرستی ایک ہفت روزہ "تسخیر" بھی جاری کیا گیا جو ان کے شاگرد قابل گلاؤٹھوی کی ادارت میں نکلتا رہا اور بعد میں کچھ عرصہ گلاؤٹھوی سے بھی شائع ہوا۔

فدا صاحب کے دیوان میں اکثر غزلوں پر تاریخی درج ہیں جن میں سب سے قدیم ایک فارسی منقبت ہے جو ۲۴ ستمبر ۱۸۹۲ء کو حضرت علیؑ کی شان میں کہی گئی۔ چند اشعار ملاحظہ ہوں۔

علی مرتضیٰ نور خدا را طر فز بر مانے
بصورت مصطفیٰ شانے بہ سیرت شیرین دانے

خدا خواہے خدا خوانے خدا تر سے خدا شانے

خدا گوئے خدا جوئے خدا بینے خدا دانے

بہ ملک عشق سلطانے شاعر ماہ عرفانے

چراغ خانہ دین و سرورغ شمع ایمانے

انیسویں صدی عیسوی کے آخر کے کچھ اشعار قصائد کی شکل میں بھی ملتے ہیں جو حضرت شاہ صوفیؒ کی شان میں کہے گئے جن کا سالانہ عرس فیروز آباد میں منعقد ہوتا تھا انہیں قصائد میں سے قصیدہ اول سے چند اشعار درج ذیل ہیں جو مناظرہ کی طرز پر کہے گئے یہ مناظرہ بمقابلہ منشی جگن کٹور جو سن فیروز آبادی تخلص کرتے تھے ۸ دسمبر ۱۸۹۵ء کو منعقد ہوا۔

سایہ افگن ہوا دل میں رُخ زیبائے جمیل

آج روشن ہوئی کعبہ میں انوکھی قندیل

طبع مداح کو سو بھی صفتِ روئے جمیل

یعنی دامنس کے ماتھ آئی مقدس تاویل

شرم اس بندہ کتر کی ہے بس آپ کے ہاتھ
 نہ یہ ذریک ہے نہ ہشیار نہ دانا نہ عقیل

مختلف اشعارِ نظم و غزل پر تاریخی درجہ ہونے سے فدا صاحب کے دورِ شاعری کے مختلف رجحانات، مجلسی زندگی کے آداب، ہم عصر شخصیتوں سے اُن کے روابط و مراسم اور نصف صدی سے بھی زیادہ مدت پر محیط غیر منقسم ہند میں شہری رجحانات کے ارتقاء اور سماجی کیفیات کا تعین کرنے میں مدد ملی ہے۔ اُن کی بیاض میں جو اشعار مقامات اور تاریخوں کے حوالے سے درج ہیں اُن سے پتہ چلتا ہے کہ فدا صاحب نے تقریباً نصف صدی تک برصغیر کی اہم شہری نشستوں اور بڑے بڑے مشاعروں میں شرکت کی جن میں اُن کے شاعرانہ مقام و مرتبہ کو ہمیشہ تسلیم کیا گیا۔ دہلی میں پنڈت امر ناتھ ساہر کے یہاں جو محلہ بازار سینا رام میں رہتے تھے، اکثر مشاعرے ہوتے جن میں فدا صاحب نے اپنے معاصرین کے ساتھ شرکت کی۔ گلابی کے حوالے سے ایک بزرگ سید صفی اللہ کا نام اکثر دیکھنے میں آتا ہے جن کے یہاں شہری نشستیں منعقد ہوتی تھیں اور فدا صاحب اُن میں پورے ذوق و شوق سے شرکت کرتے تھے۔ علی گڑھ کے جوبلی مشاعروں میں فدا صاحب نے اکثر شرکت کی اور موکے والا گڑھ میں پڑھیں۔ اس کے علاوہ علی گڑھ اور مین پوری کی سالانہ نمائشوں میں جو مشاعرے ہوتے تھے، اُن میں بھی فدا صاحب شرکت کیا کرتے تھے۔ بہرِ دسمبر ۱۹۲۲ء کو دہلی میں پنڈت امر ناتھ ساہر کی قیام گاہ پر جو طرحی مشاعرہ ہوا (مصغرِ طرح، ایک دن یہ سازِ ہستی بے صدا ہو جائے گا) اس میں پڑھی جانے والی فدا صاحب کی غزل کے چند اشعار درج ذیل ہیں۔

شانہ اُنکی زلف کا عقدہ کشا ہو جائے گا
 اس خوشی میں آج اک قیدی رہا ہو جائے گا

کیوں نہیں ہٹتی ہے آفرِ چشمِ دشمن سے نظر
 آنکھوں ہی آنکھوں میں کیا وعدہ وفا ہو جائے گا
 کیا یہ سب دنیا کی دُنیا آپ پر مٹ جائے گی
 کیا زمانے کا زمانہ مُبتلا ہو جائے گا

ریاض خیر آبادی مرحوم (۱۸۵۳ء تا ۱۹۳۵ء) فدا صاحب کے ممتاز ہم عصروں میں سے تھے وہ امیر مینائی کے شاگرد تھے جب کہ فدا صاحب کو داغِ دہلوی کے شاگردوں میں ایک خاص مقام و مرتبہ حاصل تھا۔ جیسا کہ داغ اور امیر مینائی کے درمیان ہمیشہ چشمکِ ربی۔ اسی طرح ان دونوں عظیم شعراء کے تلامذہ کے متوازی گروہوں میں بھی یہ سلسلہ جاری رہا۔ ریاض خیر آبادی مرحوم نے ”فزیا د“ کی ردیف میں ایک غزل داغِ دہلوی کے شاگردوں کی نسبت ایک چیلنج کے طور پر کہی اور فدا صاحب نے اس چیلنج کا بھرپور جواب دیا۔ جس سے ان کی قادر الکلامی اور عظیم فکری صلاحیتوں کا اندازہ کیا جاسکتا ہے۔ اس غزل کے مقطع میں انہوں نے اپنے استاد بھائی پروفیسر احسن مارہروی سے داؤ سخن چاہی ہے جس سے اندازہ ہوتا ہے کہ بیسویں صدی کی دوسری دہائی کے وسط میں جو شعری معرکہ ہوا اُس کی گونج یقیناً پورے برصغیر میں سُنی گئی ہوگی۔ اس سلسلہ میں دو شعر ملاحظہ ہوں:

بے زبانوں کی سُنی جائے گی کیونکر فزیا د

ضبط کس سے کرے اے داؤرِ محشر فزیا د

جن کو فزیا د کا دعویٰ ہو وہ سن لیں آ کر

یوں لکھا کرتے ہیں بے لاگ سخنور فزیا د

یہ بالکل وہی انداز ہے جو ہمیں غالب اور ذوق کے دور میں بھی نظر آتا ہے اور

جو کلاسیکی دور کی خصوصیت ہے۔ غالب کا شعر ہے
 حضورِ شاہ میں اہلِ سخن کی آزمائش ہے
 چین میں خوش نوا یاں چین کی آزمائش ہے

چنانچہ ”شہزادہ جواں بخت“ کا سہرا لکھنے کے سلسلہ میں غالب اور ذوق کے درمیان بھی
 معرکہ آرائی ہوئی جس کا آغاز غالب کا یہ شعر ہے
 ہم سخن فہم ہیں غالب کے طہ فدا نہیں
 دکھیں کہدے کوئی اس سہرے سے بڑھ کر سہرا

بہر حال فدا صاحب کی غزل سے جو ”فریاد“ کی ردیف میں کہی گئی مزید چند اشعار
 پیش خدمت ہیں

حسرت ویاس و تمنائیں پڑی ہے پلچل
 کر رہا ہے دل مظلوم کا گھر بھر فریاد
 تو ہی اے پاسِ خموشی سے آ کر سمجھا
 میرے قابو سے ہوئی جاتی ہے باہر فریاد
 اٹھ گیا کون خفا ہو کے مرے پہلو سے
 سٹوئیں کرتی ہیں کس کی سر بستر فریاد
 حضرتِ داغ کے شاگرد ہوں خاموش چہ خوش
 پوربی یوں انہیں اترا میں سنا کر فریاد
 قدر والے ہیں فدا جانی دلیر و احسن
 داد مارہرے سے دیں گے تری سنکر فریاد

علامہ اقبال مرحوم کو بھی داغ دہلوی سے شرفِ تلمذ حاصل رہا گو کہ یہ سلسلہ زیادہ دیرینہ چل سکا اور علامہ کی طبع رسا نے اپنی راہیں خود متعین کر لیں۔ تاہم اس نسبت سے کہ علامہ مرحوم داغ دہلوی سے رشتہ تلمذ میں والبتہ رہے۔ فدا صاحب کو دوسرے استاد بھائیوں کی طرح علامہ مرحوم کا بھی احترام ہمیشہ ملحوظاً طرہاً ان کی بیانی میں ”جواب شکوہ“ کے عنوان سے دو کوبائیس اشعار پر مشتمل ایک نظم (مسدس) درج ہے جو اس امر کی غمازی کرتی ہے کہ فدا صاحب بھی برصغیر کے طول و عرض میں علامہ کی نظم ”شکوہ“ پر کی جانے والی تنقید سے اثر لیے بغیر نہ رہ سکے۔ علامہ نے جب یہ نظم کہی تھی تو پورے ہندوستان میں ایک طوفان اٹھ کھڑا ہوا تھا اور ہر تہہ فکر کے لوگوں کی طرف سے ان کی اس ”جبارت“ پر بڑی لے دے ہوئی تھی۔ علامہ اقبال نے خود ہی ”جواب شکوہ“ لکھ کر اگرچہ لوگوں کا شکوہ دور کر دیا تھا لیکن ان کی پہلی نظم اور دوسری نظم کے زور و اثر میں وہی فرق نظر آتا ہے جو ہم انگریزی شاعری میں ملٹن کی ”پیرڈائز لاسٹ“ د فردوسِ گمشدہ اور ”پیرڈائز ری گینڈ“ (فردوسِ بازیافتہ) کے درمیان محسوس کرتے ہیں، چنانچہ فدا صاحب کی مسدس بھی پہلی نظم ہونے کی حیثیت سے ایک شاہکار نظر آتی ہے۔ یوں محسوس ہوتا ہے کہ علامہ اقبال کی نظم ”شکوہ“ کے ہر بند کے جواب میں ایک بند کہا گیا ہے بلکہ اکثر و بیشتر ردیف و توفانی بھی وہی استعمال کئے گئے ہیں مثلاً علامہ اقبال اپنی نظم کا آغاز یوں کرتے ہیں:

کیوں زیاں کار بنوں سود فراموش رہوں فکرِ فردا نہ کروں محو غم دوش رہوں
نالے سہل کے سنوں اور بہترن گوش رہوں ہم نوا میں بھی کوئی گل ہوں کہ خاموش رہوں

جرات آموز مری تاب سخن ہے مجھ کو

شکوہ اللہ سے خاکم بدہن ہے مجھ کو

اور فدا صاحب کی نظم ”جواب شکوہ“ کا پہلا بند اس طرح ہے:

فکرِ فردا ہی رہے اور نہ غم دوش رہے دل دہی دل ہے جوازِ خویش فراموش رہے

اک صد کیلئے ہر دم ہمہ تن گوش رہے نغمے خاموش جو سننے ہیں تو خاموش رہے
قلب کج راہ یہ کیوں زعم سخن ہے تجھ کو
شکوہ اللہ سے خاکت بدہن ہے تجھ کو

نظم سے مزید اقتباسات طوالت کے خوف سے پیش نہیں کیے جاسکتے تاہم صرف ایک
بند پیش کرتا ہوں جس سے ظاہر ہوتا ہے کہ فدا صاحب کو علامہ اقبال کی نسبت پابں ہم عصری
بھی ہے اور ان کی اللہ سے شکوہ سنجی پراضوس بھی رکھتے ہیں۔

بھائی اقبال مرے قوت بازوئے سخن رنگ ہی رنگ ہیں جن میں وہ ہیں شاداب چین
خالی آداب کے پھولوں سے ہے انکا دامن انکی گستاخ اداؤں میں ہے بے ساختہ چین
سارے اللہ کے احسان فراموش ہوئے

وہ تو خاکم بدہن کہہ کے سبکدوش ہوئے

جیسا کہ اوپر عرض کیا گیا میری معلومات جناب فدا اور ان کے کلام کے بارے میں
تقریباً صفر کے برابر تھیں۔ میری سب سے زیادہ کوشش یہ تھی کہ میں ان کے عہد کا
ٹھیک ٹھیک تعین کر سکوں چنانچہ قدرت نے میری مدد کی اور مجھے اپنے بڑے بھائی علامہ
اقبال گلاؤٹھوی کے کاغذوں میں فدا صاحب کی تاریخ وفات مل گئی جو یکم مئی ۱۹۲۳ء ہے۔
اس تاریخ کے درست ہونے میں مجھے قطعاً کوئی شبہ نہیں، اور اس تاریخ کی وساطت سے ان
کے سن ولادت کا تعین بھی اس طرح کیا جاسکتا ہے کہ مصدقہ روایات کے مطابق فدا صاحب
نے اسی برس کی عمر پائی تھی۔ اس طرح ان کا سال ولادت تقریباً ۱۸۹۳ء قرار پاتا ہے جیسا کہ
اوپر ذکر کیا گیا۔ فدا صاحب داغ دہلوی (۱۸۳۱ء تا ۱۹۰۵ء) کے تلامذہ میں خاں مقام
رکھتے تھے۔ داغ کے شاگردوں میں جن لوگوں نے شہرت حاصل کی ان میں علامہ اقبال
کے علاوہ داغ کے داماد نواب سراج الدین خاں ساہل دہلوی، بیخود دہلوی، آسن مارہڑی،
بیخود بایونی، نوح ناروی، وفار اسپوری، جگر مراد آبادی، سیاب اکبر آبادی، نسیم بھرت پوری،

جوشِ ملیحاتی، اور آغا شاعر دہلوی وغیرہ شامل تھے۔ آئن مارہروی نے جو اعلیٰ پائے کے ادیب اور قادر الکلام شاعر تھے اپنے استاد داغ دہلوی کی سوانح عمری ”جلوہ داغ“ کے نام سے مرتب کی۔ سیما صاحب نے جو اگرہ سے رسالہ ”شاعر“ نکالتے تھے ۱۹۳۶ء میں ”داغ نورتن نمبر“ کے زیر عنوان ”شاعر“ کا ایک خصوصی نمبر شائع کیا جس میں فدا صاحب کو شامل کیا گیا تھا اور ان کے انتخاب کلام کے ساتھ ساتھ ان کے فکر و فن پر ایک مبسوط مقالہ بھی شائع کیا گیا تھا۔ مجھے افسوس ہے کہ میں انتہائی کوشش کے باوجود ”شاعر“ کا یہ خصوصی نمبر حاصل نہیں کر سکا ہوں ورنہ فدا صاحب کے بارے میں زیادہ مفصل اور مستند معلومات ہتیا کر سکتا۔ قابل صاحب نے بھی ان کی مختصر سوانح ”حیات جاوید“ کے نام سے دہلی سے شائع کی تھی اور دہلی ہی کے ایک روزنامہ ”وطن“ کے سالانہ شمارہ ۱۹۳۶ء میں جس کے وہ ایڈیٹر تھے۔ فدا صاحب کی شخصیت اور شاعری کے بارے میں ایک مقالہ شائع کیا تھا مگر ان دستاویزات میں سے کسی تک میری رسائی نہ ہو سکی۔ بہر حال خود ان کے کلام سے جو حوالے مل سکے ہیں وہی میرے اس تجزیے کی بنیاد ہیں۔

ایک خاص بات جو شاگردانِ داغ اور خود فدا صاحب کے یہاں نمایاں دکھائی دیتی ہے وہ اپنے استاد سے بے پناہ عقیدت و ارادت ہے جس کا اظہار جا بجا اشعار میں ملتا ہے۔ داغ کے تقریباً تمام ہی قابل ذکر تلامذہ ان کی شوخی، طبعِ لطیف، سنجی، شیرینی کلام، صوفیانہ و عاشقانہ مضامین کے ساتھ ساتھ ان کے کلام کی سادگی و سلاست کے حقیقی وارث و امین نظر آتے ہیں اور اپنے استاد کے خطابات مثلاً فصیح الملک، بھبل ہندوستان اور جہاں استاد وغیرہ کو اپنے کلام میں جگہ جگہ نظم کر کے خراجِ عقیدت پیش کرتے ہیں چنانچہ اس سلسلہ میں فدا صاحب کے بھی اکثر اشعار اپنے استاد کی تعریف و توصیف کا مرقع ہیں۔ مثلاً

کیوں نہ دیں دادِ فدا نغمہ سرایانِ سخن
بھبل ہند سے سیکھا ہے غزلِ خواں ہونا

فدا کیونکہ نہ ہو حقہ مرا جنتِ فصاحت کی
کہ فردوسِ آشتیاں ہے اک فیضِ محترم مرا

چمن پر کیوں نہ چھا جائیں ترنمِ رینیاں میری
دہن ہے ببلِ ہندوستان کا اور زباں میری

فدا ہوں ببلِ ہندوستان کے نغمہ سنجوں میں
سجاتی ہیں مزارِ داغ کو گلرینیاں میری

اوپر کے آخری دو شعر اُس آل انڈیا مشاعرہ کی یادگار ہیں جو ۱۹۳۸ء میں مارڈنگ
لائبریری دہلی میں علامہ اقبال کے انتقال کے بعد اُن کی یاد میں منعقد ہوا تھا یہ مشاعرہ غالباً
حکیم الامت کے انتقال کے بعد اُن کی یاد میں منعقد ہونے والی پہلی بڑی تقریب تھی جس میں
ہندوستان بھر کے معروف شعراء نے شرکت کی تھی یہ مشاعرہ آل انڈیا ریڈیو سے بھی نشر ہوا
تھا ایک خاص بات یہ تھی کہ مشاعرہ کئی نشستوں پر مشتمل تھا جن کی صدارت اُس وقت کے مختلف
اساتذہ شعر نے کی تھی چنانچہ ایک نشست کے مدد نشیں جناب فدا بھی تھے۔ مشاعرہ کا معرکہ
طرح علامہ اقبال کا یہ معرکہ تھا

چمن میں ہر طرف بکھری پڑی ہے داستاں میری

فدا صاحب نے مشاعرہ میں خود ایک غزل پڑھی اور سامعین کے اصرار پر اُن کا مزید
طرحی کلام اُن کے چھوٹے صاحبزادے سید اقبال حسن نے ترنم سے پڑھا جو خود بھی ایک
خوش فکر اور خوش الحان شاعر تھے اور قسیم تخلص کرتے تھے۔ فدا صاحب کے کلام سے چند اشعار

ملاحظہ ہوں

دھواں بن کر اڑیں کیوں سوختے سامانیاں میری
 کھلے بالوں چلی بے کس کے ماتم میں فناں میری
 کہانی مٹ چکی تھی بندگی کے ساتھ سجدوں کی
 اُبھاری پھر کسی نقش قدم نے داستاں میری
 چمن کی ہرکلی ہرگل میری آرام منزل ہے
 نہیں محدود تنکوں تک بہارِ آشتیاں میری
 ندا یا رب تری دُنیا سے اب کیا لے کے جائے گا
 کہ فردوس بریں نے پھین لی روح زواں میری

مقطع کے مصنف ثانی میں فدا صاحب کی چھوٹی بیٹی نوازی خاتون کی جوان سال موت کی
 جانب اشارہ ملتا ہے۔ بہر حال اُن کے یہاں جو رنگ کلام دیکھنے میں آتا ہے وہ اُن کے دیگر
 ہم عصروں اور بالخصوص شاگردانِ داغ کے کلام کی طرح یا تو فکرِ داغ کا ورثہ ہے یا داغ کے
 ممتاز ہم عصر امیر مینائی (۱۸۲۸ء تا ۱۹۱۹ء) کا فیضان۔ امیر مینائی کے ممتاز شاگردوں میں
 ریاض شیرآبادی، مضطر گلاؤٹھوی، اطہر پلوڑی، جلیل مانگ پوری اور محسن کاکوروی بھی شامل
 تھے۔ ان شعراء کا سلسلہ تلمذ امیر مینائی سے ہوتا ہوا امیر اور پھر مصحفی سے ملتا ہے جب کہ
 داغ اور ان کے شاگردوں کا سلسلہ تلمذ ذوق، شاہ نصیر، قائم چاند پوری، سودا اور شاہ حاتم
 سے ملتا ہے۔ شاہ حاتم کو دہلی کے مکتبِ شاعری کا بانی سمجھا جاتا ہے۔
 شاہ نصیر کا اثر خاص طور پر جو ذوق کے استاد تھے اور دہلی کے رہنے والے
 تھے۔ داغ اور اُن کے شاگردوں میں نمایاں ہے۔ شاہ نصیر کو شکل ردیف و قوافی میں اشعار
 کہنے سے خاص دلچسپی تھی جیسا کہ اُن کی ایک مشہور غزل کے درج ذیل مطلع اور مقطع سے ظاہر
 ہوتا ہے۔

سدا ہے اس آہِ چشمِ تر سے فلک پر بجلی زمیں پہ باراں
 نکل کے دیکھو تنگ اپنے گھر سے فلک پر بجلی زمیں پہ باراں
 نصیر لکھی ہے کیا غزل یہ کہ دل تڑپتا ہے سُن کے جس کو
 بند ہے یوں کب کسی بشر سے فلک پہ بجلی زمیں پہ باراں

چنانچہ فدائے حب کے یہاں بھی شاعرانہ کاوش کا یہ انداز اکثر و بیشتر نمایاں نظر آتا ہے۔
 ایک دلچسپ لیکن مشکل ردیف میں اُن کی ایک غزل کے چند اشعار ملاحظہ فرمائیے جو اُن کی
 قادر الکلامی کا منہ بوتا ثبوت ہیں۔
 اگر گریباں کی سیدھی چالیں سمجھ سکیں آستین و دامن
 تو روٹھ کر خانہ جنوں سے نکل چلیں آستین و دامن
 جناب دستِ جنوں یہ کیا ہے کوئی بہارا اپنی ٹوٹتا ہے
 تمہارے اُجرے ہوئے جمن میں کہاں رہیں آستین و دامن
 جو پیراہن تنگ ہے جنوں کا جو اُس سے دل تنگ ہے جنوں کا
 یہ اپنی ڈینا کہاں بسائیں کہاں بسیں آستین و دامن

شعر گوئی میں مشکل پسندی کا یہ رجحان آج کے دور میں اگرچہ تقریباً ناپید ہے لیکن اردو
 شاعری کی تاریخ ارتقاء کا جائزہ لیتے وقت اسے ہرگز نظر انداز نہیں کیا جاسکتا دراصل یہ
 رجحان ایک مخصوص معاشی اور معاشرتی پس منظر کو بھی سامنے لاتا ہے جس میں لوگوں کی زندگیوں
 میں آج جیسی تنگ و دو نظر نہیں آتی بلکہ معاشی آسودگی یا مکمل قناعت کا ایک ہمہ گیر احساس کا فرما
 نظر آتا ہے یہی ماحول تھا جس نے اردو شاعری کو پروان چڑھایا اور دنیا میں کسی بھی زبان کی
 شاعری کے مقابلے میں باہم عروج پر لاکھڑا کیا۔ اس ضمن میں ریاستوں، امراء کے درباروں اور

رؤسا کے ایوانوں میں جو محفلیں سماجی گھٹیں ان سے شعر و ادب میں بہت سی قدآور شخصیتیں ابھریں اور برصغیر کے نامساعد سیاسی حالات کے دور میں بھی اردو شاعری کی شمع فروزاں رہی۔ چنانچہ ۱۸۵۷ء کے بنگامہ غدر (جسے جنگ آزادی کہا جانا چاہیے) کے بعد اکثر شعراء نے رامپور اور حیدرآباد (دکن) کا رخ کیا ان میں سب سے ممتاز داغ اور امیر مینائی تھے۔ داغ دہلوی جن کا تعلق نواب نوہارہ کے خاندان سے تھا ایک عرصہ تک دربار رام پور سے وابستہ رہے اور آخر عمر حیدرآباد میں گذاری، بہر حال اس تناظر میں فدا صاحب یا ان کے معاصرین میں مشکل پسندی کا جو رجحان نظر آتا ہے وہ ایک مخصوص سماجی و معاشی پس منظر کی نشاندہی کرنے کے ساتھ ساتھ ان حضرات کی مہارت فن، تجربہ علمی، شاعرانہ مشاقتی اور قادر الکلامی کو بھی ظاہر کرتا ہے۔ فدا صاحب کی بیان میں "نقشِ پا" کی ردیف میں کئی مسلسل غزلیں ملتی ہیں جو کم و بیش ایک صد اشعار پر مشتمل ہیں اور مضمون آفرینی کے اعتبار سے شاہکار ہیں۔ ان غزلوں سے جو مختلف توانی میں کہی گئی ہیں چند اشعار بطور نمونہ پیش خدمت ہیں۔

آسماں تک ہم کو ملتا ہے سُرِاغِ نقشِ پا

کیوں نہ ہو عرشِ معلیٰ پر دماغِ نقشِ پا

خاکِ بر سرِ یون نہ ہوتا مگر مزاجِ نقشِ پا

پاؤں کے چھالے نہ بنتے سو گوارِ نقشِ پا

تنگ ہے پامایوں سے سخت جانِ نقشِ پا

اپنے تلوں پر نہ کھلواؤ زبانِ نقشِ پا

خاکساری پر کھلا جرمِ حجابِ نقشِ پا

نقشِ پیشانی بنا فوراً نقابِ نقشِ پا

پائے بوسی پر جو کھلتا ہے دہانِ نقشِ پا

تیخِ مرصراٹ دیتی ہے زبانِ نقشِ پا

اس ضمن میں کچھ ایسے اشارے بھی ملاحظہ کیجئے جو شاعر کی عظمت فن اور شعور و آگہی کی
ترجیحی کرتے ہیں۔

شہرہ مرے کلام کا ہر انجن میں ہے
طوطی وہ بولتا ہوا میرے چین میں ہے

ہریات میں مزہ ہے حلاوت سخن میں ہے

گویا تری زبان ہمارے دہن میں ہے

عسّٰن سے لوگ آج پٹے داد آئے ہیں

لطف کلامِ داغ ہمارے سخن میں ہے

آفری شعر میں سخن کا کوردی کی طرف اشارہ ہے جو امیر سنائی کے ساتھ گزرتے
کچھ اور شعر ملاحظہ ہوں۔

کون سر کرتا ہے دیکھیں آج میدانِ سخن

کیسے کیسے جلتی ہے شمیرِ برانِ سخن

میرے پنجے سے کوئی مضمون نکلے تو سہی

ہاتھ جودت کا ہے میری اور دامنِ سخن

یہ کیا پیراہنِ وحشت کی امیدِ حزیں نکلی

چلا دامن کا دامنِ آستیں کی آستیں نکلی

کچھ ایسی شوخیوں سے میری آہ آستیں نکلی

ترے فنون کی بھی پیروں کے نیچے سے زمیں نکلی

معتد جانتے تھے ہم شکن کو ان کے ماتھے کی
مقدر سے ہماری ہی وہ تحریر جس میں نکلی

جنوں میں بھی مرے دستِ طلب کی دیکھئے قسمت

کہ پیراہن کا جو ٹکڑا تراشا آستیں نکلی

تری نوکِ سناں دل سے جگر میں کیسے جا پہنچی

بطانے تھی مگر ظالم کہیں ڈوبی کہیں نکلی

غلط فہمی سے جس کو اہلِ عالم چرخ کہتے تھے

تماشا ہے کہ وہ قاتل کے کوچہ کی زمیں نکلی

زباںِ داں ہی غلط سمجھے تھے ہم تو اسے فدا سمجھ کو

تری طبعِ رواں تو خوب مضمونِ آفریں نکلی

فدا صاحب کا عہدِ شاعری اور بھی بہت سی ممتاز شخصیتوں سے مزین نظر آتا ہے اور
لگتا یوں ہے کہ معاصرین کے اس قافلے نے جیسے ایک ہی مقام سے سفر کا آغاز کیا بلکہ منزل پر
پہنچنے کی لگن میں جو درمیانی فاصلے نمایاں ہوئے ہیں وہ اپنی اپنی کاوشوں اور شوق کا پتہ دیتے
ہیں۔ یہ قافلہ جن شخصیتوں پر مشتمل ہے ان میں شاد، عظیم آبادی، اصغر گوٹروی، آر ڈی لکھنوی، حسرت
موبائی، فانی بدایونی، جیل مانگ پوری، یاس یگانہ چنگیزی، ناطق لکھنوی، صفی لکھنوی، ثاقب لکھنوی
آسی الدنی اور پنڈت برجموہن دتادریہ کی جیسی بہتیاں شامل ہیں۔ یہاں یہ ذکر بے محل نہ
ہوگا کہ فدا صاحب نے اپنی چھوٹی بیٹی سیدہ نوازی خاتون کی شادی کے موقع پر ۲۶ دسمبر ۱۹۲۳ء
کو گلادوٹی میں ایک محفلِ مشاعرہ منعقد کرائی تھی ان کے جن معاصرین نے اس میں شرکت کی
ان میں شامل دہلوی، بیخود دہلوی، نوح ناروی، فانی بدایونی، جگر مراد آبادی، ندرت میرٹھی
احسن مارہروی، بیخود موبائی اور گلادوٹی کے شعراء میں سید امیر حسن امیر گلادوٹی اور سید

مشتاق علی مضطر قابل ذکر ہیں۔ نوح ناروی کے دیوان ”سفینۂ نوح“ میں گھاؤٹھی کے اس طرحی
مشاعرہ کا ذکر ہے جس کا مصرعہ طرح تھا۔

موتیوں سے بھر دیا شبنم نے دامن بہار
فدا صاحب کے کلام سے مزید کچھ اقتباس یا انتخاب پیش کرنے سے قبل یہ بتا دینا ضروری
ہے کہ غزل اگرچہ اُن کا خاص میدان تھا اور اس میدان میں اُن کی طبع رسا نے بڑے بڑے چوہدر کھائے
لیکن دوسری اصناف سخن مثلاً رباعی، قصیدہ، مثنوی، حمد، نعت، سلام اور منقبت وغیرہ میں
بھی اُن کی اتاری مسلم ہے۔ چنانچہ ان کی غزلیات کے ساتھ ساتھ وہ نٹلیں جو انہوں نے مخمس یا مستز
کی شکل میں کہی ہیں اپنی روانی، اثر آفرینی اور زبان و کلام کے محاسن کے اعتبار سے اردو شاعری
کا قیمتی سرمایہ قرار دی جاسکتی ہیں۔

فدا صاحب کی فکر کی بنیاد واضح طور پر تصوف ہے اُن کے کلام میں عشق رسول کی داہانہ
پرچھائیاں نظر آتی ہیں لیکن مجموعی طور پر اُن کی شاعری کا مزاج اور آہنگ غزل کا لوچ، شیرینی
اور ایمائیٹ لیے ہوئے ہے اپنی فکر کے اظہار کے لیے وہ مختلف کیفیات کو تشخص عطا
کر کے اپنے کلام میں اثر پذیری کو اور بھی دوچند کر دیتے ہیں وہ کس طرح اپنی مقصودانہ فکر
اور مذہبی سوچ کو شاعری کے سانچے میں ڈھالتے ہیں اس کا اندازہ مندرجہ ذیل اشعار سے
کجی کیا جاسکتا ہے۔

دل سے نکلے تو وہ قربان نجی ہو جائے

میری امید بھی مکتی مدنی ہو جائے

اک دہن سے رہے دیناے محبت آباد

میری ہر نانس اویس قرنی ہو جائے

آج وہ جلوہ گہ سرتجسلی ہوں میں

راز جس پر مرا کھل جائے ولی ہو جائے

نعمتیں اتنی میں تیرے فدا کو یا رب
 درد ہر سانس کا اللہ غنی ہو جائے

نغمہ صوتِ سرمدی سازِ خیال میں بھی آ
 خلوتِ قال سے نکل جلوتِ حال میں بھی آ

زخمِ دروں ہے منتظر اپنی نمودِ حسن کا
 ابروئے روئے لم یزل شانِ بلال میں بھی آ

اے دُرُجگر ابتدا مائیہ نازِ انتہا
 بن کے کسی کی آرزو قلبِ مثال میں بھی آ

ہجر کا دن سیاہ ہے وصل کی دُور راہ ہے
 عشقِ اولیس کے قمر برجِ بلال میں بھی آ

پردہ میں کیوں چھپی رہیں نکتہ نوازیاں تری
 حُسن و جود کی نمودِ زینتِ خال میں بھی آ

مست سٹے وصال کی پیاس ابھی بجھی نہیں
 بادۂ ساغرِ ازل جامِ سوال میں بھی آ

دید میں اب نہ دیر ہو برقِ نظر کی خیر ہو
 گوہرِ تاجِ کُن فکاں تابِ جمال میں بھی آ

اب تو دوپہر ڈھل گئی ہستی ہماری جل گئی
 اپنے کمال کا طفیلِ وقتِ زوال میں بھی آ

اے رُجِ جلوۂ فنا میں ہوں اور آئینہ ترا
 بن کے جلالتِ فدا کھورتِ حال میں بھی آ

پتے پتے کو غرورِ رُخِ زیبائی ہے
 کس کا منہ دیکھ کے گلشن میں بہار آئی ہے
 لاکھ پھولوں میں بسے جب نہ ہوا کوئی حجاب
 میری آنکھوں میں سمانا بڑی رسوائی ہے
 خود ہی گستاخ بنایا ہے تو شکوہ کیسا
 مفت آئینہ پہ الزام خود آرائی ہے

تفتون کے میدان میں اُن کی فکر رسا نے بڑے بڑے جوہر دکھائے ہیں اور شعر میں
 نہایت سلاست و سادگی سے حیات و کائنات - خالق و مخلوق اور ہمہ اوست و ہمہ از اوست
 کے دقیق فلسفے اس طرح بیان کیے ہیں کہ بے ساختہ وا دینے کو جی چاہتا ہے - فلسفیانہ فکر کو
 حُسنِ کلام کا سانچہ اس طرح عطا کیا ہے کہ اُن کی غزل کہیں بھی بوجھل نظر نہیں آتی بلکہ ایک دلپذیر
 لطافت اور اچھوتا پن اُن کے فن کی نمایاں خصوصیات بن کر سامنے آتی ہیں - چند نمونے
 ملاحظہ ہوں۔

مرے یقیں میں نہیں یا مرے گماں میں نہیں
 ترا جمالِ دل افزوں کس مکاں میں نہیں
 تلاشِ ہستی آوارہ لے خدا حافظ
 کہیں ٹھکانہ ترا عمرِ رائیگاں میں نہیں
 بھٹکتی پھرتی ہے یارتِ کہاں فغانِ جرس
 سراغِ اُس کا کہیں شورِ کارواں میں نہیں
 تجلیات کو اسے خلوتی نہ کر محدود
 وہ ہر مکان میں ہے کونے مکاں میں نہیں

تئیں کی کشاکش میں زمیں یا آسماں کیوں ہو
 تم ہی تم ہو تو تفریق مکان و لامکان کیوں ہو
 ہمارا ہوش رفتہ بے نشانی کا نشان کیوں ہو
 ترے ذکرِ خفی کی بے خودی بھی رازداں کیوں ہو
 مرے انفاسِ آوارہ کو جو ڈھونڈ سے نہیں ملتا
 مری روحِ درواں کا اُس چمن میں آسماں کیوں ہو

شوقِ نظارہ بھی مستِ نئے عرفاں ہو جائے
 توجہِ پردے سے حقیقت کے نمایاں ہو جائے
 چشمِ دل روئے تو پیمانہ طوفان ہو جائے
 ہنس پڑیں آپ تو دنیا چنستاں ہو جائے

یہ پوچھتا ہوا بیہوش ہو گیا ہوں میں
 خبر ہوں اپنی الہی کہ بقدا ہوں میں
 تلاشِ حینِ سماعت میں کھو گیا ہوں میں
 کے سناؤں کہ کس سادگی صدا ہوں میں
 مرا غماز ہے نیرنگِ دورِ بزمِ شہود
 کہ بنیو دوں میں بھی اک رندِ پارسا ہوں میں
 الجھ رہا ہے خضر سے کسی کا نقشِ قدم
 اسے بھی ہے یہ دعویٰ کہ رہنا ہوں میں

یہی مالِ فنا ہے یہی کمالِ فنا
 کہ اُن کی آنکھوں سے اب اُن کو دیکھتا ہوں میں
 وہ میری شکل میں آکر بڑے غرور کے ساتھ
 مجھی سے پوچھ رہے ہیں تاکہ کیا ہوں میں
 جو طے کروں تو بس اک سانس میں ہے بیٹرا پار
 خود اپنی منزلِ مقصد کا فاصلہ ہوں میں

بٹا جو پردہ خودی کا تو دیکھتا کیا ہوں
 کہ جھانکتا ہے کوئی خوابِ گاہِ غفلت میں
 نہیں ہیں حشر سے غافل مسافرانِ عدم
 تھکن اتار رہے ہیں غریبِ حُریت میں
 ترے کرم کے وہ موتی جو تھے سمجھی آنسو
 چمک رہے ہیں مرے دامنِ ندامت میں

تصوف کی جھلکیاں فدا صاحب کے فارسی کلام میں خاص طور پر نمایاں بلکہ بقول غالب
 لگتی ہیں ہے کہ ”فارسی میں تابہ بینی نقشِ لائے لگے رنگ“ اور یہی نہیں بلکہ بعض اساتذہ کی
 زمینوں میں جن میں حافظ، سعدی، خسرو و شامل ہیں نہایت خوبصورت غزلیں کہیں ہیں بلکہ یوں کہنا
 چاہیے کہ فدا صاحب کی متغزلانہ فکر فارسی میں ایک کہکشاں بن کر مطلع سخن پر نمودار ہوتی ہے
 ترکیب کا دروہستہ، تشبیہ و استعارہ کا حسن اور لفظ و صوت کی فنگی اُن کی شاعرانہ
 عظمت کا منہ بولتا ثبوت ہیں۔ امیر خسرو کی مشہور زمیں ”شب جائے کہ من بودم“ میں ایک
 نہایت خوبصورت غزل کہی ہے جسے خسرو جیسے استاد سخن کی نسبت ایک جبارت کہتے

کی بجائے اُن کی ہمارت سے تعبیر کرنے کو جی چاہتا ہے۔ چند شعر پیش خدمت ہیں۔
 بجائے طرزِ شکل بود شب جائیکہ من بودم
 بہ دستش دامن دل بود شب جائیکہ من بودم
 پتیدن را دلِ عشاق کرد ابرائش محفل
 بہارِ قفس بسمل بود شب جائیکہ من بودم
 گئے دسبر بہ دلِ بود گئے دلِ بود در دسبر
 بیک جا دسبر و دلِ بود شب جائیکہ من بودم
 جمالِ یار دیدم در فروغِ داغِ بیتابی
 دلم خود شیخِ محفلِ بود شب جائیکہ من بودم
 چہ گوئم بیکسی دبا کہ گوئم رنجِ تہنائی
 من و بیچارہ دلِ بود شب جائیکہ من بودم
 فدا را رہنائے بود فرقِ خود بیائے او
 جنیم خضرِ منزلِ بود شب جائیکہ من بودم

بنیادی طور پر غزل کے شاعر ہونے کی حیثیت سے وہ چاہے فارسی میں فکر سخن کریں
 یا اردو میں، رباعی لکھیں یا قصیدہ یا کوئی اور صنفِ سخن تغزل ہی اُن کی فکر کی اساس ہے اور سلاست
 اُن کا اسلوب یہی نہیں بلکہ محاورہ و روزمرہ کا استعمال اُن کے یہاں اس قدر بے ساختہ و
 بے تکلفانہ ہے کہ زبان و بیان پر اُن کی دسترس کا اعتراف کرنا پڑتا ہے وہ خود بھی اپنے
 کمالِ فن کا ایک واضح شعور رکھتے ہیں۔ ایک جگہ کہتے ہیں۔

اے فدا تھا یہ فقط پاسِ زبانِ اردو
 ورنہ دشوار بھی کہنا مجھے دشوار نہ تھا

روایت کے وہ قائل ہی نہیں بلکہ اُس کا احترام اُن کا شعار ہے اُن کے کلام میں تجربہ و مشاہدہ بھی دونوں شانہ بشانہ نظر آتے ہیں ایک اور فارسی غزل اور اردو کی ایک غزل سے چند اشعار ملاحظہ کیجئے۔

روش دیدیم بہ میخانہ نگارے بجے
چشم متے بجے بود و خمارے بجے
نہ کیں گاہ نہ داسے نہ کمانے نہ خدنگ
می رود شوخی چہش بہ شکارے بجے
ہچو آئینہ ز رویش متحیر ماندم
یا فتم از رخ دلدار قرارے بجے
نہ کے فاتحہ خوانے نہ کے نوہ گمرے
سا ختم بر در سفاک مزارے بجے
جلوہ فرما بہ دل ماست زہے طابع ما
ماہ روئے بجے مہر نگارے بجے
من نہ داتم کہ کدای رود و می آید
یا فتم در دل خود راہ گزارے بجے
جملہ در سینہ من سوختنی ماست فدرا
می فروزم بہ تمنائے شرارے بجے

اتنا نہ سر چڑھائیے زلف سیاہ کو
رہوانہ کیجئے مرے حال تباہ کو

کچھ نہ تنگ گوشہ زلفِ سیاہ کو
 رستہ تو دیکھئے دلِ گم کردہ راہ کو
 شرکت میں آنسوؤں کی خریدیں ندامتیں
 رحمت کے مول بیچ رہا ہوں گناہ کو
 اُن بھلیوں کو ڈھونڈھ رہی ہے نگاہِ شوق
 چمکا کے چھپ گئیں جو تری جلوہ گاہ کو
 پروان چڑھ رہی ہیں مری بیگناہیاں
 توبہ نے جب سے گود لیا ہے گناہ کو
 میری نگاہِ شوق تو جلوؤں نے چھین لی
 آنکھیں کہاں سے لاؤں تری فرشِ راہ کو

دماغ کے شاگرد کی حیثیت سے فدا صاحب زبان کی سادگی، سلاست اور روانی
 کے ساتھ ساتھ شوخی اور معاملہ بندی کے بھی قائل نظر آتے ہیں ان خوبیوں نے اُن کے کلام
 کو انسانی جذبات و احساسات کے حوالے سے آفاقیت سے بہکنا کر دیا ہے اکثر یہ بھی
 دیکھنے میں آیا ہے کہ جہاں انہوں نے مشکل قوافی اور ردیف کے ساتھ طبع آزمائی کی ہے
 وہاں زبان و بیاں کے پیرایہ کو نہایت سگفتہ اور پذیر بنا یا ہے۔ وہ استعارے اور
 تشبیہات کے استعمال میں خاص مہارت رکھتے ہیں اور اس بات کا خاص طور پر اہتمام کرتے
 ہیں کہ زبان کا توازن کہیں بگڑنے نہ پائے۔ دماغ کے مخصوص رنگ میں کلام کے چند نمونے یہ
 دل یہ کہتا ہے کہ آپ ان کو نہیں جانتے ہیں
 وہ بڑے وہ ہیں انہیں کچھ ہمیں پہچانتے ہیں

زخم تو زخم جگر کا نہیں سینہ میں پتہ
مانتے ہیں تجھے اے تیرا ادا مانتے ہیں

ہے وہ کھوٹی ہوئی کیا چیز کہ ملتی ہی نہیں

خاک کیوں آج ترے خاک نشیں جھانتے ہیں

آفریں ہے تجھے اے اُن کی کمان ابرو

تیر میری طرف آتا ہے جدھر تانتے ہیں

زُبد کیا ہے ترے اُترے ہوئے نادر کا شکار

اچھے اچھے تجھے اے اُن کی ادا مانتے ہیں

ابھی نادر کُلنی ہے کہ نہ دل ہے نہ جگر

نہ کمان ہاتھ میں لیتے ہیں نہ کچھ تانتے ہیں

منہ سے تاہم نہیں کہتے کہ ہے تصویرِ فدا

مسکراتے ہوئے منہ پھیر کے پہچانتے ہیں

تلون چھوڑ دو تم اپنی حالت ایک سی کر لو

کہ جس سے دوستی کی ہے اُسی سے دشمنی کر لو

ملو تم غیر سے دل کھول کر اچھا ہی کر لو

تمہاری میں خوشی کرتا ہوں تم اُس کی خوشی کر لو

اگر روٹھے ہو تو اچھی طرح اپنی خوشی کر لو

جدھر منہ پھیرے بیٹھے ہو اُدھر ہی بیٹھی بھی کر لو

قیسم کا بہانا ہے یہ دشمن کو ہنسنا نا ہے

ہمارے زخم دل کی غیر تم کو روہنی کر لو

نہیں جب دوستی ہم سے تو کیوں ہو دشمنی ہم سے
 تمہارا دوست دشمن ہے اسی سے دشمنی کر لو
 سہیں یہ آئے دن ہم دکھیاں کب تک جفاؤں کی
 جوکل کرتے اُسے تم آج ہی کروا بھی کر لو
 تمہیں چھڑیں گے ہنس نیش کر تمہارے اچھے داروں پر
 دلِ مجرد لیتے ہو تو اُس کے زخم سی کر لو
 فدا جاتا رہا اب لطف مضمون آفرینی کا
 تکلف چھوڑ دو اب سیدھی سادھی شاعری کر لو

کیوں خفا ہو تم سے اپنا مدعا کس نے کہا
 بے محابا بے عمل بے ساختہ کس نے کہا
 خود ہی چھڑا پیش دشمن خود ہی برہم ہو گئے
 منصفی سے آپ ہی کہئے کہ کیا کس نے کہا
 میرے اُن کے نیچے میں ہو گیا جو کچھ ہوا
 اسے نگاہ شرم تجھ سے سچ بتا کس نے کہا
 نام سے اب چاہئے والوں کے نفرت ہو گئی
 یاد تو کیجئے ذرا ہم کو فدا کس نے کہا

یوں تو پھرتی ہے ہمیشہ چھانتی گلیوں کی خاک
 اُن کی بُو لے کر کبھی بادِ صبا آتی نہیں

جان دیتا ہے توں پر اے دل کافر پرست
 شرم کچھ بھی تجھ کو اے مردِ خدا آتی نہیں
 یوں تو سہا ہل ادا کے واسطے حاضر ہے جاں
 ایسے دلیوں پر مگر طبعِ خدا آتی نہیں

وہی دشمن کا پہلو تم نے پھر مد نظر رکھا
 نہ مانے پھر نہ مانے پھر اسی زانو پہ سر رکھا
 نہ صحرا میں رکھا صحرا نہ گھر میں ہائے گھر رکھا
 کسی گھر کا نہ تو نے ہم کو اے سودائے سر رکھا
 شب ہجران کی بچل میں بنا اے جسم زار آخر
 دل بیتاب کس پہلو میں تو نے رات بھر رکھا
 وہیں وہ پاگئے ہم کو جہاں ہم بٹ گئے اُن پر
 وہیں وہ چھا گئے ہم نے جہاں گھبرا کے سر رکھا
 دل پر داغ نے کی رہنمائی راہِ الفت ہیں
 چراغِ اچھا یہ تم نے درمیانِ رنگدہ رکھا
 یہ ترتیبِ ستمکاری نئی ہے میرے سینے میں
 اٹھا کر دردِ دل بیدار دے دردِ جگر رکھا
 چین میں شبنم گریاں کو رونا ہے تو اس کا ہے
 کہ آنسو پونچھنے کو اُس کے دامانِ سحر رکھا

کب غیر کے زانو پہ ترا سر نہیں ہوتا
 کب سخت ہمارا یہ مقدر نہیں ہوتا
 ہے فرق تو اتنا ہے بس آئینہ میں تم میں
 یہ دیکھنے والوں سے مکدر نہیں ہوتا
 مطلب کے لیے چھڑ رہا ہوں شبِ وعدہ
 ویسے تو کوئی جامہ سے باہر نہیں ہوتا
 کیا یہ بھی کوئی پردہ نشینی کی ادا ہے
 چہرہ ترا آئینہ سے باہر نہیں ہوتا
 رکھتے ہیں فدا وہ جو کبھی دستِ تسلی
 پھر آپے میں اپنا دل مضطر نہیں ہوتا

فدا صاحب کے کلام سے یہ بھی ظاہر ہوتا ہے کہ وہ بزرگانِ دین اور اولیائے کرام سے
 خاص ارادت و عقیدت رکھتے ہیں اس سلسلہ میں اُن کی اکثر نظمیں جو منقبت اور سلام کی
 شکل میں ہیں اُن کے والہانہ جذبات کی آئینہ دار ہیں اس سلسلہ میں ایک طویل فارسی نظم
 (مسدس) اُن کے دیوان میں درج ہے جو حضرت سلطان المشائخ حضرت خواجہ سید نظام الدین
 اولیاء کی شان میں کہی گئی ہے۔ نظم جہاں محارن کلام کا ایک مرقع ہے وہاں احترام و عقیدت
 کے اظہار کا ایک والہانہ نمونہ بھی۔ صرف دو بند پیش کرنے پر اکتفا کرتا ہوں جس سے کلام
 کے تیور پہنچانے جا سکتے ہیں۔

اے عروسِ خلوتِ نازِ جمالِ کُن فکراں وے ادائے دیدہ لمعاتِ حسنِ بے نشاں
 مایہ نازِ تجملِ جلوہٴ حسنِ نہاں مہرِ فرمانِ محبتِ شمعِ بزمِ عاشقاں

در دل عشاق زخم بے نشان انداختی
شورِ حسنِ خود بہ بازارِ فغاں انداختی

خالِ رویت آبروئے نکتہ سنجانِ شہود طرہ طرارِ زلفت سنبستانِ شہود
درنگاہتِ شورشِ قلبِ نمکدانِ شہود درغرامتِ راحتِ آشفته حالانِ شہود
در حریمِ عاشقیِ محبوبِ ذاتِ لم یزل
آسمانِ نیرِ تابندہِ حسنِ ازل

حضرت خواجہ غریب نواز اجمیریؒ کے مزارِ مبارک پر حاضری کے دوران جو مسدس کہی گئی
وہ بھی فدا صاحب کی عقیدت و ارادت کی آئینہ دار ہے ذیل کے بند ملاحظہ ہوں
تپشِ دل اسی سرکار پہ قربان ہو جائے اشک جو آنکھ سے ٹپکے ڈر غلطاں ہو جائے
چشمِ نظارہ مری دیدہ ایمان ہو جائے آنکھ کا فریضی ڈاؤں تو سماں ہو جائے
جب زمیں پر مرا سجدہ ہو فلک ہو جائے
سانس سے میرے جہنم بھی خنک ہو جائے

خضر ہے مجھ کو کہ خاکِ در سرکار ہوں میں دولتِ عجز پہ قبضہ ہے وہ نادار ہوں میں
الفتِ گیسوئے خواجہ کاسید کار ہوں میں چشمِ بد دور فدائے جگر افکار ہوں میں
بچنے میرے ہیں صبا میری ہے گلشنِ میرا
پھول میرے ہیں مہک میری ہے دامنِ میرا

ہے جو سجدوں کی دھنی میں وچیں لایا ہوں پائے اندس کو سرخاک نشیں لایا ہوں

کچھ نہیں لایا ہوں میں کچھ بھی نہیں لایا ہوں ہاں مگر نذر کو اک قلبِ حزیں لایا ہوں
 مچھول ہو جائے جو سرکار کا دامن مل جائے
 بے ل شوقِ نظر کو یہی گلشنِ صل جائے

فدا صاحب کا کلام اُن کی فکر اور رجحانات و میلانات کو سمجھنے کے لیے گہرے مطالعہ کا طالب ہے وہ لفظ ہر ایک روایت پسند شاعر ہیں لیکن مذہب و تصوف کے حوالے سے اُن کے نظریات انہیں ایک راسخ العقیدہ مسلمان ظاہر کرتے ہیں یہی نہیں بلکہ حبِ رسول کے مظاہر اُن کے جملہ کلام کا احاطہ کرتے ہیں وہ ایک خاص سلیقہ سے اور نہایت ادب و احترام سے اپنے جذباتِ عقیدت کا اظہار کرتے ہیں بزرگانِ دین کی شان میں جو نظیں کہی گئی ہیں اصل میں انہیں بھی بنیاد اُن کے جذبہ حبِ رسول نے فراہم کی ہے مشکل ہی سے اُن کی کوئی غزل ایسی ہوگی جس میں نعتیہ شعر نہ ہوں جب کہ اُن کی کہی ہوئی نعتیں اُن کی داخلی وارفنگی کا برملا اظہار کرتی ہیں۔ مثلاً

وہ دیکھو جھوم کے بادل اُٹھا مدینہ سے
 چلی کرم کی وہی پھر ہوا مدینہ سے
 مبارک ابر کرم کو درود کا سہرا
 عروس بن کے سدھاری ہوا مدینہ سے
 شفاعتوں کے جلو میں بڑے جلوس کے ساتھ
 معاف ہو کے چلی ہے خطِ مدینہ سے

الہی میرا دل بقیار بن جائے
 چمک کے برقی تبسمِ نما مدینہ سے
 سکھا رہی ہے سینہِ جبینِ قربت کا
 ہوائے دامنِ اہلِ عبّ مدینہ سے

بے پوش ہے سوزِ غمِ ہجرانِ محمد
 فریاد ہے اسے جنبشِ دامانِ محمد
 خورشیدِ لہ ہے مجھے خورشیدِ قیامت
 سوتا ہوں تہہ سایہِ دامانِ محمد

فارسی میں بھی چند اشعار ملاحظہ ہوں۔
 نیسے بہ بوئے حجاز آمدہ
 کہ زلفش بہ افشائے راز آمدہ
 طوافِ رخِ پاک گیسو نمود
 بلائے بہ شوقِ نماز آمدہ
 حجابِ تعینِ زولِ دورِ باش
 کہ ہنگامِ راز و نیاز آمدہ
 گرم لائے بر قلبِ زارم فرود
 غمش نیز بندہ نواز آمدہ
 فدایم بہ دربارِ شاہی رسید
 بدرگاہِ محمود ایاز آمدہ

فدا صاحب کے یہاں بعض اصنافِ سخن کا استعمال اُن کے تجربہ علمی کی بھی غمازی کرتا ہے۔ اس سلسلہ میں انہوں نے بہت سی تاریخیں بھی کہی ہیں جو اپنی برجستگی اور معنویت کے اعتبار سے اُن کے عالمانہ مرتبہ کا پتہ دیتی ہیں۔ یہاں بھی اُن کی تاریخ گوئی سے ایک ایسی مثال دینا چاہوں گا جس میں اُن کے ذاتی جذبات بھی شامل ہیں۔ یہ تاریخ اُن کے نواسہ سید مختار عالم

شائل کی ولادت سے متعلق ہے جو ان کی چھوٹی بیٹی نوازی خاتون کے پہلے فرزند ہیں۔ قطعہ تاریخ میں فدا صاحب کی اس محبت کا بھی بے عبا اظہار ہوتا ہے جو انہیں اپنے داماد اور شاگرد قابل صاحب سے عقیدہ ملاحظہ ہو۔

گلِ نو کی نو سے چشمِ بد دور
 بڑھا یہ اقتدارِ باغِ قباہل
 چمن میں انگلیاں غنچوں کی اٹھیں
 وہ آیا گلخوارِ باغِ قباہل
 فدا اچھی لکھی تاریخِ مولود
 بحمد اللہ ”بہارِ باغِ قباہل“
 ۱۳۲۲ھ

بیٹی نوازی خاتون کی تاریخِ وفات جن کا انتقال، ۱۱ جولائی ۱۹۳۸ء کو ہوا یوں کہی ہے

۲۳۹
 زقَامِ ازل آمد ندائے
 با اسمِ ذاتِ واصل شد نوازی
 ۱۳۹ + ۱۶۹۹ = ۱۹۳۸ھ

اسی ضمن میں ان کی ایک رباعی اور ایک قطعہ بھی ملاحظہ ہو۔

کثرت کی نمود بے مثالی تیری
 وحدت کا شہود خوشِ جمالی تیری

تیری تصویر بے تعین کی قسم
 ہے میرا کمال بے زوالی تیری

گردِ راہِ سفرِ ملکِ حجازی ہوں میں
 بندہ بے درہم بندہ نوازی ہوں میں
 یہی عزت یہی دولت یہی شوکت ہے فدا
 یہی معراج ہے میری کہ نیازی ہوں میں

مزید کچھ متفرق اشعار پیش کرنے کی اجازت چاہتا ہوں جن سے ظاہر ہوتا ہے کہ
 فدا صاحب کے تجربات اور مشاہدات جب شعر کے سانچے میں ڈھلتے ہیں تو سہل متمتع کی
 کیفیت کا احساس پیدا ہوتا ہے ان کی شعر گوئی ان کی فن کارانہ مہارت کی بھی آئینہ دار ہے
 وہ الفاظ و تراکیب کا اہتمام ایک مخصوص تکنیک کے تحت کرتے ہیں اور اس طرح جذبوں اور
 داخلی کیفیات کی بے پناہی کو شعر کے قالب میں ڈھال دیتے ہیں۔ ان کا فارسی اور اردو کلام ان کی
 فصیح و بلیغ فکر کا آئینہ دار ہے، ان کی شعر گوئی ان کے عہد کے حوالے سے ایک خوش سلیقگی
 کا شاہکار دکھائی دیتی ہے۔ ملاحظہ ہو۔

احساسِ قرب بھی نہ رہا کس کی بیخودی
 میں ہوں کہاں پکار رہے ہو کہاں مجھے
 بن کر سرور و لطف رہوں چشمِ ناز میں
 اتنا لطیف کہ ننگہٴ ناتواں مجھے

بابِ قبول پر کہیں رسوائیاں نہ ہوں
 خاموش لے چلا ہے فریبِ فناں مجھے

مجھ تک آتے ہی مرے دل کی طرح ٹوٹ گیا
 ساغر نے بھی تو آیا تیرا پیماں ہو کر

میری وحشت مجھے دیتی ہے دلا سے کیا کیا
 میرے بازو پر تری زلف پریشاں ہو کر
 قیس کی وحشتِ دل کو جو ٹھکانہ نہ ملا
 رہ گئی روشنی چشمِ غمگیناں ہو کر
 ہم ہیں ہر وقت فدا جو تماشا نے جمال
 نہ کہ آئینہ کہ تکتا رہے حیراں ہو کر

خوشیاں ہیں تکلم مرے بیاں کے لئے
 سکوت شرح بیاں ہے مری زباں کے لئے
 گلوں کو لے کے درختوں پہ چڑھ گئیں بیلین
 چلے کشیدہ جو وہ سیر بوستاں کے لئے

تیز کچھ اور مری آتش پنہاں ہو جائے
 کچھ کرم اس پہ بھی اے جنبشِ داماں ہو جائے
 پُرزے تیرے ہی اڑیں دامنِ امیدِ عدد
 تو بھی اللہ کرے میسر اگر بیاں ہو جائے

شعارِ حق سے دل جگمگا دیئے کس نے
 جو سو رہے تھے وہ فتنے جگا دیئے کس نے
 چو اک نگاہِ تفاعل سے ہو گئے پامال
 وہ حق و عشق کے قہقہے سنا دیئے کس نے

مجھی پہ کر کے ہمیشہ جفا و جور کی مشق
مجھے دفا کے سلیقے سکھا دیئے کس نے

صحن کو ساقی میخانہ بنایا ہوتا
عشق کو لغزشِ ستانہ بنایا ہوتا
بھول بھی اُن کے تہم کو دعائیں دیتے
برگِ گل کو لبِ پیمانہ بنایا ہوتا
میں جن میں بھی نہ ہوتا کبھی ممنونِ بہار
بجلیوں میں مرا کاشانہ بنایا ہوتا
قیس تنہا ہی رہا رونقِ بازارِ جنوں
کچھ تو سیلی کو بھی دیوانہ بنایا ہوتا

دیدہ وادیِ امین کا تماشا ہوں میں
سوچیں جس سے ہیں آباد وہ صحرا ہوں میں
خود بخود جو نظر آئے وہ تماشا ہوں میں
آپ ہی آپ جو مجم جائے وہ نقشہ ہوں میں
تازہ ہو سہو کے مجھے بھول دعا دیتے ہیں
بارشِ ابرِ لطافت کا وہ چھینٹا ہوں میں
ایک جلو سے سے مرے دیر و حرم ہیں آباد
شانِ کعبہ ہوں کبھی جانِ کلیسا ہوں میں

میری تربت میں میرے ساتھ ہیں لاکھوں جلوے
 بکیسی تجھ کو یہ دھوکا ہے کہ تہہ ہوں میں
 دورِ ادراک سے باہر ہے مری فہم محیط
 عقل کو جس کی تمتا ہے وہ سودا ہوں میں
 تحت میں ہے مری رفعت کے عروج ملکوت
 یہ بھی تحقیر ہے میری کہ فرشتہ ہوں میں
 ذائقہ لطف اٹھائے نہ مزے سے میرے
 باصرہ دیکھ نہ پائے وہ تماشا ہوں میں
 سامع سن نہیں سکتی میری سرگوشی کو
 لامسہ چھو نہیں سکتی وہ اچھوتا ہوں میں
 شامہ بوئے دل آویز سے میری محروم
 واہمہ جس سے ہے ششدر وہ ہیولا ہوں میں
 وہ مسافر ہوں کہ ہر دل میں ہے منزل میری
 اپنے گھر بیٹھے ہوئے بادیہ پچا ہوں میں
 ہے مرے جن دل افروز سے دنیا آباد
 اور کہنے کو فدا خاک کا پتلا ہوں میں

یہ نئی ہوئی رقابت یہ عجیب ماجرا ہے
 جسے ڈھونڈتی ہیں آنکھیں اُسے دل بھی ڈھونڈتا ہے
 جو ٹھکانے تک نہ جائے جو پھرے تو پھر نہ پائے
 وہ تھکا ہوا مسافر مری آہِ نارسا ہے

ابھی جائے نذول سے کہ ہے بھیڑ حسرتوں کی
 ابھی اور بیٹھ لیجئے ابھی راستہ رُکا ہے
 نہ نشان نہ کچھ نشانی نہ حروف ہیں نہ معنی
 تری منزلِ فنا میں یہ مقام کونسا ہے
 نہ کسی کا نام اس میں نہ انہیں سلام اس میں
 یہ خطِ جبیں الہی مرا کس نے لکھ دیا ہے
 اسے آپ بھول بیٹھے کسے آپ بھول بیٹھے
 اسے کہتے ہیں نیازی وہی آپ کا فدا ہے

خندہ شیشہ مے کا نہیں مطلب کھلتا
 کیوں ٹپکتا ہے تبسم مرے پیمانہ سے

نامہ بر دوڑ کے زلفوں کی بلائیں لینا
 تجھ سے پوچھے جو مرا حال پریشاں کوئی

کبھی ہے رُخ کی کبھی گیسوؤں کی بات بڑی
 کبھی کے دن ہیں بڑے اور کبھی کی رات بڑی

بڑے سرور بڑے لطف سے گزاری رات
 خیر نہیں وہ ہماری تھی یا تمہاری رات

دُعا دے اے شمیم گل نسیم صبح کے دم کو
کہ یہ غنیموں کے قیدی صبح کو آزاد کرتی ہے

بیلِ نغمہ سرا پھول بچھے جاتے ہیں
کس دلبے پاؤں کی آہٹ تری آواز میں ہے

چھڑ گئی بادِ صبا کی کسی مستانے سے
بے پروں کاگ اڑے جاتے ہیں میخانے سے

کیا اعتبار ہے نفسِ بے ثبات کا
راہیں چھٹی ہوئی ہیں ہوا کے سوار کی

تم اپنی چال سے کہہ دو کہ سیدھی راہ چلے
الھی پڑے نہ زمانے کا انقلاب کہیں

ہمارے سجدہ طاعت کو بختدے یا رب
وہ شے جو خاک میں مل کر بھی سرفراز رہے

ترے ذکر پر شاخِ گل جھوم اُٹھے
ترانام آیا تو گردن جھکا دی

بسنتی قبا سے لہجانے چلے ہیں تھیلی پر برسوں جانے چلے ہیں
وہی وہ نظر آ رہے ہیں جو مجھ میں تو اب کب کی ہستی مٹانے چلے ہیں

یہ نیاز و ناز کا فیصلہ ہوا اک نموش پیام سے
دہلیں گے منظر عام پر نہ ہوں گے منظر عام سے

حیرت آئینہ کو یوں ہے کہ تمہیں دیکھا ہے
تم کسے دیکھ کے رہ جاتے ہو حیراں ہو کر

خوب مانگا آئینہ سے روئے انور کا جواب
اب برابر کی ہیں چوٹیں اب برابر کا جواب
توبہ توبہ ابرگیاں اور مرے اشکِ رواں
روقی صورت کیا بنے گی دیدہ تر کا جواب

فدا صاحب کی اولاد اور تلامذہ کے بارے میں مختصراً یہ کہا جا سکتا ہے کہ اولاد میں
پانچ بیٹے اور دو بیٹیاں تھیں اور تلامذہ کے ضمن میں ان کی شاعرانہ صلاحیتوں سے استفادہ کرنے
والے بے شمار ریٹوں کے نام علی الترتیب سید نواب حسن شمیم، سید ابن حسن، سید بنیر حسن، سید عزیز حسن
اور سید اقبال حسن نسیم، سید نواب حسن شمیم کا انتقال تقسیم برصغیر کے بعد باپوڑ ضلع میرٹھ (دھارت) میں ہوا۔
وہ ایک خوش فکر شاعر تھے اور محکمہ زراعت کی ملازمت سے ریٹائر ہوئے تھے۔ سب سے چھوٹے
بیٹے سید اقبال حسن نسیم جو خوش فکر و خوش الحان شاعر تھے تیس سال کی عمر میں جوانی ہی میں گلاؤٹھی میں
تقسیم سے بہت پہلے انتقال کر گئے تھے۔ منجھلے بیٹے سید ابن حسن کا انتقال پاکستان آنے کے بعد

۱۹۴۵ء میں لاہور میں ہوا۔ سید شہیر حسن مرحوم جو حسن نیازی کے قلمی نام سے لکھتے تھے ایک بلند پایہ انشا پرداز تھے اور دہلی میں ان کا پیشتر وقت خواجہ حسن نظامی مرحوم کی رفاقت میں گذرا۔ انہوں نے پاکستان آنے کے بعد لاہور میں شاہ عالمی دروازہ میں رٹائٹس اختیار کی اور وہیں سے فدا صاحب مرحوم کی یاد میں ایک ماہنامہ ”فدا“ جاری کیا لیکن کچھ ہی عرصے بعد وہ کراچی منتقل ہو گئے جہاں ان کا انتقال ہوا۔ سید عزیز حسن مرحوم پاکستان بننے کے دو تین سال پہلے لاہور آئے اس زمانے میں کالج میں زیر تعلیم تھا کچھ دنوں میر سے پاس قیام کیا اور پھر کراچی چلے گئے جہاں وہ کچھ عرصہ علیل رہے اور آخری وقت بہاؤ پور آ گئے اور وہیں انتقال کیا۔ میری والدہ مرحومہ سیدہ تمیزناظمہ فدا صاحب کی بڑی بیٹی تھیں ان کا انتقال راولپنڈی میں ۲۸ فروری ۱۹۶۵ء کو ہوا اور جیسا کہ اوپر ذکر کیا گیا چھوٹی بیٹی نوازی خاتون پہلے ہی اپنے وطن گلاؤٹھی ضلع بلند شہر میں انتقال کر چکی تھیں۔

ایک اور شخصیت جنہیں فدا صاحب کی شفقت و محبت کے حوالے سے ان کی اولاد کے زمرے میں شامل کیا جاسکتا ہے اور شاگرد رشید بھی قرار دیا جاسکتا ہے وہ تھے ظفر نیازی مرحوم جو فدا صاحب کے جابٹے تھے اور جنہوں نے انہیں کے سایہ عاطفت میں تعلیم و تربیت حاصل کی۔ ظفر نیازی صاحب بھی ایک بلند پایہ ادیب و انشا پرداز تھے اور بھٹنیر میں انہوں نے اپنی زندگی ہی میں شہرت حاصل کر لی تھی انہیں بھی دہلی میں خواجہ حسن نظامی مرحوم سے بڑی قربت حاصل رہی لہذا سلاست و روانی کی خوبیوں کے حوالے سے ان کے یہاں خواجہ صاحب کا اثر و فیضان نمایاں ہے۔ دہلی سے انہوں نے ایک ماہ نامہ ”رسالہ“ کا میاب“ جاری کیا تھا جسے وہ تقسیم ملک تک نہایت کامیابی سے نکالتے رہے پاکستان آنے کے بعد کراچی سے ماہنامہ نقاد جاری کیا جس نے نہ صرف ملک میں اور ملک سے باہر شہرت حاصل کی بلکہ پاکستان کی صحافتی زندگی میں ایک پھل بچا دی۔ ظفر نیازی صاحب کو جن کا انتقال کراچی میں ہوا اپنے اسلوب نگارش کے لیے ادب و صحافت دونوں شعبوں میں ہمیشہ یاد کیا جائے گا۔

فدا صاحب کے تلامذہ کے بارے میں میری معلومات بہت محدود ہیں۔ قابل گلاؤٹھی ان کے شاگرد ہی نہیں بلکہ جانشین بھی ٹھہرائے گئے تھے اور فدا صاحب نے اپنی زندگی ہی میں ان

کی ذہانت و قابلیت کے پیش نظر اپنے شاگردوں کے کلام پر اصلاح سخن کی اجازت دے دی تھی۔ قابل صاحب چڑگوہی تھے اور زود گوئی انہوں نے بلابالغہ ایک لاکھ سے متجاوز اشعار کہے ہوں گے ان کے آخری برسوں کا کہا ہوا کچھ کلام میرے پاس محفوظ ہے جسے میں ترتیب دے رہا ہوں اور خدا کرے جلد اس کی اشاعت کی ذمہ داری سے بھی سبکدوش ہو سکوں۔ نذآ صاحب کے ایک اور ممتاز شاگرد جناب شمس ڈپوڑی بھی پاکستان آگئے تھے ان کا انتقال ملتان میں ہوا۔ نذآ صاحب کے دیوان میں ”خیال“ کی صنف میں جو اشعار ملتے ہیں ان میں اکثر پر شمس ڈپوڑی کی فرمائش کا حوالہ درج ہے۔ جناب رفیق عزیزی بھی نذآ صاحب کے باصلاحیت تلامذہ میں سے ہیں جو پاکستان آنے کے بعد سے آج تک شعر و ادب کی خدمت میں مصروف ہیں۔ ایک بلند پایہ شاعر ہونے کے ساتھ ساتھ رفیق عزیزی صاحب نے ادبی صحافت میں بڑا نام پیدا کیا اور ایک عرصے تک لاہور سے ایک ادبی مجلے کی ادارت کرتے رہے آج کل کراچی میں تصنیف و تالیف سے متعلق ایک مقتدر ادارہ کے سربراہ ہیں۔

ان حضرات کے علاوہ وہ چند نام جو شاگردانِ نذآ کے ضمن میں مجھے معتبر ذرائع سے معلوم ہو سکے ہیں اور جن میں ہندو مسلم شعرا شامل ہیں یہ ہیں :-

حکیم محبوب علی اختر فرید آبادی، طفیل احمد ہلال الہ آبادی، وقار ڈبائیوی، نثار اکبر آبادی، بزم کبر آبادی
 وحشی کانپوری، وفاق فرخ آبادی، شفیق ڈپوڑی، شوق مراد آبادی، اصغر حسین اصغر بھاری چرن صادق ،
 تربیتی کسرن شاہ دادو لاڈلی لال لائی وغیرہ۔

ضمیمہ

پروفیسر ڈاکٹر سبط حسن فاضل زیدی
ایم۔ اے۔ ایم۔ او۔ ایل۔ پی۔ ایچ۔ ڈی
شعبہ اردو۔ ایس۔ ایم گورنمنٹ سائنس کالج کراچی

فدا بحیثیت شخص و شاعر

عبدالوحید نام ، فدا تخلص ، قصبہ گلاؤٹھی ضلع بلند شہر کے ایک ممتاز حسنی انواسطی خاندان سادات سے تعلق رکھتے تھے۔ والد بزرگوار مولوی سید حیات اللہ شاہ نقشبندیہ و قادریہ سلسلہ کے ایک برگزیدہ صاحبِ طریقت بزرگ تھے جن کا انتقال بعالم تحصیلہ اری ضلع فتح پور سپہ میں ہوا۔

فدا صاحب گلاؤٹھی میں پیدا ہوئے۔ مولانا آصف مارہروی نے ان کا سن ولادت ۱۲۷۸ھ لکھا ہے۔ ابتدائی تعلیم مدرسہ علوم گلاؤٹھی میں حاصل کی۔ ان کے استاد عربی مولانا شاہ عبداللہ داماد حضرت مولانا محمد قاسم نانوتوی (بانی دارالعلوم دیوبند) اور فارسی کے استاد مولانا صوفی سید محمد کن تھے جو سلسلہ نقشبندیہ کے ایک صاحب نسبت بزرگ تھے۔ زمانہ شباب میں مولوی امام بخش بہائی کے شاگرد سید محمد عین یقین سے فارسی اور عربی میں استفادہ کیا۔ ان کا ملازمت کا زمانہ اپریل ۱۸۹۷ء میں ضلع جین پوری میں شروع ہوا اور مارچ ۱۹۲۵ء میں وہیں ختم ہو گیا۔ بعد ازاں پنشن لے کر گوشائیش ہو گئے۔

نہ ڈاکٹر فاضل زیدی کے داغِ دلہوی سے متعلق پی۔ ایچ ڈی کے مقالے سے ماخوذ (منصور عاقل)۔

نہ مقالہ ”مرزا داغ اور ان کے نورتن“ از آصف مارہروی (سانا مشاعر ۱۹۲۷ء)۔

شاعری کا شوق عنفوانِ شباب ہی میں پیدا ہو گیا تھا۔ شروع شروع میں اپنا کلام مولوی سید کفایت علی علوی ہاپوڑی کو دکھاتے رہے۔ ان کے انتقال کے بعد حضرت داغ دہلوی کے آگے زانوئے ادب تیکر کیا اور ان کے زمرہٴ تلامذہ میں شامل ہو گئے۔ عموماً بذریعہ خط و کتابت اپنے کلام پر اصلاح لیتے رہے اور یہ سلسلہ جب تک داغ زندہ رہے قائم رہا۔

نوح ناروی نے ان کو داغ کے متاثر تلامذہ میں شمار کیا ہے اور مولانا احسن مارہروی نے ان کا شمار داغ کے نو ترمزوں میں کیا ہے۔ مولانا احسن اپنے مقالہ مرزا داغ اور ان کے نو ترمزوں " میں لکھتے ہیں :-

"جنابِ خدا ایک روشن دماغ، جواں قلب بزرگ ہیں۔ جن لوگوں کو موصوف کی صحبت میں دو گھنٹے رہنے کا بھی فخر نصیب ہوا ہے انہیں یہ رائے قائم کرنا پڑی ہے کہ آپ کے منہ سے نکلا ہوا لفظ لفظ حروفِ حوت اپنے اندر قسم قسم کی شعریتیں لئے، بسائے سامعین و حاضرین کے قلوب پر جانفزا اور کین اگیں نفوس قائم کرنے کا موجب ہوتا ہے۔ آپ کے اشعار کے مطالعہ سے آپ کی زندگی کے مختلف دور پیش نظر ہو جاتے ہیں۔ ابتداً آپ کے کلام میں داغ کی سادگی، شوخی اور معاملہ بندی کا عنصر غالب تھا اس کے بعد رفعتِ تخیل و بلندیِ فکر نے سابقہ معیار کو ارفع بنا کر اشعار میں وہ بزرگی الفاظ نمایاں کر دی جسے دیکھنے والا غالب و مومن کو یاد کرنے لگتا ہے۔"

آخر عمر میں سلوک و تقویٰ کی طرف رجحان بڑھ گیا تھا۔ جن کے اثرات ان کے آٹھری دور کے کلام میں پائے جاتے ہیں۔ ان کو نقشبندیہ، قادریہ اور پشیمانیہ سلسلوں میں متعدد بزرگانِ طریقت سے بیت و خلافت حاصل تھی۔ ۱۹۵۳ء تک بقیہ حیات تھے۔ بعد کا حال معلوم نہیں ہو سکا۔ ان کا کوئی مجموعہٴ کلام چھپ چکا ہے۔

کراچی نہیں ہوا۔

۱۔ مقالہ فیض الملک، داغ دہلوی از نوح ناروی (نگار لکھنؤ داغ نمبر)

۲۔ یہ تاریخ درست نہیں۔ ذرا بعد کا انتقال یکم مئی ۱۹۵۳ء کو کراچی ضلع بلنہ شہر میں ہو گیا تھا۔ (مسئورِ قلم)

انتخابِ کلام

رہے پابند کیوں قیدِ مکانی میں نشان تیرا
 ترا ہر شے میں گھر ہے ہر مکان ہے لامکان تیرا
 تیرے سجدہ کو کس دل میں جگہ دوں خون ہے یارب
 جبیں معصیت منہ پر نہ لے آئے نشان تیرا
 ہمارا دیدہ بیٹا ہے پردہ حسنِ پنہاں کا
 ہماری ہستی موہوم ہے رازِ نہاں تیرا
 جہاں ہم مرٹ گئے تیرا وہیں نقشِ قدم پایا
 جہاں سر رکھ دیا ہم نے وہیں ہے آستان تیرا
 بہت شرم لجا کر تیری رحمت کے بھروسے پر
 فدائے منفصل آیا ہے بن کر حمدِ خواں تیرا

بڑا پہنچا ہوا ہے حمد میں ربطِ رقم میرا
 کہ میری سانس کے رستے پہ چلنا ہے تلم میرا
 ہنو کیوں حمد میں گل ریز اعجازِ رقم میرا
 کہ شاخِ تازہ بن کر پھوٹ نکلا ہے تلم میرا
 میرے سجدے فضا لے لاکھاں میں ہیں تو کیوں پوچھوں
 کہ وہ محدود کعبہ کا خدا ہے یا صنم میرا۔
 درودیں پڑھ کے کھلتی ہیں میرے انفاس کی کلیاں
 قسم کھا کر چلا ہے کس تبسم کی تلم میرا۔
 مجھے کیا خود مری جاتی ہوئی دنیا کو حیرت ہے
 کہ کیوں پکڑا گیا اکھڑی ہوئی سانسوں میں دم میرا
 خطِ تقدیر دشمن بن رہا ہے کوئے جاناں میں
 یہاں بھی سر بر آدرہ رہا نقشِ قدم میرا
 فدا کیونکر نہ ہو جعتہ مرا جزتِ فصاحت کی
 کہ فردوسِ آشیاں ہے اک نصیحِ محترم میرا

سادگی میں ہے عجب عالمِ تیسری تصویر کا
 گویا نقشِ کھینچ گیا قرآن کی تفسیر کا
 پتہ پتہ ہے فروغِ حسن پنہاں کا نقاب
 ذرہ ذرہ آئینہ ہے آپ کی تصویر کا
 ہر دہانِ زخمِ دل میں جل رہا ہے اک چراغ
 نامِ روشن ہو رہا ہے عاشقِ دلگیر کا

کچھ میرے ہمدرد وحشت جیب و دامن ہی نہیں
 ہے گریباں چاک ہر حلقہ مری زنجیر کا
 میری دستارِ فضیلت عاجزی ہے اے قدا
 خاکساری میری خلعت ہے میری توقیر کا

نہیں دشوار کسی کام کا آساں ہونا
 آدمی کو بھی سگر چاہیے آساں ہونا
 عقلِ گل کا ہے عطیہ مرا آساں ہونا
 ناخنوں میں میری شکل کا ہے آساں ہونا
 نہ نکل تیغ جفا میان سے باہر نہ نکل
 پردے والوں کے لئے ننگ ہے عریاں ہونا
 بخش دے حشر سے پہلے اسے اسے داؤدِ حشر
 اپنے قاتل کا نہ دیکھوں میں پشیمان ہونا
 میرے غمنا نہ کی تقدیریں گردش نے لکھا
 گھر کا گھر اور بیاباں کا بیاباں ہونا
 تجھ پہ بھی پھول لٹائیں گی چمن میں کلیاں
 زخمِ دل تو بھی کسی کا لبِ خنداں ہونا
 تجھ میں ہے قدر و فنا اے تم گیسو ان کے
 تو سکھا دے انہیں شرمندہ احساں ہونا

آدمی آدمی ہوتا ہے بڑی مشکل سے
ایسے ولیوں کا اجارہ نہیں انسا ہونا

کیوں نہ دیں دارمذرا لغتہ سرائیان سخن
بلبل ہند سے سیکھا ہے غزل خواں ہونا

جگر بھی دل کی طرح تیرے کا نشانہ تھا
یہ ظلم بھی میرے ظالم کا منصفانہ تھا
لال ہجرت سے زلف کی کبانی تھی
خیال دھل تیرے حن کا فساد تھا
یہ کیا کہ آئے نہ تنہا مری عیادت کو
اجل بھی آتی ہی رہتی تھیں تو آنا تھا
نہ رہتے وہ میرے دل میں تو پھر کہاں رہتے
یہا ٹھکانہ تھا ان کا یہی ٹھکانہ تھا
دوبی ہو تم کہ تمہیں بات تک نہ آتی تھی
دہی میں ہم کہ ہمارا بھی اک زمانہ تھا
عسور حسن پہ نقش جیہیں تڑپ اٹھ
الہی کس کا یہ دُر کس کا آستانہ تھا

قیامت خیز ہوتا اور بھی جو آفریں ہوتا
 اگر کج نعت گردوں ان کے کوچہ کی زمیں ہوتا
 نہ روتی اپنی حالت پر کبھی تڑا منی میسری
 یہ میرا اشکِ آوارہ اگر دامن نشیں ہوتا
 دمِ آخر اگر آنے سے وہ انکار کر دیتے
 کشاکش میں نہ دامن نگاہ واپس ہوتا
 مجھے رونا تو اس کا ہے کہ ان کا بن گیا ظالم
 مراد دل میرا کہلاتا کہیں جاتا کہیں ہوتا
 فدا میسری اداسی کا اگر کچھ بھیید کھل جاتا
 تو پھر ہر ذرہ اس کوچہ کا اک تلب حزین ہوتا

ہر پہنا میسری آہوں نے مبارک باد کا
 آسماں پر بول بالا ہے مری فریاد کا
 بھولنے والے کو قاصد بھی انوکھا مل گیا
 ہچکیاں پیغام لائی ہیں کسی کی یاد کا
 سرو کی بھی اے نسیم صبحِ خاطر ہے حذر
 نام لیا ہے چمن میں یہ بھی اک آزاد کا
 دیکھ اے پاس نزاکت حد بھی کوئی ضبط کی
 چھوڑ دے اب چھوڑ دے دامن مری فریاد کا
 اٹھئے اٹھئے پیشوائی کو وہ اپنے فدا
 لو مقدر جاگ اٹھا ہے پھر دل ناشاد کا

شانہ ان کی زلفت کا عقدہ کشا ہو جائے گا
 اس خوشی میں آج اک قیصری رٹ ہو جائے گا
 کیا یہ سب دنیا کی دنیا آپ پر مٹ جائے گی
 کیا زمانہ کا زمانہ بیتلا ہو جائے گا
 خضر کے ممنون کیوں ہوں آپ کے گم کردہ راہ
 آپ کا نقش قدم ہی مہ ہنس ہو جائے گا
 بے محل اچھی نہیں ہے چھڑاے شوق بقا
 مجھ سے آزرده میرا ذوق فنا ہو جائے گا
 آج تک تو دل ہمارا آئینہ ہے آپ کا
 آپ کا دل پھر ہمارا آئینہ ہو جائے گا
 حشر تک ارمان رہیں گے سب کے سب محوِ حال
 حشر توں کا گھر کا گھر ہی پاسا ہو جائے گا
 مل گیا تاج عثمانی بادشاہوں کا فدا
 اور اب کیا چاہتا ہے اور کیا ہو جائے گا

بے پروں اڑتا ہے ہر ذرہ بیابانوں کا
 ہے جلوس آج ہوا پر تیسرے دیوانوں کا
 تو ہی کہہ دے تجھے پیمان شکستہ کی قسم
 کس کو میدا سالیقین ہے تیسرے پیمانوں کا
 بڑھ کے آئینہ دکھایا جو وناؤں نے سہری
 منہ ذرا سا نکل آیا تیسرے احانوں کا
 آبلوں میں بھی نہ کچھ سوزِ دروں نے چھوڑا
 گھر کا گھر پھونک دیا سوختہ سامانوں کا
 لذت زخم نہیں حد سے گزرتا اچھا
 ذائقہ تلخ نہ ہو جائے نمک دانوں کا
 ماہ نو خرچ پہ کس کا ہے ہٹالے تمنغہ
 اور کس کا ہے تیرے چاک گریبانوں کا
 قابلِ فخر فدا یوں ہے فصاحت میری
 نام لیوا ہوں میں اردو کے زباں دانوں کا

اٹھ گیا دیدہ مشتاق سے پردا تیرا
 نظر آتا ہے متا شاہی متا شا تیرا

تجھ میں ہے میری ادا تجھ میں کر شما تیرا
 تو تماشا ہے سرا میں ہوں متا شا تیرا
 پارہ ہوتے ہیں تو ہستی سے گزرنے والے
 ڈوبنے والوں کو پایاب ہے دریا تیرا
 ہے ہر اک زخم دروں تیری ادا کا سک
 اور ہر سینہ پر داغِ خندانہ تیرا
 کہیں مجنوں کی صدائیں کہیں یابی کی پکار
 ایک ہنگامہ پر موقوف ہے صحرا تیرا

سجا ہے پھولوں سے میرا منہ کیا کہنا
 خزاں رسیدہ چمن کی بہار کیا کہنا
 تمام پھولوں پر رنگیں کہانیاں لکھ دیں
 تیرے قلم کا فناء نگار کیا کہنا
 کبھی کے دن ہیں برطے اور کبھی کی رات بڑی
 پلٹ دیئے میرے لیل و نہار کیا کہنا
 فحی میں چھپ کے مجھے درشنوں کو ترسایا
 ترے نثار میرے پردہ دار کیا کہنا
 ہے ہو کٹے میں عناصر کی بولتی تصویر
 مسری شبیہ کے آئینہ دار کیا کہنا

توبہ کے بعد بھی وہی جوش سرور تھا
 بخشی ہوئی غمناک یہ پہلا تصور تھا
 بجلی چڑھا رہی تھی تبسم کی چادریں
 کیا چرخ پر مزار دل نا صبور تھا
 اتنا حجاب ہے تو تعارف کا کیا سوال
 وہ فہرے جھٹنے پاس ہیں اتنی دور تھا
 آرام تھا تو سایہ نازگان غیر کو
 کانٹوں پہ لوٹنے کو دل نا صبور تھا
 میری شب فراق کہاں اور سحر کہاں
 یہ کیسے مل کر آپ کے جلوؤں کا نور تھا
 اے عنذیب اس پہ عبرت بجلیاں گریں
 کیا تیرا بھول میرا دل نا صبور تھا
 داغ قمیص کی ہے دھندلی سی یادگار
 ماتھے پہ چرخ کے جو نشان غمور تھا

فنا کے باغ میں جب موسم بہار آیا
 ہوا کے گھوڑے پہ ہر ایک گل سوار آیا
 چمک رہے ہو تہیں تم نمود ہستی میں
 میری فنا کا تمہیں اب تو اعتبار آیا
 نگاہ شوخ کی کیا خوب پیشوائی کی
 مراقبہ بھی کجنت بے قرار آیا

یہ کیا مائتیری فرقت میں یہ تو کچھ نہ ملا
 کو لاکھ آیا تو دامن انتظار آیا
 نگاہ ناز سے بھی شوکت جفا نہ گئی
 سمند ظلم پہ تیسرا ادا سوار آیا
 نفس کو ہستی موہم کا پتہ نہ ملا
 ہزار بار گیا اور ہزار بار آیا
 جھکا دیا سر رفعت ہوئے نجلت نے
 چراغ بھی تیسری تربت پہ شمسار آیا
 جیے تو صورت ہستی کو ہم مٹا کے جیے
 مرے تو ہم کو پیامِ وصل یار آیا

اس سے پہلے جبکہ میں آبِ دگل آدم میں تھا
 اور ہی عالم تھا میرا اور ہی عالم میں تھا
 کچھ نہ ہوتے تو فرشتے مانتے سب کچھ ہمیں
 کچھ تو تھے ہم روز اول کچھ تو آخر ہم میں تھا
 کر دیا نور سحر کی نذر شوق دید نے
 رات بھر کا جو تماشہ دیدہ شبنم میں تھا
 کیوں قیامت کا قیامت تک کرایا انتظار
 جبکہ سب کچھ اک ادائے درہم و برہم میں تھا
 انتظار عشق میں ہیں کیوں یہ زلف آرائیاں
 کیا مرا خواب پریشان خاطر برہم میں تھا

اے فداک اضطرابِ قلب سے جلی کلید
وہ خزانہ اک نظر کی شوخی پیہم میں تھا

نہاں اسی میں اگر حسن بے نشاں ہوتا
تو قلب زار بھی چھوٹا سا اک مکان ہوتا
ہمارے ساتھ تمنائیں بھی فنا ہوتیں
یہ قافلہ بھی اسی راہ سے رواں ہوتا
تعمیلات میں کیوں ڈھونڈتی مجھے ہستی
مرا وجود بھی گم کردہ فنا ہوتا
یہ کیا کیا کہ ہزار آئیے بنا ڈالے
اسی نگاہ میں سب کچھ یہ این و آن ہوتا
ملاکہ پہ جو کھلتا سرا عروج نیاز
دقار سجدہ فرشتوں کا آسماں ہوتا
سبق ملا جو فنا کو فنائے ہستی کا
اسی بیاض میں مضمون بے بیاں ہوتا

نغمے ہمارے سن کر ہر پھول جھومتا ہے
بھرتی ہے دم چمن میں باد صبا ہمارا
اقبال ہے ہماری ہر چھائیوں کا عاشق
سایہ اڑا رہا ہے اب تک ہما ہمارا

اے بادِ صبح چل کر کانٹوں کو بھی بتا دے
آخر گلِ تمنا کیوں کر کھد ہمارا

لے لیا ہاتھ میں دل اپنے تماشائی کا
 بڑھ گیا ہاتھوں کیلچہ مری رسوائی کا
 ایک ہی پھول کی نکلت کا یہ صدقہ ہے کہ آج
 پتہ پتہ کو ہے دعویٰ چمن آرائی کا
 کشتہ عشق تے شاید اسے مایوس کیا
 چہرہ اترانظر آتا ہے مسیحا کا
 بچھ پہ قربان تیری جلوہ منائی کے نثار
 آئینہ مجھ کو بنایا ہے خود آرائی کا
 وہ فدا ہوں میں کہ پردہ میں مری صورت کے
 ڈھونڈتا ہے مجھے جلوہ تیری یکتائی کا

کسی کا حسن بے پردہ کسی پر چھا گیا ہوتا
 کوئی آئینہ ہوتا کوئی آئینہ نہ ہوتا
 خیال زلف میں کیوں کا لے۔ کووں منزلیں ہیں
 کسی تنہا مسافر کا جو سیدھا راستہ ہوتا
 نہ ہوتا خار کا کھٹکا جو گل میں پتھ کو اسے بیل
 تو یہ رنگ دوئی تیرا کبھی کا اڑ گیا ہوتا
 سزا آتا محبت میں جو یہ کایا پلٹ ہوتی
 بدھ وہ دیکھتے ان کی نگاہوں میں فدا ہوتا

آئینہ بے خودی کا جو پیش نظر ہوا
 ان کی خبر کے واسطے میں بے خبر ہوا
 نالوں کو آہ سرد بھونک کر سلا گئی
 پنکھا مرے نفس کا نسیم سحر ہوا
 اللہ سے خودید کی بیدار بختیاں
 کہتی ہے شام اٹھتے کہ وقت سحر ہوا
 گھبرا کے درد دل نے پکارا جو ہجر میں
 حاضر ہزار دل سے ندا کا جگر ہوا

جلوہ ہوتا مرے دل میں جو نمایاں تیرا
 پاؤں پھیلا کے نہ سوتا غم پنہاں تیرا
 سوز پنہاں کی مرے آگ بھی جاتی ہے
 اب سہارا ہے تو اک جنبش داماں تیرا
 تیرا ہمد کون دل ہے نہ تنہا کون
 آج کیا حال ہے اے زلف پریشاں تیرا
 زخم دل رخم جگر دولوں میں روشن اس سے
 دو گھروں کا ہے اجالا غم پنہاں تیرا
 رحمت حق نہ بھڑے بھول تو میرا ذمہ
 حوصلہ بھی ہو کچھ اے دامن عصیاں تیرا
 چشم بددور وہ آئے ہیں فدا کے دل میں
 چھن گیا آج ٹھکانہ غم ہجر میں تیرا

آئینہ کی بے محل ترکیب حیرت دیکھنا
 کس کی صورت دیکھتا ہے اس کی صورت دیکھنا
 شوخیوں میں اور اگر کچھ چاہتے ہو تیزیاں
 بزم دشمن میں میرا رنگ طبیعت دیکھنا
 جاتے جاتے خط مرادینا نہ ان کو نامہ بر
 پہلے موقع دیکھنا ان کی طبیعت دیکھنا
 اسے فدا یوں دیکھ لینا ان کا کچھ اچھا نہیں
 دیکھتا تو دیدہ دل میں وہ صورت دیکھنا

بنشایا تو اور خطا کار ہو گیا
 میں شوق مغفرت میں گنہگار ہو گیا
 آنکھوں کو ہے طلب تو یہ آنکھیں ہیں دیدی
 دل کیوں کسی کا طالب دیدار ہو گیا
 قسمت مرسی پھری تو زباں ان کی پھر گئی
 اقرار لب تک آتے ہی انکار ہو گیا
 داغ فراق آپ کا لائے کو کم نہ تھا
 ہر پھول کس لئے جگہ انکار ہو گیا
 دل کا قصور تھا تو فدا دل کو باندھتے
 کیا تھا مرسی خطا کہ گرفتار ہو گیا

کمال خاکساری ان کے دنیا پر یوں عیاں ہوتا
 کہ پیدا میرے ہر سجدہ سے ان کا آستان ہوتا
 جو میں تجھ میں نہاں ہوتا جو تو مجھ میں عیاں ہوتا
 تو بس نام و نشان میرا تیرا نام و نشان ہوتا
 میرے ارمان دل باہم جو اپنا حال کہہ سکتے
 تو پھر کہنے ہی کیا تھے گھر کا گھر اہل زباں ہوتا
 نفیب دشمنان دست تسلی تم جو رکھ دیتے
 تو میرا درد دل آخر کہاں جاتا کہاں ہوتا
 ہوا تو کیا ہوا کینت سنگ تربت عاشق
 اسے پتھر ہی ہونا تھا تو یہ تلب تباں ہوتا
 خیال غیر ہی کرتا مرادوں کے نگہبانی
 بھرے گھر کا مرے آخر تو کوئی پاسباں ہوتا
 ننگ کیا کیا ملا جاتا نہ زخم تیغ قاتل میں
 اگر ہنستا ہوا بسمل کا زخم بے نشان ہوتا
 نسیم قدر لے اڑتی اگر اس کی نوا سنجی
 خدا بھی ہم صفر بیل ہندوستان ہوتا

یہ کچھ شوق ستم اچھا نہ کچھ لطف دنا اچھا
 مگر ہاں مٹنے والوں کا ہے اندازِ منت اچھا
 شہید ناز کروٹ تک بدلنے کو ترستے ہیں
 ننگ ناز کے آرام کو پہلو ملا اچھا

پریشاں کر دیا اس نے جن کے سونے والوں کو
 سندسیرے کے آئی زلف کا یاد صبا اچھا
 عذاب حشر سے چھوٹے تیرے کوچہ کے سودائی
 قیامت کا تیری چالوں نے روکا راستہ اچھا
 خط پیشانی بسمل کا پڑھنا تھا بہت مشکل
 مگر تیرے تم نے اس کے لکھے کو پڑھا اچھا
 کوئی قافلہ انارہا عدم میں ساتھ کر دیجئے
 کہ اک تنہا مسافر کا کٹے گا راستہ اچھا
 بس اتنا ہے کہ استادوں کا اپنے نام لیوا ہے
 غلط ہے یہ کہ ارباب سخن میں ہے مذرا اچھا

تیرے بیمار پہ احسان مسیحا نہ ہوا
 یہ بھی اچھا ہی ہوا کچھ کہ وہ اچھا نہ ہوا
 خود تمہیں حسن نسائی کا سلیقہ نہ ہوا
 پھر نہ کہتا کہ کوئی دیکھنے والا نہ ہوا
 نہ ہوا ترک میرا، جس میں رونا نہ ہوا
 نہ ہوا بند یہ بہتا ہوا دریا نہ ہوا
 وہی اسید تھی میری جو برائی نہ کبھی
 وہی وعدہ تھا ترا جو کبھی پورا نہ ہوا
 چھا گیا دودِ جگر بن کے گھٹا مقتل میں
 بسملوں پر تیرے دامن کا بھی سایہ نہ ہوا

ماخ بیداد ہے یہ آپ کے دھوتے ہیں
 آپ کا کھیل ہوا خون تنہا نہ ہوا
 یاں بھی آئے تو وہ ڈالے ہوئے زلفوں کا نقاب
 روز محشر بھی مرسی شب کا سویرا نہ ہوا

نہ عم ناکرہ گناہی پر پیشیاں نہ ہوا
 پاک زاہد کا کبھی دامنِ عصیان نہ ہوا
 یوں تو میں لاکھ سیمہ کارِ محبت لیکن
 طور کی طرح کوئی سوختہ سماں نہ ہوا
 ایک وہ حُسن ہے پردہ بہ پردہ پنہاں
 ایک وہ عشق کہ پڑے میں بھی پنہاں نہ ہوا
 چشمِ شتاق سے حیرت کا اٹھاتے پردہ
 اُن کے جلووں سے بھی یہ کارِ نمایاں نہ ہوا
 آفریں باد بریں بہت مردانہ دل
 کبھی پسپائے محبت سے میدان نہ ہوا

جستجو میں آپ کی اک التجا تھی میں نہ تھا
 آستانِ بوسی کو کیا میری دعا تھی میں نہ تھا
 تنہا اگر جرمِ محبت، میں نہ کیوں پچھ گیا
 کیا گرفتاری کو اک میری خطا تھی میں نہ تھا
 مجھ پر یہ کیوں غلط فہمی کو دھوکا ہو گیا
 میری صورت میں وہ شکلِ دلربا تھی میں نہ تھا
 اک جھلک جسکی بنجو حضرت موسیٰ ہوئے
 جلوہ کتنا ہے اسے مصطفیٰ تھی میں نہ تھا
 اُن سے کتنا ہے میرا حال پریشیاں بار بار
 آپکے سرِ آپ کی زلفِ روا تھی میں نہ تھا

خاکسارانِ محبت سے یہ رُو گردانیاں
 گھومنے کو اُنکے کوچہ میں ہوا تھی میں نہ تھا
 آپ کی بے چسپاں ناصحن ہوتیں مجھ سے خفا
 اس قدر گستاخ وہ آؤں گا تھی میں نہ تھا

پڑ گئی جس پر نگاہِ مست وہ مستانِ خفا
 چل گیا جو اُن کے ہاتھوں کو ہی پیمانہ تھا
 گردِ بابرِ بقی نظر نے خاکِ کورہ طوہر کو
 اس خطا پر بس کہ حُسنِ ذات سے بیگانہ تھا
 جلوہ حُسنِ تباہ میں کب نے تھی اُن کی جھلک
 کون کتا ہے کہ یہ کعبہ کبھی بُت خانہ تھا
 تھے شیبِ اسرئی میں حُسن و عشق کے لازمِ نیاز
 خود ہی مہمانِ عزیز اور خود ہی صاحبِ خانہ تھا
 مرنے والوں میں تھا اچھا رہا یا دش۔ بخیر!
 لاکھ دیوانوں میں اُنکے ایک ہی دیوانہ تھا

خُدائی سے شانِ خدا بن کے آیا!
 کہاں سے کہاں کیا سے کیا بن کے آیا
 وہ جلوہ جو تھا غلوتِ لم بینِ لیبیں
 وہی صورتِ مصطفیٰ بن کے آیا

کبھی اُن کی تصویر بے ہوشیوں میں
 دل بے خبر اُمین بن کے آیا !!
 کبھی اور نبیوں کے دیکھے تماشے
 کبھی خاتم الانبیاء بن کے آیا!
 مبارک کہ کثرت کی یکتائیوں میں
 وحید آج ٹھیکل ہفتا بن کے آیا

کیا بھروسہ تراے رحمتِ غفار نہ تھا
 کیوں گنہگار یہ کہتا کہ گنہگار نہ تھا
 کیا سزا زلفِ تباہ کو ملی اسے داؤدِ حشر
 اُن سے بڑھ کر تو کوئی اور سیہ کار نہ تھا
 مٹا تو اک نقشِ قدم خاکِ نشیوں کا نصیب
 کوئی سوتا ہوا فتنہ دمِ رفتار نہ تھا
 عینِ توحید تھی ناقوسِ واذان کی تکرار
 کس صدا میں تری یکتائی کا اظہار نہ تھا
 طور کو مفت ملی تیرہ درونی کی سزا
 یہ سیہِ جنت تو کچھ طالبِ دیدار نہ تھا
 اپنی بخشش کی قسمِ بخشے والے کی قسم
 میں نے ہرگز نہ کہا تھا کہ گنہگار نہ تھا
 اے فدا تھا یہ فقط پاسِ زبانِ اُردو
 در نہ دشوار بھی کہنا مجھے دشوار نہ تھا

خوب مانگا آئینہ سے روئے انور کا جواب
اب برابر کی ہیں چوٹیں اب برابر کا جواب
آنکھیں مل مل کر مرے تلوار سے چھالے بڑھ گئے
پاؤں پڑ پڑ کر دیسے دیدہ تر کا جواب
تو بر تو بر ابر گر بیاں اور مرے اٹک رواں
روقی صورت کیا بنے گی دیدہ تر کا جواب
نقش پاؤں کا مٹا تا ہے مرا اٹکے واں
وائے قسمت پاؤں سے ملنے لگا سر کا جواب
بوسے گیسو میں بسا ہے حسرتوں کا بال بال
ہے دل و حشمت زدہ زلفِ معنیر کا جواب
تافیہ تبدیل کر کے بھی فدا ہواک غزال
نظم شیریں ہو مری قند مکر کا جواب

چاہتی ہے تو اگر چاک گریباں کا جواب
وحشمتِ دل و صوفیہ لڑ زلفِ پریشاں کا جواب
کی غمِ حیراں نے یہ کیا پیلٹ دن رات کی
بن گئی صبح وطن شام عزیزیاں کا جواب
میرے گریہ نے مرے اعمال پر سبھ ہوئیے
دامنِ رحمت ہوا دامنِ عصیاں کا جواب
ہے مرا حال پریشاں اُن کی زلفوں کی نمود
اُن کی زلفیں ہیں مرے حال پریشاں کا جواب

آپ کا چہرہ مری امید کی آنکھوں کا نور
آپ کے گیسو مری شب ہائے حجاز کا جواب

سرت دیدار کا دل بے حجابی آپ کی
آپ کا پردہ مرے اسرار پنہاں کا جواب
اک ذرا میں ٹوٹ جانا کوئی اس سے سیکو جائے
قلبِ نازک ہے ہمارا ان کے پیمانے کا جواب
ہر کھڑی ان کا نفاذ یاد کا میری بدل
میرا ہر دم یاد کرنا ان کے لیاں کا جواب
اُس فصیح بے بدل کر نام لیا ہے فسدا
ملا سنے اب تک نہ پایا جس سخن دار کا جواب

اک نظر میں ہو گئی زر گس گرفتار شباب
کیوں پرانی آنکھ کر دی تم نے ہمارا شباب
ہم نگاہ شوق کو سمجھائے جیتے ہیں مگر
آپ پائیں گے کہاں ایسا نگہ دار شباب
پگے کچھ مپھول کچھ غنچوں کے حصے میں ہا
بٹ گیا گلشن میں آنکارنگ رخسار شباب
حسن بے پردہ بھی ہے ان کی جوانی کا اسیر
ان کے گیسو ہی نہیں تنہا گرفتار شباب
سے مراہ و دو جگہ بھی گیسو مشکلیں کے ساتھ
بچنے جاتے ہیں اگر یار سیر کا شباب

بے پردوں کیوں اڑے نرنگ گلاب
 یہ بھی رخسار یار کا ہے نقاب
 تیرے دھوکے میں اے دل بتیاب
 پکڑی جاتی ہے ماہی بے آب
 تھی زینیا کو پہلے اُس کی تلاش!
 اب زینیا کو ڈھونڈتا ہے شباب
 کس سے پوچھیں کہ آج شیشے میں
 قید کیوں ہو گیا عزیز گلاب
 کوئی محشر میں ڈھونڈتا ہے مجھے
 ہونہ ہو ہے مرا یہ عہد شباب
 اب کلیرین سے فدا کہہ دو
 جاپیے ہو چکے سوال و جواب

کس کشاکش میں ہے یار ب آج جان اضطراب
 ضبط پر بھی دل کو ہوتا ہے گمان اضطراب
 بجلیاں گر کر دل مضطر کے لیتی ہیں قدم
 اور اب بڑھ کر کہاں جائے گی شان اضطراب
 وہ سناوے ہوش میں اگر اُنہیں اے بنجودی
 جو خموشی نے کہی تھی داستان اضطراب
 اُس کے منہ تک کب کہا آتا تھا جھلا راز سکوں
 کس خطا میں کاٹی جاتی ہے زبان اضطراب

یوں دل مفرط کو سینے سے لگا کر رکھ لیا
لے فدا آباد ہے اس سے جہاں اضطراب

شانِ نیرنگی میں آیا جو نگارِ وحدت
کثرتیں ہونے لگیں آکے تارِ وحدت
ذره ذرہ سے انا الکلیف کی آتی ہے صدا
اس کو کہتے ہیں نشہ یہ ہے خماری وحدت
لے مری آرزو سے دید تری عمر و راز
اک ترے دم سے ہے آباد دہارِ وحدت
ڈھونڈتے ہیں مئے نیرنگ کے پینے والے
چڑھ گیا کونے زینے سے خماری وحدت
کثرتِ جلوہ میں کیوں ہے کسی وحدت کی تلاش
آپ جب خود ہیں فدا اُن تیر دارِ وحدت

وہ سماں وہ رنگ ہوا ہوا چمنِ دوستی کی بہار کا
تیری اک جھلک سے اٹھا دیا جو جاتا تھا گل و خار کا
مری چشمِ مست میں چھانے کیوں نہ وہ رنگِ پہلی بہار کا
کہ قریب سا غزل سے ہے کوئی رشتہ میرِ شمار کا
رہے بیخود ان جمال میں مراسی کے سہرا بہار کا
جو نسیم صبح کھلا سکے کوئی پھول شمعِ مزار کا

چمنِ جراحِ عشقِ میں یہ رواں ہے حکم بہار کا
 کہ ہزاروں پھولوں میں رنگ ہے، ترے ایک سینہ نگار کا
 جو کسی کی جان سجدو تھا کسی نقشِ پاکی نمود تھا
 شبِ غم کے تاروں میں گم گیا وہی ذرہ میر غبار کا
 کہیں ہے تجلی ذات میں کہیں اس کا جلوہ صفات میں
 بڑے ہوش والوں میں بٹ رہا ہے اقدار میر غبار کا
 مرا اضطراب سکونِ دل سری راجتیں ہیں جنونِ دل
 کسی چشمِ شوخ کا صاعقہ ہے جلیں میر قرار کا
 مرے سوزِ سجدہ کی خاک کو وہ ملی جلالتِ بندگی
 کہ ہر ایک ذرہ نقیب ہے، ترے ننگِ در کے شمار کا
 یہ سیر کار کو دی سزا میری آرزوئے جمال نے
 کہ ہوائے صبح بچھا رہی ہے چوڑی شبِ تار کا
 طے لطفِ آہِ شرفشاں جو کسی کے سوزِ فراق میں
 تو ستارے ٹوٹ کے دم بھریں تیر ننگِ در کے شمار کا
 یہ جنوں کی رتبہ شناسیاں یہ جنوں کی قدر فزائیاں
 ہو الجھ کے آبلہ رہ گیا وہی تاجِ تھا سیر خار کا
 میں فدائے جلوہ راز ہوں میں امینِ راز نیاز ہوں
 نہ آنا کے جام کا ہوش ہوں نہ جنون ہوں سردار کا

سن کو ساقی مینا نہ بنایا ہوتا
 عشق کو اسز شش متا نہ بنایا ہوتا

پھول بھی اُن کے بسم کو دمائیں دیتے
 برگ گل کو لبِ پیما نہ بسایا ہوتا
 میں چین میں بھی نہ ہوتا کبھی ممنون بہار
 بجلیوں میں مرا کاشا نہ بسایا ہوتا
 تیس تنہا ہی رہا رونقِ بازارِ جنوں !!
 کچھ تو سیلی کو بھی دیوانہ بسایا ہوتا
 خرقتہ پوشانِ جنوں خاک اڑاتے جاتے
 رُخ بگولوں کا فقیرانہ بسایا ہوتا

مے لیا گود میں قاتل نے پشیمان ہو کر
 بڑھ گیا دل کا بلیجہ نہنہ داماں ہو کر
 مجھ سے سو درجہ مرا حالِ پریشاں اچھا
 کہ اسے دیکھ ہے ہیں وہ پریشاں ہو کر
 حیرت آئینہ کو یوں سے کہتے دیکھا ہے
 تم کسے دیکھ کے رہ جاتے ہو حیراں ہو کر
 دل سے جانیکا بہا نہ ہے کہ فرماتے ہیں
 زخمِ دل چھڑتے ہیں کیوں ہمیں خنداں ہو کر
 کشتہ ناز دم نزع کسے دیکھ لیا
 کیوں کھلی رہ گئیں آنکھیں تری تیریں ہو کر
 کبھی مجروح بسایا کبھی مرہم رکھا
 دردِ بن کر کبھی آئے کبھی درماں ہو کر

ہم ہیں ہر وقت فدا محوِ تماشائے جمال
نہ کہ آئینہ کہ تکنت ہے حیراں ہو کر

نقشِ قدمِ زمیں پہ قدمِ آسمان پر
سایہ ہے پائے ناز کا دونوں جہان پر
ساتھ اُنکے میرِ طالع بیدار ہو گیا
آئی جو نیند اُن کو سر می داستان پر
دشمن تو یوں بچا کہ وہ دشمن کا دوست ہے
اللہ میرا صبر پڑے کس کی جان پر !!
قاتل بھی کچھ اور اس ہے متفلسل بھی کچھ اور اس
جانبا ز کون کھیل گیا اپنی جان پر
ہے عید آج گردوں نشیں کے گھر
ملنے گیا ہے کس کا دماغ آسماں پر

یوں گئے دل سے ہمارے وہ لپٹیاں ہو کر
یاد بھی اُن کی رہی سرگرمیوں ہو کر
کہہ دین جھک گئیں شیشوں کی خمار سے
دور ساغر بھی چلا مجلسِ عرفاں ہو کر

چمپڑ بھی ہے یہ مزے کی لگ بگڑ کہ سر بند م
دل میں آبیٹھے مرے رنجش پنہاں ہو کر

میری وحشت مجھے دیتی ہے لاسے کیا کیا
 میرے بازو پر تیری زلف پریشاں ہو کر
 مجھ تک آتے ہی مردل کی طرح ٹوٹ گیا
 ساغرے بھی تو، آیا ترا پیاں ہو کر

نیا جادو کیا یہ کس نے اکھوں سے منہاں ہو کر
 میں اپنی جستجو میں کھو گیا ان کا نشاں ہو کر
 تجھے کس نے تباہ راستہ اتنا بنا تا جب
 عدم کے جانے والے جا ہیگا آخر کہاں ہو کر
 کرے کیا کوئی بھر دوی ضعیفانِ محبت کی
 اثر بھی گھر لٹا بیٹھا طرفدارِ فغان ہو کر
 اسے سرکار ہا ہے پھر کسی کا شوقِ پامالی
 نکالے پاؤں مٹی نے مری ریگے واں ہو کر
 سکھاویں تم نے اس کو بھی ادا میں پڑھ داری کی
 تنہا ری طرح دردِ دل بھی رہتا ہے نہاں ہو کر

کسی غلوت میں رہتے جلوہٴ تمام دسھر ہو کر
 بہت پچھتا ہے میں مرے اجزا منتشر ہو کر
 نیامت میں جو ڈرتا ہوں تو اشکوں کی خوشی سے
 کہیں کچھ یہ نہ کہہ گذریں زبانِ چشمِ تہہ ہو کر

مری سرخوشِ دل میں سچا ہٹ پائے نازک کی
 وہ جا میں گئے کہاں بچکر وہ جا میں گئے کدھر ہو کر
 خلاف اُنکے اشارے کے جو ذرہ تک نہیں بلنا
 ہمارے نیک و بد کیوں لکھے جا میں خیر و شر ہو کر
 دیئے جاتے ہیں دھوکے زندگی کے نقشِ فانی کو
 کر رہ جاتا ہے ہر سانسِ مشتاقی سقر ہو کر

اے مرے بستِ ذہین کوم ساز
 سانس ہیں کس کے ساز کی آواز
 اے تیری ذرہ پروری کے نشا
 بن گیا آفتابِ داغِ نسیا
 مجھ سے پھرتی نہیں نگاہِ کرم
 ہوں میں وہ منظرِ نگاہِ نواز
 ہوں جہاں بھی راسخیاں تیری
 وہیں لے چل مجھے جبینِ نسیا
 دو فدا اپنے سوز کا صدقہ
 شمعِ رور وے مانگتی ہے گداز

کان میں پھول کے کیا کہ گئی آہِ بے بس
 بوئے گلِ باغ میں ہے چشمِ براہِ بے بس

کس گل اندام کی آمد ہے کہ پابوسی کو
 ہر روش پر بکھی جاتی ہے نگاہِ بلبل
 ایسی بہر صمی سے کم نجت خزاں نے کھینچا
 دھجیاں ہو گیا داماں نگاہِ بلبل
 اڑ گئی باغ سے سنتے ہی خزاں کی آہٹ
 بن کے آئی سختی صبا پشت و پناہِ بلبل

فنا لقا کے کرشمے دکھائے جاتے ہیں
 ہمیں مٹا کے وہ ہم میں سمائے جاتے ہیں
 یہی ہے راہِ محبت تو اوف خدا کی پناہ
 کہ بے چلے بھی قدم ڈگمگائے جاتے ہیں
 نیر بھی ہے تجھے ایلی کہ چہمِ دول کے سوا
 نئے نئے ترے محل بنائے جاتے ہیں
 کرشمہ سازی الفت کے انقلاب نہ پوچھو
 دکھا رہے جاتے ہیں وہ جو بنائے جاتے ہیں
 قدا وہ تجھ میں سر پاسما چکے ہیں تو پھیر
 یہ فرسش آنکھوں کے اب کیوں چھایا جاتے ہیں

مزرہ مرنگ کا پاتا ہوں اپنے کیفِ طاعت میں
 کبھی مجھ میں محبت ہے کبھی میں ہوں محبت میں

نہیں جیبا امتیاز اپنے پرے کی محبت میں
 جیوں تو کس کی صورت میں مردوں کو کس کی منتیں
 اُنھیں آنکھوں پر جھک کر لے دے لے سیر کاری
 وہی چھینے امانت ہیں جو میری ابرہہ رحمت میں
 ہر اک صورت کو جب دعویٰ ہے اتنے حسن پنہاں کا
 الہی اب انہیں ڈھونڈوں تو ڈھونڈوں کس کی صورتیں
 دل پر داغ کو ان کا تبسم چھوٹے جانا ہے !
 مرے سوز و رور کے پھول ہیں واماں رحمت میں

صدا شکستہ دلوں کی صدائے عام نہیں
 صدائے دل ہے صدائے شکستِ جام نہیں
 الہی خیر یہ کیوں پر گیا کشاکش میں
 ہمارے سانس کو اللہ کیوں قیام نہیں
 یہ کیا طلسم ہے یا رب کہ تیری دنیا میں
 سب آدمی ہیں مگر آدمی کا نام نہیں
 تمہیں یہ کیوں ہے یہ الزام جو رکی بوجھار
 تمہارا نام تو کچھ آسمان کا نام نہیں

مرے لیتیں میں نہیں یا مرے گماں میں نہیں
 ترا جمال دل افروز کس مکاں میں نہیں
 تلاش مہتی آوارہ لے خدا حافظ
 کہیں ٹھکانہ ترا عمرِ رائیگاں میں نہیں
 ثبوتِ سجدہ طاعت کہاں لے یا رب
 نشان ہی کوئی اُس سنگِ آستان میں نہیں
 بھٹکتی پھرتی ہے یا رب کہاں فغانِ جریں
 سراخِ اس کا کہیں شورِ کارواں میں نہیں
 چہرہ ہائے تربت بیل پہ کیا ہوائے چمن
 کہ ایک پھول کسی شاخِ گلِ فشاں میں نہیں
 جنابِ حضرت کو سمجھا رہے ہیں کشتیِ ناز
 مزہ حیات کا کچھ عمرِ جاوداں میں نہیں
 نیا اٹھے کوئی پردہ بہارِ گلشن کا
 یہ سبز باغ تو کچھ شرحِ داستاں میں نہیں
 تجلیات کو اسے خلوق نہ کر محدود
 وہ ہر مکان میں ہے کونے مکان میں نہیں
 بہارِ باغ کو بیلِ جواب کیا دے گی
 کہ شاخِ گل کی امانت بھی آسماں میں نہیں

شہیدِ ناز ہوں آسودہ دامنِ قاتل ہوں
 ہزاروں بسلوں میں چشمِ بددور ایک بسمل ہوں

کھلا اے خضر راہ بخودی حد بھی تغافل کی
 کہ میں اپنے پتے کے واسطے گم کردہ منزل ہوں
 مجھے خنجر بھی رکھنا ہے عزیز اور قلب بسمل بھی
 کبھی امید قاتل ہوں کبھی ارمان بسمل ہوں
 مجھے ہمتی ہے میری نیستی اور نیستی ہستی
 کبھی مرنے پہ عاشق ہوں کبھی جینے پہ مائل ہوں
 مر سی آسانیاں دشوار مشکل میری آسانی
 میں آسانی کی آسانی ہوں اور مشکل کی مشکل ہوں
 کمال شاعری کا اے مذا دعویٰ نہیں تھو کہ
 میں اس حالت میں کیا کم ہوں نہ ناقص ہوں نہ کامل ہوں

دوسرا کعبہ بن گیا ان کے حریم ناز میں
 مسجدوں کا داخل ہوا بارگاہ نیاز میں
 لطف وصال مل گیا مجھ کو مرے نیاز میں
 مجھ میں سنا ہے کبھی میں ہوں کبھی سنا میں
 اے تو کس بہد سے گلگدہ مجاز میں
 سیکڑوں پھول کھل گئے گلشن امتیاز میں
 شوق تنائیں آئیں تھیں میری نیاز مندیاں
 ان کا بھی ہے پتہ کہیں آپ کے کوئے نازیں
 ذرے چاک کے بن گئے دیدہ شوق کے نصیب
 مفت خزانے مل گئے ان کو رو مجاز میں

آہ سرتا پلٹ پڑی ان کی نگاہ دیکھ کر
 میرا ہی تیر کھنچ گیا ان کی کسان ناز میں
 مجھ کو ہٹکانے آئیں کیوں آپ کی بے نیازیاں
 میرا غرر نونہ نفا میسر سر نیاز میں
 چکو اشارہ مل گیا اس کا نفیر بکھل گیا
 اے تری شان یہ کمال آبروے کار ساز میں
 حشر کا نام چل گیا حشر نے گودے لے لئے
 فتنے جو تھے پہلے ہوئے ان کے خرام ناز میں
 جوش کرم کی ہے صدا کیفیت کا دقت آگیا
 پیاسو چلو سبیل ہے مہکدہ نیاز میں
 باب کرم جو کھل گیا کھل گئی قسمت فدا
 اس کو خزانے مل گئے بارگہ نیاز میں

ٹھنڈی سانسوں میں مری شکوہ بیدار نہیں
 تجھ سے تو کوئی گلہ لے ستم ایجاد نہیں
 شکوہ کرنا دل بسمل تری کم نظر فی ہے
 مشغلہ اہل جفا کا کوئی بیداد نہیں
 سوکھے پھولوں کو بھی رکھ لیتی ہے آنکھوں پہ خزاں
 ایک تنکا بھی چین کا مرے برباد نہیں
 نظر آتا ہی نہیں حد نظر سے آگے
 آپ کا جلوہ بھی محدود ہے آزاد نہیں

آپ افسردہ نہ ہوں آپ کچھ آزرده نہ ہوں
 یہ میری رات کے سنڈے ہیں شہریاد نہیں
 داغ کے ساتھ فدا شوکتِ اُردو بھی گئی
 واقعہ ہے یہ ثنا خوانی استاد نہیں

نموشیوں میں کبھی بے کبھی اشاروں میں
 جلوس آپ کا ہے نت نئی بہاروں میں
 یہ راہ عشق ہے اے سجدہ ادیب ہوشیار
 کسی کا نقشِ قدم ہے نگاہ داروں میں
 الہی قتل ہے یا قتل ساز کی تصویر
 ہے منہ ہر ایک کا کس کی طرف نظاروں میں
 ملا ہے خاک میں صرف اس امید پر یاریب
 کہ انتخابِ فدا بھی ہو جاں نثاروں میں

کبھی جو سجود تھا تمہارا مجھے نہ بھولو کہ میں وہی ہوں
 فرشتہ دیکھو میری ادائیں کہ چشم بد دور آدمی ہوں
 جہان ہستی ہے مجھ سے روشن وہ مہرِ خوشابِ زندگی ہوں
 یہ ہے عروجِ وصال میرا کہ ہم کنارِ فروتنی ہوں
 کسی کی برقِ نظر کو جس نے لیا ہے آنکھوں پہ پیچودی میں
 وہ طور کا قلب سوختہ ہوں وہ چشمِ مشتاقِ موسوی ہوں

مرا تدرینہ ہے سینہ صانی عمل محبت کی مویش کا فی
 وفا کی زینت ہے میرے دم سے کرتا نہ زلف عاشقی ہوں
 وہ برہمن ہوں کہ بہر قشقہ ملامتے راز الف کا پردہ
 کھلوں تو کیا کفر و دین کہیں گے کہ آپ کا سر تختی ہوں
 متن وہ ہوں جس کے حاشیے میں جدا ہیں الفاظ سے معانی
 کتاب عرفان کے ترجمے کی میں شرح احوال واقعی ہوں
 خدا ہی جب میرا نام ٹھہرا تو عشق میں یہ حجاب کیا
 فن کے مشتاق بھکو دیکھیں کہ صاف تصویر وا تھری ہوں

کونسی منزل ہے میری کونسی منزل میں ہوں
 مجھ میں میرا دل ہے یارب یا میں اپنے دل میں ہوں
 آپ بھی ہیں میرے دل میں آپ کے جلوے بھی ہیں
 میرا گھر بھی ہے کہیں میں بھی کسی کے دل میں ہوں
 قیس کو ہے میری دھن بیسلی کو ہے میری تلاش
 کون محل بتاؤں کون سے محفل میں ہوں
 علم آرا ہوں مگر ہے بے حجابی سے گریز
 گوہر نایاب ہوں گو دامن صل میں ہوں
 اے خدا مشکل کشا ہی جب کسی کا نام ہو!
 کیوں پھر آسانی کو شکوہ ہو کہ میں مشکل میں ہوں

ہم دستِ ستمگر تجھے کیسا دیکھ رہے ہیں!
 مٹھی میں تری اپنی قضا دیکھ رہے ہیں
 برہم جو تری زلف دو تار دیکھ رہے ہیں
 ہم اپنے مقدر کو خفا دیکھ رہے ہیں
 ابھی کہیں پیغام کسی زلف کا لا بھی
 ہم راہ تری با در صبا دیکھ رہے ہیں
 کیا دیکھتے تھے وعدہ اغیار سے پہلے
 اب دیکھتے والے تمہیں کیسا دیکھ رہے ہیں
 جاگے گی ضرور آج تو سوتی ہوئی قسمت
 وہ شام سے تصویرِ وفا دیکھ رہے ہیں

قدم لے اے فلک ان کے یہ اہل دل کے نالے ہیں
 بڑے پنچے ہوئے ہیں یہ بڑے اللہ والے ہیں
 یہ اچھی بے حجابی ہے یہ اچھی پر وہ داری ہے
 کہ پرٹے بھی مرے دل پر مری آنکھوں کے والے ہیں
 بس اب اے حسرت دیدار لے تیرا خدا حافظ
 وہ آنکھوں تک نہیں آتے جو دل کے رہنے والے ہیں
 نہ دیکھا لطف اب بزمِ سخن میں شعرِ خوانی کا
 نہ وہ دارِ سخن ہے اب نہ وہ اب سننے والے ہیں

بھلا دستِ جنوں تقسیم سودا کیوں ہے لہجن میں
 گریباں کی گریباں میں رہے دامن کی دامن میں
 دل بسمل نگاہ شوخ کا تنہا نہیں بسمل
 کلیجہ تھامے بیٹھی ہے حیا بھی ان کی چٹوں میں
 بھرے بیٹھے ہیں چھڑا چھی نہیں ایسے میں دونوں کی
 کہیں اے جوشِ وحشت چل نجاتے ہیبتِ دامن میں
 چراغ آیا چڑھانے وہ تترگ مبرہی تربت پر
 مری تقدیر چمکی بھی تو چچی اے مدفن میں
 ندادل چھین کر اب وہ مجھے رستہ بتاتے ہیں
 ادلتے رہنمائی بھی ہے کچھ کچھ میرے رہن میں

تصویرِ ذات سوں میں یارنگِ ما سوا ہوں
 اللہ کس سے پوچھوں میں کون ہوں میں کیا ہوں
 وہ اور میری آنکھیں میں اور ان کے جلوے
 اللہ جانتے ہیں کیا خواب دیکھتا ہوں
 آنکھیں ترے نہیں ہیں کیا آفتابِ محشر
 کیا دیکھتا ہے زیرِ دامنِ مصطفیٰ ہوں
 اے ان کی بے نشانی میرا نشانِ تباہے
 اپنی ہی جستجو میں میں آپ کھو گیا ہوں
 کیا یہ عروجِ کم ہے میرا نیا نلیوں میں
 میں آپ پر فدا ہوں ہاں آپ کا فدا ہوں

دیدۂ دادیٰ امین کا تماشا ہوں میں
 سوچیں جس سے ہیں آباد وہ صحرا ہوں میں
 خود بخود جو نظر آتے وہ تماشا ہوں میں
 آپ ہی آپ جو جم جلتے وہ نقشا ہوں میں
 تازہ ہو ہو کے مجھے پھول دعا دیتے ہیں
 بارش ابر لطافت کا وہ پھینٹا ہوں میں
 بحرِ مواج ہے ہر جزو حقیقت میرا
 موجزن جس میں سمندر ہے وہ قطرہ ہوں میں
 میری توجید ہے نیرنگی کثرت کا کمال
 لاکھ ذروں میں چمکتا ہوں وہ یکتا ہوں میں
 ایک جلوے سے مرے دیرو حرم ہیں آباد
 شانِ کعبہ ہوں کبھی جان کلیسا ہوں میں

عجب انقلابِ نیاز ہے مری سجدہ گاہِ نیاز میں
 کبھی گچ میں میری نماز ہے کبھی میں ہوں نئی نماز میں
 اُسے ڈھونڈتی ہیں خیالیں اُسے مکہ ہی میں آتیں
 مری وہ تھلا جو پھسپی ہوئی ہے نگاہِ بندہ نواز میں
 کبھی شکل پر جو کرم کیا اُسے آپ جیسا بنالیا
 فرخِ غزنوی میں چمک اٹھی جو جھلک تھی توڑے ایاں میں
 جو ادا ہوئی وہ قضا ہوئی جو قضا ہوئی وہ ادا ہوئی
 وہی اک سجدہ سو تھا مری بے خودی کی نماز میں
 جو خدا کے سچ کی جان تھے جو دلِ حسنیں کے مکان تھے
 انہیں گیسوؤں کی ادائیں تھے مرے شکوہ ہائے دراز میں

کس کی تھلیوں میں ہوں کس کی نگاہِ ناز ہوں
 کس کے سروِ حسن کا دیدہ نیم باز ہوں
 نرم صفت کے عشق میں میری لطافتیں نہ پوچھ
 دیدہ خود پرست کی راحتِ خوابِ ناز ہوں
 اپنے وجود کی قسم، تیری نمود کی قسم،
 ہو کش شہودِ مست ہوں بیخود امتیاز ہوں
 ہوں وہ حقیقتِ آشنا معرفتِ نمود میں
 شانِ سر پر عشق ہوں تاجِ سرِ مجاز ہوں
 ہوں وہ خدا تے یا خیر بے خیر یک و دیگر
 محوِ جمالِ وجد ہوں مست نے نیاز ہوں

جو چین ہے مجھ سے کھلا ہوا میں اسی کی تازہ بہار ہوں
 مرے ہر نفس کو یہ تازہ ہے کہ ہوائے گلشنِ یار ہو
 مرا داغِ عشق ہے گلِ فشاں مرا باغیاں ہے تپ نہاں
 کوئی پھول مجھ پر چڑھائے کیا کہ میں خود بہار ہوں
 میں ادا لے ٹور پند ہوں میں دفن کی شانِ بلند ہوں
 مرے لاکھ بسملِ ناز ہیں وہ تبت لب یار ہوں
 مری ہست و نیست مٹا گئے مجھے آپ جیسا بنا گئے
 مگر اس پہ بھی نہ بتا گئے کہ میں کس چین کی بہار ہوں

سترِ حق کا بیاں ہے اللہ
 جلوہ لامکاں ہے اللہ

آپ ہی کا پتہ ہے الا اللہ
 آپ ہی کا نشان ہے اللہ

سارے منظر میں نقشہٴ موہوم
 خود میکیں خود مکاں ہے اللہ

اے خدا ہے یہ روح کی سوفا
 تحفہٴ عاشقاں ہے اللہ

پرانے مہر سے بھی افشاں مرا راز نہاں کیوں ہو
 دھانِ زخم میں ناوک بھی ظالم کی زباں کیوں ہو
 تو کیا آئی ہے یہ لے کر بلائیں انکی زلفوں کی
 جنابِ دلِ نسیم صبح سے تم بدگماں کیوں ہو

پکاریں حسرتیں کس کو جو تم دل سے نکلی جاؤ
 نہ ہو مالک ہی کعبہ کا تو کعبے میں ازاں کیوں ہو
 جو ساقھی ہے تو بھریوں میں بھی ساتھ کیوں چھوڑے
 اکیلا ہجر کا ہمدم مرا سوز نہاں کیوں ہو
 تلاشِ جسم کالے چارہ گر آخر نتیجہ کیا
 نظر آتا نہیں جب تیرا اُس کا نشان کیوں ہو
 مئے نوشیدہ کیس شیریں دہن کی مل گئی تم کو
 فدا لوسچ تبادو آج اتنے خوش زباں کیوں ہو

کیا جاں نثار جس میں کمال فنا نہ ہو
 کیا دلِ درہ جس کو گندگی میں بقا نہ ہو
 پردہ ہی ہے تو سامنے پھر آئینہ نہ ہو
 خلوت وہی ہے جس میں کوئی دوسرا نہ ہو
 دل ڈھونڈنے کو نکلے میں دل کی تلاش ہے
 لیکن وہ دل کہ جس میں کوئی مدعا نہ ہو
 اسے شوقِ دید کو چہ گیسو سے بچ کے چل
 کعبے کے جانے والوں کا یہ راستہ نہ ہو
 آئینہ دیکھنے میں نورا یہ بھی دیکھ لو
 تم سا ہی اس میں تم کو کوئی دیکھتا نہ ہو
 سنئے بہارِ زخمِ جگر کی حکایتیں
 گلزارِ داغِ آپ نے شاید سنا نہ ہو

پنکھے سے یوں وہ چونک گئے اُن رے احتیاط
 اس میں کسی کے دامنِ دل کی ہوا نہ ہو
 میرے پکارنے پہ یہ کہتا کسی کا ہاتھ
 آواز تو اسی کی ہے دیکھو فِدا نہ ہو

تڑپنے ہی کی بھڑکی ہے تو ہر پہلو برابر ہو
 ادھر بھی قلبِ مضطر ہو ادھر بھی قلبِ مضطر ہو
 مقدّر ہو ترسے مستوں کا تو ایسا مقدّر ہو
 کہ ان کو گردشِ قسمت بھی انکی دورِ ساغر ہو
 انہیں بھی کچھ مری بے چینوں کی قدر ہو جانتے
 الہی ان کے سینے میں بھی مرا قلبِ مضطر ہو
 مرادِ دل رکھے دلبر کا یا ضبطِ محبت کا
 یہ کہتا ہے کہ مضطر ہو وہ کہتا ہے کہ پتھر ہو
 دُعا میں سے ہے ہیں دل کو مرے ملنے رکھ کر
 الہی میرا آئینہ نصیبے کا سکندر ہو
 کسی بدست کی فرقت میں پتیا ہی رہوں آنسو
 مری آنکھیں کی آنکھیں ہوں مرا ساغر کا ساغر ہو
 ہوس کو سر چڑھانا راہِ الفت میں نہیں اچھتا
 فِدا بس پاؤں پھیلانا تم آنا جتنی چاہو
 چمن آرائے کثرت جب بنایا حسن پہناں کو
 بہارِ آفرینش لے اڑی تصویرِ ان کو

بیٹے پھرتے ہیں سر پر آبِ تو خاکِ کوئے جاناں کو
 بگولے لوٹ کر کیا مہر دکھائیں گے بیاباں کو
 یہی ہے گلشنِ دنیا آزل میں دھوم تھی جس کی
 سلام اس کی بہاروں کو سلام اس کے گلستان کو
 بڑی تعظیم سے ہر سانس کو اٹھ اٹھ کے لیتا ہے
 سکھائے کس نے یہ پہلو ادب کے در و جہراں کو
 ابھی شوقِ خلش کیا اور کانٹوں میں نگھسیٹے گا
 دلِ مجروح کیوں سونپا گیا ہے ان کی شرکاں کو
 تھکاجیب بے سہارے چلتے چلتے راہِ غربت میں
 جنوں انگلی بچھڑا کر لے چلا چاکِ گریباں کو
 اسے رفتارِ دوراں نے جو اپنا پیشوا پایا
 قدم لے کر کیا رخصت مری عمر گریزاں کو
 گرم اس پر بھی اب اے اضطرابِ قلب پروانہ
 گزر جاتی ہیں راتیں کا پنتے شمعِ شبستان کو
 دُعا دیجئے مری تہذیبِ وحشت کو دُعا دیجئے
 بھلا آپ اور چھپا سکتے مرے حالِ پریشاں کو

خبر کو لے تمنا تے رہائی دستِ گیروں کو
 کہ مارے ڈالتی ہے قیدِ آزادی اسیروں کو
 تمنا میں بھٹکتی ہیں ٹھکانہ ہی نہیں ملتا
 کسے سونپوں میں انی گم کردہ منزلِ راہِ گیروں کو

سنا ہے نقشِ پا ان کے بڑی دواست لٹائیں گے
 چلے نقشِ جبینِ خیرات بٹتی ہے فقیروں کو
 نہیں بڑھتا سحر تک شمع سے فانوس کا پردہ
 ہمیشہ تیر تہنائی رہی روشن ضمیروں کو
 وطن اور قدر دانی اہل فن کی اسے فنا آتو بہ
 کہاں تم یاد کرنے آ کے بیٹھے ہم صغیروں کو

تعمین کی کشمکش میں زمیں یا آسماں کیوں ہو
 تم ہی تم ہو تو تفریق مکان و لامکان کیوں ہو
 ہمارا ہوشِ فز بے نشانی کا نشان کیوں ہو
 ترے ذکرِ خفی کی بے خودی کبھی رازداں کیوں ہو
 تعین جس پہ ہو بارگراں پھر وہ عمیاں کیوں ہو
 مکانِ لامکان کو تیرا مکان کیوں ہو
 مٹانا ہو چکا ہے طے اگر نقشِ ہستی کو
 تو اک چھوٹا سا سجا رہ بھی نمود آسماں کیوں ہو
 مرے الفاسِ آوارہ کو جو ڈھونڈے نہیں ملتا
 مری روح و رواں کا اس جہن میں آسماں کیوں ہو
 حجاباتِ دنی تو بہین ہیں شانِ وصالی کی
 نگاہِ شوق بھی ان کے ہا سے دریاں کیوں ہو
 کسی نخلِ آسماں نے کیا ہمیں سا بسن چھڑا
 حنہ آتم ہمنوائے بلبلیں رستاں کیوں ہو

کیا کرتا تو اگر کرتا ہے داروگیر معینانہ
 ترے بس کی نہیں اے محنتِ تحقیرِ معینانہ
 کلیدِ بابِ معینانہ بنے یوں شوقِ مے نوشی
 کہ خود کھل جاے بے کھولے ہوئے زنجیرِ معینانہ
 بھلے ہیں کس کے در پہ چھکنے والے بس اسی در پر
 جنابِ شیخِ دیبھی آپ نے توقیرِ معینانہ
 بنی کس گونے والے کا سہارا چھو لیا کس نے
 الہی بھومتی ہے کس لئے زنجیرِ معینانہ
 دردِ دیوار سے کیوں اس کے بدستی ٹپکتی ہے
 یہ کس عکس کی مٹی سے ہوئی تعمیرِ معینانہ

یونہی بے لفظ و بے معنی رہی گردِ داستانِ میری
 بھرے محشر میں یارب کون سمجھے گا ذباں میری
 کدھر جاتا ہے یارب کا زبان بے جرس کی ان کا
 کہاں جاتی ہے کیوں خاموش جاتی ہے نعاں میری
 مرے ہر پھول میں ہے رنگِ ان کی لائزالی کا
 خزاں سے دور رہتی ہے بہارِ حب و دالِ میری
 چمن آئے فطرت نے بہا میں مجھ کو بخشی ہیں
 فضائے جاودانی بن گئیں گلِ ریزیاں میری
 بہارِستانِ قربت ہے مری راحت کا گھوارہ
 پٹی ہے سایہ طوبی میں شاخِ آستیاں میری

مری نسر ایہ ہوا کہ صاف نقشہ میری صورت کا
 نغاں بن جاؤں میں مجھ میں سما جائے نغاں میری
 بچھڑتی ہے ہمیشہ کو اگر یہ بے وفا مجھ سے
 تو عشرِ رائیگاں کا میں نہ عمرِ رائیگاں میری
 خدا وہ خوشہ چین ہوں میں بہارِ باغِ عرفاں کا
 حقیقت بن کے چمکیں گی کبھی نیرنگیاں میری

دل میں رخِ تاباں کے تنویرِ نظر آئی
 قرآن کی تعبیر میں تفسیرِ نظر آئی
 وہ اور میری آنکھیں اللہ تیری قدرت
 کس خوابِ تمنا کی تعبیرِ نظر آئی
 اک پل کا تماشا تھا تیرا بان اِن آنکھوں کے
 ہلتی ہوئی جس کے زنجیرِ نظر آئی
 کیوں آنکھوں میں آئے تھے کیوں دلیں سائے تھے
 اب کہتے ہو کیوں میری تصویرِ نظر آئی
 کی صورتِ دکھ نے کیا خوب نظر بندی
 جو چیزِ نظر آئی تصویرِ نظر آئی
 جب خاک ہوا سجدہ تو اس کو ملیں آنکھیں
 خاکِ قدمِ جاناں اکسیرِ نظر آئی
 مضمونِ خدا تیرا سمجھے جو سمجھ والے
 گویا انہیں محبتِ دلی تحسیرِ نظر آئی

شہرت ہے آج آمدِ فصلِ بہار کی
 تازہ خبر ہے میرے گریباں کے تار کی
 مر کر ہوئی یہ تدر دلِ بے قرار کی
 بجلی بلائیں لیتی ہے میرے فرار کی
 کیا چھو گئی ہوا اُسے دامانِ یار کی
 پسلی پھڑک رہی ہے نسیمِ بہار کی
 کیا عقبا رہے نفسِ بے ثبات کا
 راسخیں چھٹی ہوئی ہیں ہوا کے سوار کی
 کیا خوب ہیں فدا تری اخترِ شماریاں
 چادر سچی ہوئی ہے شبِ انتظار کی

بھولے ہیں وہ راہِ میرے گھر کی
 بہت تیزی سپہرِ فتنہ گر کی
 پیروں سے لپٹ گئی قیامت
 پکڑی گئی چالِ فتنہ گر کی
 رسل ہو گئی ساعتِ جدائی
 ظالم نہ سرکئی تھی نہ سر کی
 سوتے سے اُنٹھے وہ مکرراتے
 کلیاں کھلیں دامنِ سحر کی
 کب تک بچے ہجر کی کہانی
 جاگی ہوئی آنکھِ رات بھر کی

پھر لوٹ پلٹ ہوا زمانہ
 پھر تم نے نظر ادھر ادھر کی
 انگلی سے نہ چھیڑو زخمِ دل کو
 ہے اس کی زباں یا تھ بھر کی

کسی کی دھن میں جو دل ہے عجب بہا رہا
 خدائی بھر کا تماشا خیالِ یار میں ہے
 مٹا رہے ہیں وہ نقشِ قدم سے نقشِ جبیں
 مرے نصیب کا لکھا خطِ غمبار میں ہے
 کبھی ہے چشمِ عدو میں کبھی ترے دل میں
 ہمارا خارِ تمنا عجب بہا رہا ہے
 پس فنا بھی پلک سے پلک نہیں لگتی
 الہی آنکھ مری کس کے انتظار میں ہے
 ہونے میں ہوشِ مغال میری بے خودی پر تیار
 خدا یہ طرفہ کراٹھ کر خمار میں ہے

ضرور اک ٹکڑے پر زخمِ مرے دل کی تمنا ہے
 وہ بدہم ہی سہی تاہم مرے دل کی تمنا ہے
 نہ چھیڑو لے سوزِ دل اسکو الگ لے سوزِ دل اس
 سرشک دیدہ پر زخمِ مرے دل کی تمنا ہے

جب اُمیدوں بھرا دل بھی الہی چھین گیا مجھ سے
 تو کس کا رنج کس کا غم مرے دل کی تمنا ہے
 کسی کے دور سا غر چل مری تقدیر سے مل کر
 کہ تیری گردش پیہم مرے دل کی تمنا ہے
 مرے ارمانِ دل محرم جو اس کے ہیں تو کیونکر ہوں
 کہ اک پردہ نشیں کا غم مرے دل کی تمنا ہے
 ہنسا وہ داغِ دل کو کیوں مرے پامال کرتے ہیں
 وہ کیسا ہی سہی تاہم مرے دل کی تمنا ہے

حیا کو آنکھ کی سیلے کو محفل کی تمنا ہے
 مرے دل کی تمنا کو مرے دل کی تمنا ہے
 محس کے تیر کو کبیروں قلبِ بسمل کی تمنا ہے
 یہ کیوں مہمانِ ناخاازہ کو منزل کی تمنا ہے
 الہی بھیج دے نقشہ کسی کے روئے تاباں کا
 کہ میرے ارغِ دل کو ماہِ کامل کی تمنا ہے
 الہی بسملوں کو سایہِ دامن ملے کیونکر
 ہوا کو بھی اسی دامنِ قسا کی تمنا ہے
 تمنا کا دھنی دل تو بتوں میں لٹ گیا یارب
 فدا اب کیا ترے بے آرزو دل کی تمنا ہے

یہ نئی ہوئی رقابت یہ عجیب ماجرا ہے
 جسے ڈھونڈتی ہیں آنکھیں اُسے دل بھی ڈھونڈتا ہے
 نہ مرا کہیں ٹھکانہ نہ اسی کا کچھ پتہ ہے
 میں نکاش ہوش میں ہوں مجھے ہوش ڈھونڈتا ہے
 ابھی جانیے نہ دل سے کہ ہے بھڑھڑتوں کی
 ابھی اور بیٹھ لیجئے ابھی راستہ رکا ہے
 نہ نشان نہ کچھ نشانی نہ عرفہ ہیں نہ معنی
 تری منزلِ تنائیں یہ مقام کونسا ہے
 نہ کسی کا نام اس میں نہ انہیں سلام اس میں
 یہ خطِ جبیں الہی مرا کس نے لکھ دیا ہے
 اسے آپ بھول بیٹھے تھے آپ بھول بیٹھے
 اسے کہتے ہیں نیازی وہی آپ کا خدا ہے

بچکیاں آئیں جھگڑنے نالہ شہگیر سے
 ٹوٹنے والا ہے رشتہ آہ کا تاثیر سے
 دل ہے یہ شاید کسی کا دیکھ لے چشمِ تلاکش
 اک گرہ سی کھل پڑی ہے گیسوئے دلگیر سے
 ہے یہ کس بکس کا ماقم رو رہی ہے نارِ ناز
 خاکِ لبلی تک لپٹ کر سایہ شمشیر سے
 وہ مری حیرت ہے یا ان کی خموشی کی ادا
 اک مٹاؤ آ رہا ہے عالمِ تصویر سے

کھول دی خوش قسمتی نے لو مبارک تو خدا
جو گرہ کھلنے نہ پائی ناخین تدبیر سے

یہ ہند یہ برہمی ان کو مرے حال پریشیاں سے
کہ بستر تک بھی ہے جسیں بر جہیں بیمار سحر الی سے
تسلی میں بھی نہ خیم رشک پر تازہ نمک چھڑکا
کو آنسو پونچھتے ہیں وہ مرے دشمن کے اماں سے
تو شاہم نے دکھا بھی تو کس کا اپنی وحشت کا
لڑیں آنکھیں تو کس سے روزن دیوار زنداں سے
اجل سے کیا ڈریں گے مرنے والے ڈر نہیں سکتے
ہے شوق وصل آگے دو قدم سمر گریزاں سے

ہستی مری پروردہ آغوش نسا ہے
اس آس پہ جیتا ہوں ہی مری بقا ہے
لے سوہ دل آنسو سے کیا تجھ بچھیں گے
بہتا ہوا دریا بھی کہیں بند ہوا ہے
رگدگ سے چلی آتی ہے آوازِ نموشی
لے حضرت تال سننے کہ یہ اور مد ہے
اپنا یہ عقیدہ ہے کہ گلزارِ ارم بھی
جنت ہے جو اس میں تر کو پہ کی ہوا ہے
ساغر کو خبر کلیہ ہے تے بے خبروں کی
وہ کس کا پتہ دے گا جو خود ڈوبا ہوا ہے

کہیں کے کہنے سے سبیب منہ پر کج ادائیگی کے
 بگڑتے ہیں تو بگڑیں ان سے تیور خود نفسانی کے
 ندامت نے خدا رکھے میری تقدیر چمکادی
 مے عصیاں تارے میں جبینِ پارسائی کے
 نہیں شوقِ دل آزاری اسے لپکا محبت کا
 تمہاری دھن میں دل ہو تم دھنی ہو دلربائی کے
 مبارک طائرِ روح مقید لے مبارک ہو
 کہ سانسوں پر پیام آنے لگے تیری ربائی کے
 فتدا رحمت کا سایہ جب سے میخانہ پہ دیکھا ہے
 خوش آمد کرتے ہیں رندوں کی دعوے پارسائی کے

اچھی صورت میں خدا رکھے کسی کا تیر ہے
 دل کا دل ہے اور یہ تصویر کی تصویر ہے
 دید کے قابل جلو کس جذبہ پنجیر ہے
 پیچھے پیچھے ہیں ادائیں لگے آگے تیر ہے
 جانتا ہے زخمِ دل پہچانتا ہے زخمِ دل
 چہنئے تیر انداز ہو جتنا تمہارا تیر ہے
 اپنی میری شکل کا کر لیجے اگر فیصلہ
 ایک سی تصویر ہے یا ایک ہی تصویر ہے
 بھولی بھالی ان کی صورت بھولی بھالی ہر ادا
 سیدھا سادھا نازک انگن سیدھا سادھا تیر ہے

قید گیسو سے بھی پرولنے نہ آخر کچھ سکے
 شمع کُشتہ کا دھواں ان کے لیے زنجیر ہے
 جو اشاروں پر چلے آنکھوں کے زنجیر ہے وہی
 چٹکیوں میں جو تری اڑتا ہے وہ تیر ہے،
 ہاتھ سے جو ان کے چل جائے وہ ہے تیغِ اجل
 ان کے منہ سے جو نکل جائے وہی تعبیر ہے
 میری آنکھیں اور یہ جلوے تیری قدرت کے نثار
 کیا مری خوابِ تمنا کی یہی تعبیر ہے
 توبہ توبہ زخمِ تک سنتے ہیں اوچھے دار پر
 کیسے تیرا انداز ہو کیا تمہارا تیر ہے
 مست ہیں کیا کیا معامی بولے جنت سے فدا
 زینتِ جنت مرا گلستا، تقصیر ہے

شوقِ نظارہ بھی مست عرفان ہو جائے
 تو جو پردے سے حقیقت کے نمایاں ہو جائے
 چشمِ دل روئے تو پیمانہ طوفان ہو جائے
 ہنس پڑیں آپ تو دنیا چمنستان ہو جائے
 تیز کچھ اور مری آتشِ پنہاں ہو جائے
 کچھ کرم اس پہ بھی لے جنبشِ دامان ہو جائے
 اے صبا دامنِ قائل کو نہ چھو اس کو نہ چھیڑ
 دیکھ شیرازہ بسمل نہ پریشاں ہو جائے

پندے تیرے بھی اڑیں دامن امیدِ عدو
 تو بھی اللہ کرے میرا گریباں ہو جائے
 ہر پری رو اسے آنکھوں سے لگائے بڑھ کر
 میرا ہر نقشِ جبیں نقشِ سیدماں ہو جائے
 اہلِ محشر تری رحمت کی بہا بریں لوٹیں
 دامنِ حشر اگر دامنِ عصیاء ہو جائے
 التجا یہ ہو کہ مشکل ہی کوئی پیش نہ آئے
 کیوں تمنا ہو کہ مشکل کوئی آساں ہو جائے
 جو نہ ان کا ہو وہ کبھی سے نکالا جائے
 بت جسے اپنا بنا لیں وہ مسلمان ہو جائے
 حسرتوں کو مری بن جائے وہ گلزارِ خلیل
 آتشِ سینہ سوزاں جو نہ سوزاں ہو جائے
 زخمِ نہاں پہ مرے تہمتِ سودا کیا خوب
 یہ بھی کیا باغِ عدو ہے کہ بیاباں ہو جائے
 اہلِ دل، اہلِ بقیرت اسے سن کر جھومیں
 تیرا ہر شعرتِ بادۂ عرفاں ہو جائے

وہاں تیوری پہ بل آیا میاں جانِ حنریں نکلی
 تہلے شہادت ان سے بڑھ کر ناریں نکلی
 الہی کس سے سمجھوں رازہ الفاظ و معانی کے
 الہی کس سے تم سے میری تحریرِ حبیبیں نکلی
 نہیں ملتی وہ راہیں رہروانِ دشتِ غربت کو
 کدھر سے چل دیا دامن کدھر سے آستین نکلی
 یہ کاروں کے سر پر ابو رحمت چھا گیا کیوں کر
 شفاعت کو الہی کس کی زلفِ عنبریں نکلی
 بڑی نعمت ہے ضبطِ سوزِ الفت کو خدا رکھے
 رہا کیا قلبِ سوزاں میں جو آہِ آتشیں نکلی
 جہاں لطف و عنایت کے خزانے بچنے جاتے ہیں
 اسی ضمن کی تقدیرِ خدا بھی خوشہ چیں نکلی

کے دن کی یہ بہاریں کے دن کی یہ بہا ہے
 اسے دیدہ نفاقل کیا خواب دیکھتا ہے
 ساتی سے مل کے ان کے لب تک پہنچ گیا ہے
 یہ ہو نہو ہمارا پیمانہ وفا ہے
 کیوں مارے ڈالتا ہے خوفِ شکستِ توبہ
 توبہ بھی ہم نے پھوڑی توبہ بھی اب خطا ہے
 کیا اس نے سوتے سوتے شبنم کو روتے دیکھا
 نرگس کی آنکھ سے کیوں آنسو ٹپک رہا ہے

بے خوف پی رہا ہوں پیرِ منغاں کی دھن میں
 ذوقِ گناہ میرا کس درجہ پارسا ہے
 ملتے پہ برہمن کے توحید کی ہے سُرخ
 اللہ کے الف کا قشقا کھنچا ہوا ہے
 کیا چاندنی سحر کی انسو کس ہے سحر پر
 اتوی ہوتی گلوں کی یہ مہلکی تباہ ہے
 یہ لیجے ہو گئیں طے سب منزلیں فنا کی
 جس شکل کو بھی دکھیں وہ صورتِ فدا ہے

کیا حوا کس کو گم جلوہ نہاں کے لیے
 نشان کھو گیا میرا تو سے نشاں کھلے
 شمار بن گئیں آخرِ خضر کے سانسوں کی
 دعائیں تھیں جو مری عمرِ حساب و داں کھلے
 الہی کر مری روشن دلی کی عُم دراند
 کہ ایک شمع ہے یہ بزمِ جادو داں کھلے
 گلے میں چبھتی ہے ہر سانس آنے جانے میں
 یہ بوئے سوزنے کانٹے مری زباں کھلے
 ہمارے ضعف پہ نالوں کو جب نہ رحم آیا
 گلے نے بیچ کے آخرت م نغاں کھلے
 شاعر و سِ مضامین کی رونمائی میں
 ملی ادائے فصاحت تری زباں کے لیے

تجھے کیا کیا نہ کچھ ہم اے مزاجِ یار سمجھے تھے
 بڑی سرکار سنتے تھے بڑی سرکار سمجھے تھے
 نہاں تھی ذرہ ذرہ میں نمودِ جلوہ آرائی
 ہر اک ذرہ کو ہم آئینہِ اظہار سمجھے تھے
 رگِ گل کو خطِ تقدیرِ بلبل جانتے تھے ہم
 گلوں کو دنوازیِ عندلیب زار سمجھے تھے
 انہیں کی اچھی گزری کچھ انہیں کی کٹ گئی اچھی
 جو چلتی سانس کو چلتی ہوئی تلوار سمجھے تھے
 سہارا دے رہے تھے جھومتے پھولوں کو جھک جھک کر
 نسیمِ صبح کے بھرنے انہیں سے خوار سمجھے تھے
 جہاں بیٹھے تھے ہم بیٹھے تھے ان کے آستانے پر
 جہاں سوتے تھے ان کا سایہِ دیوار سمجھے تھے

الہیٰ زہبت گل اس پہ کیا احسان کرتی ہے
 کہ شبنم موتیوں سے اس کا منہ ہر صبح بھرتی ہے
 پریشانیوں سے ان کی زلف کی اچھی گزرتی ہے
 کہ شب بھر وہ بگڑتی رہتی ہے دن بھر سنورتی ہے
 غریب اشکوں کی کشتی ہے تو بس اک دیدہ گریاں
 یہی ڈوبے ہوؤں کا اپنے بیڑا پار کرتی ہے

دعا سے اے شمیم گل نسیم صبح کے دم کو
 کہ یہ عینوں کے قیدی صبح کو آزاد کرتی ہے
 جب آنکھوں میں نہیں آتی فدا اس شوخ کی صورت
 تو کس نے سے آخر یہ مرے دل میں اترتی ہے

ذمت

کملی سے دکھا کے جھک اپنی انداز سے کملی والے نے
 مشتاق دلوں کو چھین لیا کس ناز سے کملی والے نے
 ہر چھوٹی بڑی نے میں بھر کر تصدیق رسالت کا نغمہ
 توحید کی لے سنوا چھوڑی ہر ساز سے کملی والے نے
 کیا خوب بلالؓ کو ہوش دیا گیسو کی ہوائیں دے دے کر
 کیا کام کیا کیا کام لیا دمساز سے کملی والے نے
 عالم میں ذرہ ذرہ سے اللہ احد کا شور اُٹھا
 توحید کا نغمہ سنایا جب آواز سے کملی والے نے
 بن بن کے خدا کیا کیا چہر کا گلش میں جناب حافظ کے
 جو ہند میں بھیجا تھا بلبیل شیراز سے کملی والے نے

جب ترے جلوے کا ہر ذرہ نظارہ کو کش ہے
 تیرا وعدہ کیوں حجاب حشر میں روپوش ہے
 پینے والوں کی طرح کیوں جھومتی ہے ات دن
 شاخ گل بھی آپ کے گلشن میں کیا مے نوش ہے

رہتے آنکھوں میں تو دنیا جانتی پیچ پانتی
 دل کو یوں بھیدی بنایا ہے کہ وہ خاموش ہے
 پھول نے کیوں کپڑے بھاڑے آخر اسے ساز غفی
 کیا یہ تیرا نغمہ سننے کو سہہ تن گوش ہے
 ایک پیرا من آمارا دوسرا ہینا فندا
 چشم بد دور آپ کی ہستی بھی کیا خوش پوسنہ

تمہارا ہم تم آئینوں کا جلوہ دیکھنے والے
 بناؤ کون ہیں دونوں میں اچھا دیکھنے والے
 چلے تھے ڈھونڈنے خار تکتا کی خلش دل میں
 لیے بیٹھے ہیں خود تلوں کو کاٹنا دیکھنے والے
 مٹے ہیں دیدہ مشتاق مطف پائمالی پر
 بچھے ہیں راستے میں ان کا رستا دیکھنے والے
 خیال خود نمائی شوخ چشتی حسن آرائی
 ہوئے ہیں جمع آئینے میں کیا کیا دیکھنے والے
 تو کیا ہم سے نہیں آتا ہے بوں بے ہوش ہو جانا
 تو کیا موٹے ہی تھے جلوہ تمہارا دیکھنے والے

بتوں کی دیدیں ہم داخل ثواب رہے
کہ دیکھتے ہوئے اللہ کی کتاب ہے
خدا تک ناز نے چھڑا تو منس کے ٹال دیا
عذاق میں بھی مرے زخم لاجواب رہے
نئے وصال کا پہلو ملا مستدر کو
مرے نصیب تیرے ساتھ مست خواب ہے
مے کرم کے نشے نے کیا ہے متوالا
مرے ثواب بھی آلودہ شراب رہے
سمجھ گئے یہ معما تری خموشی کا
کہ غنچے گلشن عالم میں لاجواب ہے
جناب شیخ یہ کیا ہے کہ آج جنت میں
گنہگار تو پہنچے مگر جناب ہے
سوالِ وصل بدلنے سمجھ لیا کیا کیا
کسی کی ایک خموشی میں سو جواب ہے
جو سوسے تو مری قسمت بنے ترے فتنے
جو باگ اٹھے تو زمانے کے انقلاب ہے
الہی ان کو ملا کیا انہیں تو کچھ نہ ملا
خدا بتوں میں خدا واسطے خراب ہے

روئے صنم کا آئینہ دل کو بنائیں گے
 کعبہ کو ہم تہوں کا تماشا دکھائیں گے
 لاجپتہ آرزو میں انہیں لے نگاہِ شوق
 ہم ان کو پستیوں کا تماشا دکھائیں گے
 یاد آئی کسی کا تبسم اگر انہیں
 غنچے بھی چکلیوں میں سحر کو اٹھائیں گے
 جب دوسرے دُنی کا مٹے گا تو دیکھنا
 صورت پہ آپ نے ہری قربان جائیں گے

مجھے مقام لے کوئی اتنا نہیں ہے
 مری لغزشوں کا سہارا نہیں ہے
 وہ اک تم کہ دنیا کی دنیا تم ساری
 یہ اک ہم کہ دل بھی ہمارا نہیں ہے
 اسی میں برسبے زالی ادا ہے
 کہ سب کا ہے وہ اور کسی کا نہیں ہے
 یہ کس کام کا ہے نہ ان کا نہ میرا
 اگر دل میں کوئی تمنا نہیں ہے
 ہے زلفوں کا سایہ تو اللہ حافظ
 ترا شامِ فرقت سویرا نہیں ہے
 اگر ناز ہے تم کو اپنی ادا پر
 مرا دل بھی کچھ ایسا ویسا نہیں ہے

کبھی ہے رخ کی کبھی گیسوؤں کی بات بڑی
 کبھی کے دن ہیں بڑے اور کبھی کی رات بڑی
 کبھی کی شان ہے کچھ اور نہ کوئی بات بڑی
 صفات جس کی بڑی ہیں اسی کی ذات بڑی
 پیچھوری باتوں پہ دشمن کے روٹھناے دل
 ترے مزاج میں ہے یاد و اہیات بڑی
 اٹھا دیا انہیں آخر انہیں کی محفل سے
 یہاں تو کر گئے وہ دشمنوں سے گھات بڑی
 نہ پوچھتا تھا کبھی بات تک کوئی جن کی
 بڑے بڑوں سے وہ کرتے ہیں تن کے بات بڑی
 وہی فرمانہ پھر آیا خدا نہ گھبراؤ
 کبھی کے دن ہیں بڑے اور کبھی کی رات بڑی

دل میں حسرت ہی رہے پھر تو نہ ارماں کوئی
 خود جو بن جائے انیس عجم جبرائیل کوئی
 آنکھ ملنے ہی ہوا سر بگمیاں کوئی
 ٹوٹنے والا ہے ہر عہد کا پیمانہ کوئی
 رحمت حق نہ بھرے پھول تو میرا ذمہ
 آکے پھیدائے بھی تو دامن عصیاں کوئی

نامہ بر دوڑ کے زلفوں کی بلائیں لینا
 تجھ سے لپچھے جو سرا حال پریشاں کوئی
 بیخودی کا جو یہ حد تو ہے تو رخصت لے ہوش
 اور ڈالے رہے منہ پر مرے دامان کوئی
 اسے غمِ بلِ شکنی اس کی بلائیں لینا
 ان کا ٹوٹا ہوا مل جاتے جو پیمان کوئی
 دل کو تیروں سے اڑاتے ہو یہ کیا کرتے ہو
 اپنے مسکن پہ لگاتا نہیں پیکان کوئی
 تم نے دیکھے ہی نہیں قلبِ ندا کے جلوے
 بے پھیرا ہے چراغِ نہ دامان کوئی

عید کی آج خبر آتی ہے میخانے سے
 کہ گلے بنتے ہیں سینے مرے پیمانے سے
 چل گئی کیا کسی بدمست کی پیمانے سے
 نغمہیں دوڑی جی آتی ہیں میخانے سے
 چھڑ گئی بادِ سببا کی کسی مستانے سے
 بے پروں کاگ اڑے بلبتے ہیں میخانے سے
 بے کسی سبھ کو مرے کوسنے واؤں کی قسم
 سچ بتا دے کہ وہ خوشی ہر مرے مرنے سے
 پیرِ خانہ کا مے خانے سے اٹھے گا جلوس
 آج چھڑکاؤ کیا جاتا ہے پیمانے سے

زلف کو لے خم تقدیر معافی دیرے
 ہاتھ اب کانوں پہ رکھتی ہے یہ بل کھانے سے
 دیکھتے جھکتا ہے کعبہ کا پھر بیا کہ نہیں
 آپ آواز تو دیجئے اُسے بت خانے سے
 اور سب چھوڑ گئے ساتھ جنوں میں اسکا
 چشم آہو نہیں پھرتی ترسے دیوانے سے
 نکلی چالاک کی پیمان شکنی بھی چالاک
 ساز ہے اس کا تو ٹوٹے ہوئے پیانے سے
 شکل کہتی ہے فنا سے متعیر ہو کر
 آپ کیا ہو گئے تصویر بدل جانے سے

حسن پہناں چھوڑ کر حسنِ تباں دیکھا کیئے
 ہم کہاں کے دیکھنے والے کہاں دیکھا کیئے
 بند کیں آنکھیں تو حسن بے نشان آیا نظر
 کھل گئیں آنکھیں ہم حیرانیاں دیکھا کیئے
 کر دیا رشکِ دوئی نے بے مزہ احساسِ وصل
 ہم نگاہِ شوق کی گستاخیاں دیکھا کیئے
 اُڑ کے میری خاک خاک کوئے جاناں سے ملی
 ان زمینوں کے تماشے آسماں دیکھا کیئے
 دیکھ پایا کچھ نہ انجامِ محبت کو فنا
 تیر زخموں کی مرے گہرا بیاں دیکھا کیئے

پر جسے سے نکل آئی یہ کس کی جبین سائی
 یہ نقش قدم کس کے سجدوں کے تماشائی
 قسامِ محبت نے بانٹھی میری رسوائی
 میں ان کا تماشا ہوں وہ میرے تماشائی
 آپہن بھی ہوئیں رخصت نالوں نے بھی گھر چھوڑا
 جھاگے نہ کہیں تنہا گھبرا کے شکیبائی
 میں کیا کہوں کس کس کو آئینہ بنا ڈالا
 اس پر ہے خدا رکھے یہ دعویٰ یکتائی
 عشاق کے سینوں میں دل ہے نہ کلیجہ ہے
 اللہ یہ اب کیوں ہے پلکوں کی صف آرائی

جان کس کشتہ الفت کی اس انداز میں ہے
 کس لیے آج تبسم لب اعجاز میں ہے
 بلبل نغمہ سرا پھول نیچھے جاتے ہیں
 کس دے پاؤں کی آہٹ تری آواز میں ہے
 شکوہ خانہ براندازی غفلت بیکار
 سوز کی ریشہ دوانی بھی اسی ساز میں ہے
 صاف ناقوس سے کعبہ کی اذان سنتا ہوں
 وہ مرا بولنے والا ہر اک آواز میں ہے

جتے جی جان سے جانے میں ہے مشاقِ فنا
ایک یہ خاص دلیری ترے جاں ناز میں ہے

دل کو اُس زلفِ خطا پوشش کا سودا ہو جائے
اک سیرِ کار کو سیرِ شبِ اسرا ہو جائے
پھول بن جائیں مری خاک کے ذرے یارب
میری جنت مجھے صحرائے مدینہ ہو جائے
خالی گودوں مرے برباد بگولے نہ پھریں
میرا دامنِ سخا و امن صحرا ہو جائے
بے خودوں میں بھی کوئی سونگھنے والا نہ ملے
بوتے گل بھی سرگل کے پے سودا ہو جائے
سوزِ الفت سے فنا اتنا بھرا بیٹھا ہوں
موجِ دریا کو بھی پھیڑوں تو سترارا ہو جائے

بتاؤں کیا اگر پچھے کوئی نادیدہ منزل سے
یہ کیسا شور ہے پردہ کا اک بے پردہ نخل سے
نئی طرزِ ستم سے اب کے رنگ آریاں ہونگی
کہ سینچی جا رہی ہے شاخِ گلِ خونِ عنال سے
الٹی کتنے بیدل ہیں جنہیں یہ سچے جائیں گے
ہزاروں دل بنائے جا رہے ہیں کیوں مردل سے

حباب آنے لگے اب تو فریب جام سے بن کر
 تواضع ہو رہی ہے مستِ عزم کی دورِ ساحل سے
 کوئی لے انقلابِ عشق ایسی شکل پیدا کر
 وہ دیکھیں میری آنکھوں سے مجھے چاہیں مگر دل سے
 غریبِ انفاس کا کوئی تو خضرِ راہ بن جاتا
 یہ پر دیسی مسافرِ نابلدہ ہیں اپنی منزل سے
 اسی جانب سوالِ وصل کی تمہید پیدا کر
 جدھر منہ پھیرے بیٹھے ہیں خدا وہ اپنے ساحل سے

اترے جو گلستانِ رسولِ عربی سے
 وابستہ ہیں وہ پھول بہارِ قرنی سے
 خود ہی تو وہ ہر شے سے اٹھا دیتے ہیں پردہ
 ارشاد ہے پھر خود ہی کہ کہنا نہ کسی سے
 تھا محلِ لیلے مرا ہر چاکِ گریباں
 واقف ہی نہ تھا قیس می پر وہ دوری سے
 ہرزخمِ نہاں سے مرے کیوں جلتے ہیں ٹانگے
 اے سوزِ دروں لاگ ہے کیا بجیہ گری سے
 شاید ہو وہی یوسفِ گم گشتہ کی منزل
 سنتا ہوں جو اک نغمہ صدائے جہی سے
 سینہ چمنستان ہے مرا دل کی بدولت
 لایا ہوں عجب پھول بہارِ مدنی سے

ہاں ہاں بڑی نعمت ہے قدا ان کی امانت
 ہیشیا رہو راز کی تم پردہ درسی سے

جو نقش بوس کف بو تراب ہوتا ہے
 وہ ذرہ ذرہ نہیں، آفتاب ہوتا ہے
 کسی کے نقش قدم چل نہیں وہیں لچیل
 ہمارا سجدہ جہاں کامیاب ہوتا ہے
 جہاں گراتے ہیں وہ سجلیاں تبت م کی
 جلوس میں دل پر اضطراب ہوتا ہے
 سناقی ہیں کبھی مٹیں جو داستانِ حیات
 تو روئیداد ہمارا شباب ہوتا ہے
 قدا جہاں کی پریشیاں تماشا دیکھ
 ابھی ابھی کرم بے حساب ہوتا ہے

دل گیا مایہ حیات گئی
 جب سے قید تعینات گئی
 طے ہوئی منزل حیات و ممات
 شام سے دن تو ساتھ چھوڑ گیا
 ہٹ گئی زلف روئے روشن سے
 برہمی خیرم تو سہ لیں گے
 چھا گئے اپہر دوز عالم پر
 تم گئے دل کی کائنات گئی
 ہم سے پابندی حیات گئی
 کائنات آئی کائنات گئی
 ساتھ کس کے ہماری رات گئی
 عید آئی شب برات گئی
 آپ کی وضع اکتفات گئی
 اب اُمید تجلیاں گئی

یہ بھلی سی کراہیں ہونہیں سکتیں فغاں میری
 الجھتی ہیں مری سانوں سے ناتی بھکیاں میری
 مبارک میری فریادوں کو سہ افزایاں میری
 فضلے قُرب ہیں بس ایک وہ میں یا فغاں میری
 جنہیں چھینٹے دسے تھے آپ کی موج تبسم نے
 بسی ہے آج انہیں بھولوں میں شاخِ آستیاں میری
 فضا بابِ کرم کی آرہی ہے پیشوائی کو
 بڑی پہنچی ہوئی اللہ والی ہے فغاں میری
 پچھلے اس کی انگلی ہے کوئی اللہ والوں میں
 کہ اک نادیدہ رستے سے سدھاری فغاں میری
 بُرا ہو بھکیوں کا کیا خبر تھی مرنے والوں کو
 کہ کانٹوں میں گھسیٹے جانے گی عمرِ رواں میری
 پڑا ہے اس پر سایہ سرفروشانِ محبت کا
 قلم ہو کر پھلی بھولی ہے شاخِ آستیاں میری
 سندھوں بلبلِ سندوستان کے نغمہ سنجوں میں
 سجاتی ہیں مزارِ داغ کو گلہ نریاں میری

وہ اشکِ تمنا کا مری نورِ نظر ہے
 بہہ جانے تو کوثر چکاٹھے تو گھر ہے
 کیونکر رہے آزاد اسیروں کی تمنا
 جلوہ بھی ترا آج گرفتِ نظر ہے

غنچوں کا تبسم ہے مرے خواب کی تعبیر
 ہر گل مری جاگی ہوئی قسمت کی سحر ہے
 نبضوں کی سے عشق سے بہکی ہوئی نغمہ
 اک قافلہ ہو کس کا خاکوش سفر ہے
 ہے اُن کے تبسم کی دل افروز کرامت
 شبِ نیم جو تری بھگتی راتوں کی سحر ہے
 کس شرم سے آنکھ اٹھتی نہیں ہے مگر شرم
 کس دل کی کمانی تری در دیدہ نظر ہے
 کیوں حسن نہاں کا دلی معصوم ہے پردہ
 تسلیم اگر رابطہ شمس و مہر ہے
 تو سے ترسے نازک ہیں تو یہ کیسی نازک است
 کیوں سانس کے کانٹوں میں تری اہ گزر ہے
 ایسے ہیں جبک پہ ہی آنکھوں میں سدا کی
 فرمائیے اب اُس کی نظر کس کی نظر ہے

کبھی پرنے والے نے اچھی سدا دی
 مرے عشق کی سوتی دنیا جگا دی
 ترسے قرب نے جھک کر پردے میں رکھا
 مرے سانس نے تیری چپلمن اٹھا دی
 ترسے ذکر پر شرح گل بھوم اٹھی
 ترا نام آیا تو گرون جھکا دی

تجھے ذرتے ذرتے نے جی بھر کے دیکھا
 ہمیں آتے دیکھا تو چلمن گرا دی
 وہ مٹھی میں دل لے کے فرما رہے ہیں
 اسے کہتے ہیں دیکھے دل نہا دی

کھنتی معصوم بھین ہے ترے دیوانوں کی
 صبح کھاتی ہے قسم ان کے گریبانوں کی
 کی نہ کچھ زخموں نے خاطر ترے پیکانوں کی
 سخت توہین ہوئی گھر کے ہی مہمانوں کی
 بچھڑ گری تجھے کن آنکھوں سے دیکھے کاجنوں
 خاک بھی اڑنے نہ دی تو نے بیابانوں کی
 آج میخانے میں دم توڑ رہی ہے توبہ
 سن کے آوازِ شکستہ ترے پیانوں کی
 تیری تصویر کے سانپے میں ڈھلا بیٹھا ہوں
 مجھ کو کیا ڈھونڈیں گی آنکھیں تے دربانوں کی
 لے ہی بیٹھے تھے انہیں بوجش ہجرت کے
 بات رکھ لی تری زلفوں نے پریشانی کی
 لے لیا گود میں اک دستِ کرم نے آکر
 گردن اٹھتے بھی نہ پائی تھی پیمانوں کی
 حسرت و یاس و الم سب ہیں تمنا کے غلام
 آج آباد ہے دنیا ترے احسانوں کی

چھلنے تلوں میں مرے بچونکے رکھتے ہیں قدم
 گرم مجلس ہے ترے سوختے سامانوں کی
 بھیس میں تیرا دکے ننگے نماز بھی آئے
 نام اس کا بھی ہے فہرت میں بہانوں کی
 مٹے طور بنی آج بگولوں کے لیے
 خاک جھونکی ہوئی آنکھوں میں بیباؤں کی
 حسرت دیدہ الزام حضور کی کیوں ہے
 خیرت پوچھنے آیا ہوں نگہ بانوں کی
 دہ تو کسنتے ہی نہیں کون چھڑائے یارب
 بے گناہی کو مری تیرے سے بہانوں کی
 شاعری کا مری مسکن ہے فصاحت آباد
 اے خدا شان ہوں اردو کے زبانوں کی

ہر شان گل چمن کی ہے فرحت نشان مجھے
 پھولوں میں تو تھا ہے مرا آشناں مجھے
 لے چل اسی فضا میں خروش فغاں مجھے
 کرتا ہے یاد پھر جس کارواں مجھے
 میں مٹ کے نیستی کی سمجھ میں نہ آسکا
 ہستی بنا گئی ہے عجب چیتاں مجھے
 احساس قرب بھی نہ رہا کس کی بے خودی
 میں ہوں کہاں؟ پکار رہے ہو کہاں مجھے

بن کر سُور و لطف رُہوں چشمِ ناز میں
 اتنا لطیف کر نگہِ ناتواں مجھے
 اللہ کس کے جذبِ تغافل میں کھو گیا
 یاد آتے آتے عاشیہِ داستاں مجھے
 بابِ قبول پر کہیں رسوائیاں نہ ہوں
 خاموش لے چلا ہے فریبِ قعاں مجھے
 آوارہ کر رہا ہے فریبِ تعینات
 ڈھونڈیں گی اب کہاں مری معصومیاں مجھے
 نغمے جھکاتے ہیں مجھے ہر شاخِ گل کے ساتھ
 بیلِ سناہری ہے چین کی اڈاں مجھے
 سکر سحر سے شبنمِ وگل کی کہانیاں
 روتی ہے نارِ زادِ مری داستاں مجھے
 ہستی لرز رہی ہے کہ رسوا نہ ہو فنا
 مٹتے نہ دیکھ لے کہیں میرا نشاں مجھے

جو آنکھوں کو مری ترسا رہا ہے
 وہی دل میں اُترتا جا رہا ہے
 دلِ بسملِ کمی تیغِ جفا سے
 شہادت کے مراتب پا رہا ہے
 لبِ نازک کو جنبش ہو رہی ہے
 فضا میں رنگ بھرا جا رہا ہے

ہوا ہے کون سرگرم تبسم
 کہ بچوں کو پسینہ آ رہا ہے
 مری چھوٹی ہوتی نبضوں سے پوچھو
 کہ ان کے ہاتھ سے کیا جا رہا ہے
 نہاں ہے جس کے ہر قطرہ میں دریا
 وہی بادل بستا آ رہا ہے
 بڑی کوشش سے اپنے نقش پا کو
 مرا سجدہ بنایا جا رہا ہے
 خدا سن ساز قربت کی صدائیں
 دلِ مرحوم کا عکس آ رہا ہے

جھک کر تار سے روئے قمر دیکھتے ہے
 گردوں کی رات اپنی سحر دیکھتے ہے
 چلق کس ان کے جانے کی تہمت نہیں پڑی
 جھوٹے صبا کے دُور سے در دیکھتے ہے
 اُن نقش پا کی سنگِ دل کو تے یار میں
 سجدوں کے میرے خاک لبر دیکھتے رہے
 بزمِ عدو میں لطفِ ہا شوقِ دید کا
 ہم ان کی وہ ہماری نظر دیکھتے ہے
 کرتے بھی کیا جناب خدا قیدی حیات
 وقتِ رواں کے زیر و زبر دیکھتے ہے

خیال

اُسے بھی عشاق نہوں لیتے جوتن سے جانِ عزیز نکلتی
 مگر یہ مڑگالی کی پھانسیں دل سے نہیں نکلتی نہیں نکلتی
 خبر جو کہ دیتی وحشتِ دل مجھے کبھی آمدِ حسرتوں کی
 نہ چلتا دامن تو پیشوائی کو خود مری آستین نکلتی
 ہمیں کو دھوکا ہوا کہ ہم نے جگر کو دل چھوڑ کر نہ ڈھنڈھا
 وگرنہ نوکِ سنانِ ظالم ضرور ملتی ہمیں نکلتی
 وہ چاہتے تو صدمہ مری امیدِ قلبِ عزیز نکلتی
 جو ہجر ہی پر مٹے ہوتے ہیں تو ہجر کا پھر عذاب کیسا
 سوال ہی جب نہ منہ سے نکلتے تو انتظارِ جواب کیسا
 وہ چشمِ مخمور ہے سلامت تو کیوں خوشامد ہو ساقیوں کی
 جو بے پئے بھی یہ بے خودی ہے تو ہم کو لطفِ شراب کیسا
 جو چاہتی اس ننگ کی شوخی تو چشمِ ہم اہو ہے چین نکلتی
 اسے پریشانیوں پہ اپنی جو ایک راحت قرار ہوتا
 تو واقعی قلبِ مضطرب سا نہ دوسرا ننگ اترتا
 ہمارے داغوں کو دل میں آکر اگر کبھی پائمال کرتے
 تو سیر کو آپ کی بدولت یا ک نسیا لالہ اترتا
 ہزار دشوار ہوتی حسرت تو وہ بھی اے ہمیشہ نکلتی
 مگر جو نامہ پر مہر مری تو قلبِ سہل کا داغ سمجھے
 جو زخمِ دل روز نے کوائے تو اس کو وہ پائیں باغ سمجھے

خیال گیسوئے عنبریں میں کیا یہ دلوا نہ بے خودی نے
 کہ داغِ ہجران کو اپنے ارماں آندھیر گھر کا چرخ سمجھے
 کھی کے نقشِ قدم سے مل کر امیدِ نقشِ جنہیں نکلتی
 خدا بہ قلبِ قدرِ ایں ہمیشہ شانِ امید بن کر
 مٹا بھی دو پردہٴ دونی کو پہنچ رہو شوقِ دید بن کر
 شعارِ اہلِ طلبِ ہی ہے اسی کو کہتے ہیں پردہٴ داری
 رموزِ کثرت کے پہلوؤں میں چھپے رہو تم جس بن کر
 کچھ اور آتے خیالِ جدتِ نئی جو کوئی نہیں نکلتی

شجرۂ نسب حضرت سید عبدالوحید فدا گلاؤٹھوی

سید عبدالوحید فدا بن سید حیات اللہ (دم) بن سید واحد علی بن سید قدرت اللہ
 بن سید عزت اللہ بن سید حیات اللہ (آدل) بن سید فاضل بن سید اعظم علی
 بن سید لاڈو (دم) بن سید فتح اللہ بن سید قطب الدین بن سید لاڈو (آدل)
 بن سید امین الدین بن سید حسن بن سید عمر بن سید احمد واسطی بن سید علاؤ الدین
 بن سید شمس الدین بن سید تاج الدین بن سید حسین (سید فرید الدین) بن سید ادریس (ادیس)
 بن سید فرید الدین (زید) بن سید علاؤ الدین بن سید معز الدین بن سید ابوالفرج ثانی
 بن سید ابوالفرج (سرہند) بن سید ابوالفرج واسطی بن سید داؤد بن سید حسین واسطی
 بن سید یحییٰ بزرگ بن سید زید بن سید عمر بزرگ بن سید زید بزرگ بن سید علی عسراقی
 بن سید حسین بن سید علی بزرگ بن سید محمد بن سید علی بن سید زید الشہید بن سید علی اوسط زین العابدین
 بن سید امام حسین (شہید کربلا) بن سید علی کرم اللہ وجہہ الکریم۔

مرتب: سید محبوب حسن واسطی بن سید شہیر حسن نیازی بن سید عبدالوحید فدا

